

کمانڈو وائس

ای حمید



کمانڈو بوائے

کانڈوائیٹیشن

پہلا حصہ

۱۷۷ء

کمانڈو بوائے کہانی نمبر ۱

کمانڈو وائیکس

اے حمید



فائونڈیشن
پرائیویٹ

لاہور - راولپنڈی - کراچی

Scanned and Uploaded by
Doctor Khan
DoctorKhan_22@hotmail.com

فہرست

موت کا خط	○
قاتل کی تلاش	○
روپی کی پیچ نکل گئی	○
کمانڈو ایکشن	○
سانپوں والی کوٹھڑی	○

پاکستان زندہ یاد

نواب شاہ (سندھ)

۱۲ ستمبر ۱۹۸۸ء

پیارے انکل اے حمید!

السلام علیکم! سلام و دعا کے بعد عرض ہے کہ جب میں انتخاب میں پڑھتا ہوں کہ ملک دشمن لوگ میرے پیارے ملک پاکستان میں تخریب کاری کر رہے ہیں تو میرا دل وطن کی محبت کے جوش سے بھر جاتا ہے۔ پھر میں دل میں سوچتا ہوں کہ کیوں نہ میں کمانڈو بن کر ان ملک دشمن لوگوں کو ختم کر دوں۔ میں آپ کو اس لیے خط لکھ رہا ہوں انکل کہ پلیئر کمانڈو فورس سے کہہ کر مجھے کمانڈو بنادیں تاکہ میں پاکستان دشمنوں کے خلاف جنگ کروں، پاکستان کی خدمت کروں اور پاکستان میں سے دشمنوں کو ختم کر دوں۔ یہ دشمن باہر سے آکر ہمارے ملک میں تخریب کاری کرتے ہیں۔ پلیئر انکل! مجھے کمانڈو بنادیں۔ میں کمانڈو بن کر ملک و قوم کے لیے اپنی جان قربان کرنا چاہتا ہوں۔

فقط

نصر اللہ خاں جماعت ہفتم سی
گورنمنٹ ہائی سکول پٹو عیدین (نواب شاہ) سندھ

پیارے دوستو!

جب مجھے وطن پاک کے پیارے صوبے سندھ کے
مُحِبِّ وطن طالب علم نصر اللہ خاں کا یہ وطن کی محبت میں
دُوبا ہوا خط ملا تو میرا دل بھی پاکستان کی محبت سے لبریز
ہو گیا۔ کیونکہ ہم سب پاکستان سے محبت کرتے ہیں اور کبھی
اسے نقصان پہنچتا نہیں دیکھ سکتے۔

اسی وقت میرے دل میں ایک بہادر، مُحِبِّ وطن
اور دلیر کمانڈر بوائے علی کا تصور ابھر آیا اور یوں میں
نے آپ دوستوں کے لیے کمانڈو بوائے کی وطن کی محبت
میں ڈوبی ہوئی ایڈونچرس، حیرت انگیز اور سنسنی خیز داستان
لکھنی شروع کر دی۔ کمانڈو بوائے علی کا دل بھی پاکستان
کی محبت میں سرشار ہے اور وہ بھی نصر اللہ خاں کی طرح
اپنے وطن کو دشمنوں کی تخریب کاریوں سے پاک کرنے کے
لیے سر پر کفن باندھ کر دشمن کی صفوں میں گھس گیا
ہے۔ اس کی پیاری بہن رُوبی بھی اس کے ساتھ ہے۔
دونوں بہن بھائی کیسے دشمن ملک میں پہنچتے ہیں اور پھر
وہاں کمانڈو ایکشن سے کیسے کیسے حیرت ناک کارنامے کرتے
ہیں۔ یہ آپ کو ان کی دلیرانہ اور سنسنی خیز داستان پڑھ کر ہی معلوم ہوگا۔

تمہارا انکل!
اے حمید
ستمبر ۱۹۸۸

اے حمید ۴۵۴۔ این راہ چمن بہمن آباد لاہور

موت کا خط

گھب اندھیری رات میں ایک جیب کھیتوں کے پاس
آکر رُک گئی۔ جیب میں سے دو آدمی باہر نکلے اور جلدی
سے کھیتوں کے اندھیرے میں گھس گئے۔ ان میں سے
ایک سکھ تھا اور دوسرا ہندو۔ سکھ کا نام گنڈا سنگھ تھا
اور ہندو کا نام ٹیکم داس تھا۔ دونوں نے اپنے چہرے
کالی چادروں میں چھپاتے ہوئے تھے۔ اُن کے پاس گولیوں
سے بھری ہوئی تھری ناٹ تھری کی رائفلیں تھیں۔ وہ
خاموشی سے رات کے اندھیرے میں کھیتوں میں چھپ کر
آگے بڑھتے گئے۔ جب سامنے ایک کوٹھی کی دیوار نظر
آئی تو گنڈا سنگھ نے اپنے ساتھی ٹیکم داس سے سرگوشی
میں کہا۔

”ٹیکم! ہوشیار رہنا۔ جس آدمی کو ہم قتل کرنے جا
رہے ہیں وہ پاکستانی فوج میں کمانڈور ہے چکا ہے اور

پاکستانی کمانڈرو کا مقابلہ کرنا اتنا آسان نہیں۔“

ہندو طیکم داس نے آہستہ سے کہا۔

”گنڈاسنگھ! تم بے فکر رہو۔ میں تو تمہارے پیچھے رہوں گا۔ تم اس سے بات کرو گے۔ اگر وہ منہ مانا تو میں چھپ کر اس پر گولی چلا دوں گا۔“

”گنڈاسنگھ نے آہستہ سے کہا۔

”یاد رکھنا۔ بالکل ٹھیک کمانڈو بہادر شاہ کے سینے کا نشانہ لے کر قاتل کرنا۔ آج اس کا بیٹا علی بھی گھر پر نہیں ہے۔ اگر علی ہوتا تو بڑی مشکل پڑ جاتی کیونکہ ریٹائر کیپٹن بہادر شاہ نے اپنے نوجوان بیٹے علی کو بھی کمانڈو کو پوری پوری ٹریننگ دے رکھی ہے۔“

طیکم داس دھیمی سرگوشی میں بولا۔

”اور بہادر شاہ کی ایک نوجوان لڑکی رومی بھی تو

ہے۔“

”گنڈاسنگھ نے کہا۔

”ہاں! ہم اُسے قتل نہیں کریں گے بلکہ اغوا کر کے اپنے ساتھ لے جائیں گے۔ اب تم ایسا کرو کہ دیوار کے ساتھ جو کھمیا لگا ہے اُس پر چڑھ کر کوٹھی کے تیلی فون کا تار کاٹ ڈالو تاکہ وہاں سے کوئی پولیس کو

ٹیلی فون نہ کر سکے۔“
ہندو ٹیکم داس رات کے گھپ اندھیرے میں کوٹھی
کی دیوار کی طرف بڑھا۔ یہ لوگ سارا سامان سامتہ لے کر
انڈیا کی سرحد پار کر کے غیر قانونی طور پر پاکستان کے
بارڈر میں داخل ہوئے تھے۔

رات اتنی اندھیری تھی کہ ہاتھ کو ہاتھ نظر نہ آتا تھا۔
ہندو ٹیکم داس ٹیلی فون کے کھمبے پر چڑھ گیا۔ اُس نے جیب
سے قینچی نکال کر ریٹائرڈ کمانڈر بہادر شاہ کی کوٹھی میں
جلنے والے ٹیلی فون کا تار کاٹ دیا۔ اب گنڈا سنگھ
بھی اپنے ساتھی کے پاس آ گیا۔ وہ دونوں اندھیرے
میں کوٹھی کے گیٹ کی طرف بڑھے جو بند تھا۔ اچانک
اندر سے کمانڈر بہادر شاہ کا گتا غرایا۔ گنڈا سنگھ اول
ٹیکم داس وہیں بیٹھ گئے۔ گنڈا سنگھ نے دھیمی آواز میں
کہا :

”گتے کو چاروں سینگ پھینک دوا“

ہندو ٹیکم داس نے جیب میں سے چار سینگ نکالے
اور گیٹ کے اوپر سے کوٹھی کے اندر پھینک دیئے۔ یہ
چاروں بھنیں کے سینگ تھے۔ یہ اندر سے کھوکھلے
تھے اور ان میں گائے کے گوشت کا قیمہ اس طرح سے

بھرا ہوا تھا کہ کتا اُسے نکال نہیں سکتا تھا اور چھوڑ بھی نہ سکتا تھا۔ اس طرح سے کتے کی ساری توجہ قید بھرے سینک کی طرف لگ جاتی اور یہ دونوں قاتل سمگلر اپنا کام سکون سے کر سکتے تھے۔

گوشت کی بو یا کر کمانڈو ریٹائرڈ کیپٹن بہادر شاہ کاگتا بھینس کے سینگوں کی طرف لپکا۔ وہ سینگوں میں سے قید نکالنے کی کوشش میں لگ گیا۔ کتے کو مصروف پا کر وہ ہندو اور سیکھ قاتل دیوار پھاند کر کوٹھی کے اندر داخل ہو گئے۔

یہ چھوٹی سی کوٹھی درختوں میں گھری ہوئی تھی۔ اس کے ڈرائنگ روم میں روشنی ہو رہی تھی۔ ڈرائنگ روم میں ریٹائرڈ کمانڈو کیپٹن بہادر شاہ اپنی نوجوان لڑکی روبی کے پاس بیٹھا اسے بزرگان دین کی ایک کتاب پڑھ کر سناتا رہا تھا۔ روبی کی عمر سولہ سترہ سال کی تھی۔

نومبر کا مہینہ شروع ہو چکا تھا۔ رات کو ٹھنڈ ہوتی تھی۔ روبی کے بال سنہری تھے۔ اس کی آنکھیں نیلی تھیں۔ رنگ گورا اور سُرخ تھا۔ اس کے باپ بہادر کی عمر پچاس کے اوپر تھی۔ سر کے بال کنپٹیوں پر سفید ہو رہے تھے۔ مگر چونکہ وہ پاکستانی فوج میں کمانڈو رہ

چکا تھا اس لیے اب بھی اس کا جسم بڑا مضبوط تھا۔ وہ
آتش دان کے پاس گھٹنوں پر کھیل ڈالے کتاب ہاتھ میں
لیے بیٹھا تھا۔ روپی اُس کے سامنے والی کرسی پر بیٹھی
تھی۔ باپ نے کتاب بند کرتے ہوئے کہا۔

”روپی بیٹی! اب رات زیادہ ہو گئی ہے۔ تم اپنے
کمرے میں جا کر سو جاؤ۔ میں تمہارے بڑے بھائی علی کا
انتظار کروں گا۔“

روپی نے کہا۔

”ڈیڈی! علی بھائی ابھی تک آیا کیوں نہیں۔ رات
کے گیارہ بج رہے ہیں۔ اسے اب تک آجانا چاہیے
تھالاہور سے!“
باپ کہنے لگا۔

”لاہور کون سا یہاں سے دور ہے بیٹی! گاڑی لے
کر گیا ہے۔ بس آتا ہی ہوگا۔“
روپی نے کہا۔

”ڈیڈی! آپ لاہور آنٹی کو فون کر کے پوچھیں کہ علی
بھائی وہاں سے چل پڑا ہے کہ نہیں۔“
باپ نے تیانی پر رکھے ہوئے فون کی طرف ہاتھ
بڑھاتے ہوئے کہا۔

”کئی بار فون کرنے کی کوشش کر چکا ہوں۔ شاید اُن کا فون خراب ہے۔ گھنٹی بجتی ہے، کوئی اٹھاتا ہی نہیں۔“
 ”پلیز! ایک بار پھر کوشش کریں ڈیڈی! مجھے علی بھائی کی بڑی فکر لگی ہے۔“

”ایسی کوئی بات نہیں بیٹی رُوبی! علی اگرچہ ابھی بیس برس کا ہے مگر وہ بڑا بہادر لڑکا ہے۔ اور پھر میں نے اسے کمانڈو کی پوری ٹریننگ دے رکھی ہے۔“
 رُوبی کے ڈیڈی نے ریسپور اٹھا کر ڈائل گھمایا۔
 ریسپور کان سے لگاتے ہی بولا۔

”یہ لو۔ اب ہمارا فون بھی ڈیڈ ہو گیا ہے۔“
 ”یہ کیسے ہو سکتا ہے ڈیڈی! لائے میں فون کرتی ہوں۔“

یہ کہہ کر رُوبی نے خود نمبر گھمایا۔ ریسپور کان سے لگایا تو بولی۔

”واقعی ڈیڈی ہمارا ٹیلی فون بھی خراب ہو گیا ہے۔ بالکل آواز نہیں آرہی۔“

”انہیں کیا معلوم تھا کہ اُن کا ٹیلی فون کو مٹھی کے باہر چھپے ہوئے قاتل سمگلروں گنڈا سنگمہ اور ہندو ٹیم کے نے کاٹ دیا ہوا ہے۔ رُوبی کے ڈیڈی نے اپنی بیٹی

کو حوصلہ دیتے ہوئے کہا۔
 ”گھبراؤ نہیں روپی بیٹی! علی بس آنے ہی والا ہوگا۔“
 روپی نے اُداس آواز میں کہا۔

”ڈیڈی! علی میرا ایک ہی تو بھائی ہے۔ اسے ذرا
 دیر ہو جاتے تو مجھے فکر لگ جاتی ہے اور پھر ہم شہر
 لاہور سے دور انڈیا کی سرحد کے پاس رہتے ہیں۔“
 ڈیڈی نے اٹھ کر روپی کے سر پر ہاتھ پھیرا اور کہا۔
 ”پھر کیا ہوا بیٹی! بارڈر ہمارے پاکستان کلہے او
 ہم بہادر پاکستانی ہیں اور پھر میں نے تم دونوں کو ایک
 سچے اور بہادر پاکستانی بننے کی تربیت دی ہے۔“
 ڈیڈی نے ایک ٹھنڈا سانس بھرا اور کہا۔

”تم دونوں ہی تو میری زندگی کا سہارا ہو۔ تم چھوٹے
 سے تھے جب تمہاری والدہ ہمیں چھوڑ کر اللہ میاں کے
 پاس چلی گئیں۔ تب سے میں نے تم دونوں کو باپ کے
 ساتھ ساتھ ماں بن کر بھی پالا ہے۔ تمہیں پڑھایا لکھایا
 علی کو زرعی یونیورسٹی سے گریجوایٹ کرایا۔ پھر میں نے
 فوج سے ریٹائر ہونے کے بعد یہاں بارڈر پر زمین خرید
 کر اپنا فارم بنایا۔ اپنی یہ کوٹھی بنائی۔ میرے بیٹے اور
 تمہارے بھائی علی نے میرا ہاتھ بٹایا اور اب وہ فارم

کے باغوں کا سارا انتظام خود ہی کرتا ہے۔ پس اب اللہ سے
یہی دعا کرتا ہوں کہ تم اپنے گھر آباد ہو جاؤ تو میں حج
کرنے کے لیے جاؤں۔“

روبی نے شرماتے ہوئے کہا۔

”نہیں دیدی! میں آپ کو چھوڑ کر کہیں نہیں جاؤں
گی۔“

ڈیدی نے اُس کے سر پر شفقت بھرا ہاتھ رکھا اور
کہا۔

”روبی بیٹی! لڑکیاں تو پرایا دھن ہوتی ہیں۔ ایک نہ
ایک دن تو انہیں ماں باپ کا گھر چھوڑ کر اپنے نئے گھر
جانا ہی پڑتا ہے۔“

مروبی کی آنکھوں میں آنسو آگئے۔ ڈیدی نے اُسے
پیار کیا اور کہا۔

”اچھا، اب تم اوپر اپنے کمرے میں جا کر آرام کرو۔
میں تمہارے بھائی علی کا انتظار کروں گا۔“

روبی شب بخیر کہہ کر زینہ چڑھ کر اوپر اپنے کمرے میں
چلی گئی۔ اُس نے دوسری منزل والے اپنے کمرے کا دروازہ
بند کر لیا اور سونے کی تیاری کرنے لگی۔ اُس کے ڈیدی
نے کتاب بند کر کے میز پر رکھی۔ کاپی اور بال پوائنٹ لیا

اور کاپی پر باغ کے پھلوں کا حساب لکھنے لگے کہ آج دن میں فارم کے باغ میں سے پھلوں کے کتنے ٹوکریں منڈی بھیجے گئے تھے۔ اسے اپنے پیارے بیٹے علی کی طرف سے پریشانی ضرور تھی کہ ابھی تک وہ واپس کیوں نہیں پہنچا۔ کاپی پنسل میز پر رکھ کر ڈیڑی نے دوبارہ لاہور فون کرنا چاہا مگر فون ڈیڈ تھا۔

اُس نے مایوسی کے ساتھ ریسپور فون پر رکھ دیا۔ وہ کرسی سے اُٹھتے ہی لگا تھا کہ اچانک کھڑکی زور سے کھلی اور گنڈا سنگھ رائفل تان کر اندر آیا اور اس نے آتے ہی رائفل کی نالی رُوبی اور علی کے ڈیڑی کے سینے کے ساتھ لگا دی اور آہستہ سے کہا۔

”بہادر شاہ! اگر ذرا بھی شور مچانے یا اپنی جگہ سے ہلنے کی کوشش کی تو تھری ناٹ تھری کی گولی تیرا سینہ پھاڑ کر نکل جائے گی۔“

رُوبی کا ڈیڑی گنڈا سنگھ کو جانتا تھا۔ وہ بارڈر کے ہندوستان والے علاقے کا بدنام سمگلر اور خونی تھا۔ وہ کئی بار رُوبی اور علی کے ڈیڑی کو مجبور کر چکا تھا کہ وہ اُن کے ساتھ مل کر سمگلنگ کرے اور اُن کا راستہ نہ روکے۔ مگر رُوبی کے ڈیڑی نے ہمیشہ انکار کیا تھا اور

کہا تھا کہ میں ایک سیٹیا پاکستانی ہوں۔ میں سمگلنگ نہیں کروں گا بلکہ روپی کے ڈیڈی نے گنڈا سنگھ اور ٹیکم داس سمگلروں کو خبردار کر دیا تھا کہ اگر وہ اب اس کی کوٹھی میں آئے تو وہ انہیں پکڑ کر پولیس کے حوالے کر دے گا۔ گنڈا سنگھ انڈیا سے الپچی اور گرم مسالے پاکستان سمگل کر کے یہاں سے بیرون لے جاتا تھا اور لاکھوں بلکہ کروڑوں روپیہ کماتا تھا۔ لیکن روپی اور علی کے ڈیڈی نے ان کا راستہ روک دیا تھا۔ ان ہندو سنگھ سمگلروں کو کروڑوں روپے کا نقصان ہو رہا تھا۔ چنانچہ آج وہ روپی کے ڈیڈی سے آخری بار بات کرنے آئے تھے۔

روپی کے ڈیڈی کمانڈو بہادر شاہ نے گنڈا سنگھ کو پہچان لیا تھا۔ گنڈا سنگھ نے منہ پر سے کپڑا ہٹایا اور بولا۔

”بہادر شاہ! میں آخری بار تم سے سودا کرنے آیا ہوں۔ اگر تم میرے ساتھ مل جاؤ تو میں تمہیں ہر مہینے دو لاکھ روپے ادا کر دیا کروں گا۔“

روپی کے ڈیڈی نے کہا۔

”گنڈا سنگھ! میں مسلمان ہوں۔ کمانڈو ہوں اور سیٹیا

پاکستانی ہوں۔ اگر تم مجھے ایک کروڑ روپیہ بھی دے دو
تب بھی میں اپنے وطن کو نقصان پہنچانے پر تیار
نہیں ہوں۔“

گنڈا سنگھ نے رائفل کی نالی رُوبی کے ڈیڑی کے
سینے سے لگا رکھی تھی۔ بہادر شاہ اگرچہ ایک تجربہ کار
بہادر کمانڈورہ چکا تھا مگر جب رائفل کی نالی سینے
کے ساتھ لگی ہو تو بڑی مشکل بن جاتی ہے۔
گنڈا سنگھ نے رائفل کی نالی چھوٹے ہوتے کہا۔
”بہادر شاہ! میں تمہیں آخری بار کہتا ہوں ہمارے
ساتھ مل جاؤ۔ اگر نہیں مل سکتے تو ہمارے راستے
سے ہٹ جاؤ۔ میں تمہیں مالا مال کر دوں گا۔“
کمانڈو بہادر شاہ نے گردن اکڑاتے ہوئے کہا۔
”میں موت کو گلے رگا لوں گا مگر اپنے وطن پاکستان
پر آپخ نہ آنے دوں گا۔“

اس دوران رُوبی اور علی کے ڈیڑی بہادر شاہ
نے ایک خاص کمانڈو وارکر نے کا فیصلہ کر لیا تھا جو نہی
گنڈا سنگھ نے رائفل کو ذرا آگے کیا، کمانڈو بہادر
شاہ نے نیچے سے ٹانگ گنڈا سنگھ کے پیٹ پر
ماری۔ گنڈا سنگھ کے ہاتھ سے رائفل چھوٹ گئی

اور وہ نیچے کو گرا۔ مگر گنڈا سنگھ کا ہندو سمگلر ساکتی
 ٹیکم داس کھڑکی کے پیچھے چھپا ہوا تھا۔ جوں ہی اُس
 نے گنڈا سنگھ کو گرتے دیکھا، اس نے راتقل کا نشانہ
 لے کر روپی کے باپ کمانڈو بہادر شاہ پر گولی چلا دی۔
 ایک بھیانک دھماکہ ہوا۔ گولی سیدھی روپی کے ڈیڑی
 کے پیٹ میں لگی اور پیچھے سے کمر کو پھاڑتی ہوئی
 نکل گئی۔ روپی کا ڈیڑی کرسی پر سے نیچے گر پڑا اور
 اُس کے پیٹ سے خون کا فوارہ اچھل پڑا۔

فاتر کا دھماکا سن کر اوپر سے روپی بھاگتی ہوئی
 نیچے آئی۔ اپنے ڈیڑی کو آتشدان کے پاس خون میں
 لت پت دیکھ کر اُس کی چیخ نکل گئی۔
 ”ڈیڑی!“

روپی اپنے باپ کی طرف بڑھی تو گنڈا سنگھ نے
 چلا کر ٹیکم داس سے کہا۔

”اوتے اس کا منہ بند کرو ٹیکم!“

ہندو سمگلر ٹیکم داس کھڑکی میں سے کود کر اندر
 آگیا۔ روپی چیخ رہی تھی۔ چلا رہی تھی۔ دونوں سمگلرس
 گنڈا سنگھ اور ٹیکم داس نے مل کر روپی کو پکڑ لیا۔ اس
 کا منہ کپڑے سے باندھا اور اُسے اٹھا کر کھڑکی سے

باہر کود گئے۔ رُوبی کا منہ بند تھا۔ اس کی آواز نہیں
نکل رہی تھی۔ مگر وہ ہاتھ پاؤں مار کر اپنے ڈیڈی کے
قالموں کے پیچھے سے نکل جانے کی کوشش کر رہی تھی۔
مگر ایک سولہ سترہ سال کی نازک لڑکی بھلا دوسرے کٹے
سمگلروں کا مقابلہ کیسے کر سکتی تھی۔

گنڈا سنگھ نے رُوبی کو کندھے پر ڈال رکھا تھا۔ وہ
کھیتوں میں سے دوڑتے ہوئے جیب کی طرف بڑھے۔
ہاتھ میں کوٹھی میں سے بہادر شاہ کا کتا نکل کر بھونکتا
ہوا اُن کی طرف لپکا۔ ہندو سمگلر ٹیکم داس نے اندھے
میں کتے کا نشانہ لے کر دو فائر کر دیئے۔ ایک گولی
کتے کی گردن میں لگی اور کتا وہیں ڈھیر ہو گیا۔

دونوں سمگلروں نے رُوبی کو جیب میں ڈالا اور
رات کے اندھیرے میں جیب کو بھگاتے ہوئے خفیہ
راستے سے پاکستان کی سرحد سے نکل کر ہندوستان کی
سرحد میں داخل ہو گئے۔

اس کے بعد وہاں موت ایسی خاموشی چھا گئی۔ رُوبی
کے ڈیڈی کو گولی پیٹ میں لگی تھی۔ خون کافی بہ چکا
تھا۔ ڈیڈی کو معلوم تھا کہ تھری ناٹ تھری کی گولی
پیٹ میں لگ جائے تو بچنا مشکل ہوتا ہے۔ اس کی

پیٹھ پر دس اپنخ بڑا سوراخ بن گیا تھا۔ اس پر موت کی کمزوری چھانے لگی اور سانس اُکھڑنا شروع ہو گیا تھا۔ اس نے ہاتھ اُوپر اٹھا کر تپائی پر سے کاپی اور بال پوائنٹ نیچے گرا لیا تھا۔ پھر کپکپاتے ہاتھوں سے کاپی پر آہستہ آہستہ لکھنے لگا:

”علی بیٹے! مجھے سمگلر گنڈا سنگھ اور اُس کے ساتھی طیکم داس نے ہلاک کیا ہے۔ کیونکہ میں نے اپنے وطن کی عزت کا سودا نہیں کیا تھا۔ تمہیں معلوم ہے کہ یہ دونوں سمگلر پہلے بھی مجھے دھمکیاں دیتے رہے ہیں۔ میں مَر رہا ہوں۔ مجھے موت کا غم نہیں۔ غم اس بات کا ہے کہ دونوں سمگلر تیری معصوم بہن اور میری پیاری بیٹی روبی کو اٹھا کر لے گئے ہیں۔

میرے بیٹے علی! جب تک تم اپنی بہن کو واپس نہیں لاؤ گے اور ان کافروں سے میرے قتل کا بدلہ نہیں لو گے، میری رُوح کو چین نصیب نہیں ہوگا۔ میں نے تمہیں کمانڈو کی ٹریننگ اسی دن کے لیے دی تھی۔ شاید — علی! تم آج سے پاکستان کے جاننا کمانڈو بوائے ہو۔ جاؤ، پاکستان کے دشمنوں سے اپنی بہن کو چھڑا لاؤ اور اُن سے میرے قتل کا بدلہ لو۔

تمہارے مرتے ہوئے باپ کی یہ تم سے آخری درخواست ہے۔

تمہارا ڈیڈی

بہادر شاہ.....“

اس کے بعد رُوبی اور علی کے ڈیڈی کے ہاتھ سے بال پوائنٹ نیچے گر پڑا۔ وہ شہید ہو چکا تھا۔ ڈرائنگ روم میں بتیاں جل رہی تھیں۔ آتش دان کے پاس شہید کمانڈو بہادر شاہ کی لاش خون میں کت پت پڑی تھی۔ اُس کے قریب ہی کاپی پر شہید کمانڈو کا اپنے کمانڈو پیٹ کے نام آخری پیغام لکھا ہوا تھا۔ کوٹھی کے باہر گیٹ سے چند قدموں کے فاصلے پر اُن کے پالتو کتے کی لاش پڑی تھی۔

رات گزرتی جا رہی تھی۔ آسمان پر چمکتے ہوئے ستارے بھی اس منظر کو دیکھ کر اُداس ہو گئے تھے۔
راتنے میں دُور جی ٹی روڈ پر سے کوٹھی کی طرف آنے والی کچی سڑک پر کار کی روشنی دکھائی دی۔ شہید کمانڈو بہادر شاہ کا بیٹا اور رُوبی کا بھائی آنیس سالہ نوجوان علی لاہور سے واپس آگیا تھا۔ وہ اپنی شہر اڈکار خود چلا رہا تھا۔ گاڑی میں کبیٹ پلیئر پر دل پاکستان کا

تیز ترانہ بج رہا تھا۔ علی نے نیلی جیکٹ اور نیلی جینز پہن رکھی تھیں۔ اُس نے دُور سے فارم کے درختوں کے درمیان اپنی کوٹھی میں جلتی روشنی دیکھی تو بڑا خوش ہوا کہ اُس کے ڈیڈی اور بہن رُوبی اس کے انتظار میں رات بارہ بجے بھی جاگ رہے ہیں۔ وہ اپنی پیاری بہن رُوبی کے لیے نشیمن سے ایک چاکلیٹ کیب اور لیرٹی سے ایک انگریزی کافیشن میگزین لایا تھا۔ کیونکہ رُوبی کو نئے نئے ڈیزائن کے کپڑے سلوانے کا بڑا شوق تھا۔ کوٹھی کے قریب پہنچ کر اس نے کار کا دو بار بارن دیا تاکہ اس کے ڈیڈی اور بہن رُوبی کو اُس کے آنے کی خوش خبری پہلے ہی سے مل جائے۔

گاڑی کی روشنی کوٹھی کے بند گیٹ پر پڑی تو علی نے دیکھا کہ اُن کا پالتو کتا گیٹ سے باہر زمین پر پڑا ہے۔ وہ کچھ حیران سا ہوا کہ کتنے اُسے اُتتا دیکھ کر آواز کیوں نہیں نکالی۔ علی گاڑی بند کر کے گتے کے پاس گیا تو اُسے خون میں لت پت مرا ہوا دیکھ کر وہ پریشان ہو گیا۔ اُس نے کوٹھی کے ڈرائنگ روم سے آتی روشنی کی طرف دیکھا۔ ڈرائنگ روم کی کھڑکی کھلی تھی۔ اُس نے جلدی سے گاڑی کی بتیاں بند کیں اور

گیٹ کھول کر ڈرائنگ روم کی طرف دوڑا۔
 علی کا دل کسی نامعلوم خوف سے زور زور سے دھڑک
 رہا تھا۔ جونہی وہ دروازہ کھول کر ڈرائنگ میں داخل ہوا،
 تو اپنے ڈیڑی کو آتشدان کے پاس گرے ہوئے پایا۔
 وہ دوڑ کر اپنے باپ کو اٹھانے کے لیے بڑھا تو دیکھا کہ
 اُس کے باپ کی لاش خون میں ڈوبی ہوئی تھی۔ وہ چیخ
 مار کر اپنے باپ کی لاش سے لپٹ گیا۔ اُس نے زور
 سے رُوبی کو پکارا۔

”رُوبی ! رُوبی ! رُوبی !“

وہ اپنی پیاری بہن کو پکارتا اس کے کمرے کی طرف
 جلدی جلدی سیڑھیاں پھلانگتا اوپر آیا تو دیکھا کہ رُوبی کا
 کمرہ کھلا پڑا ہے۔ اس کا پلنگ خالی ہے۔ کتابیں میز پر
 سے نیچے گری ہوئی ہیں اور رُوبی غائب ہے۔ وہ چلایا۔

”رُوبی ! رُوبی بہن ! تم کہاں ہو؟“

بانتہ روم بھی خالی تھا۔ علی بوکھلایا ہوا نیچے باپ
 کی لاش کے پاس آکر بیٹھ گیا اور باپ کا مُردہ سر اپنی گود
 میں لے کر پھوٹ پھوٹ کر رونے لگا۔ روتے روتے
 اس کی ہچکی بند ہو گئی۔

”ڈیڈنی ! یہ کیا ہو گیا ! آپ کو کس نے ہلاک کر دیا؟“

ڈیڈی! یہ کیا ہو گیا! ڈیڈی! ڈیڈی!“

علی زار و قطار رو رہا تھا۔ اسے یقین نہیں آرہا تھا کہ اُس کے باپ کی خون میں ڈوبی لاش اُس کے سامنے پڑی ہے۔ اچانک روتے روتے اس کی نظر بتی کی روشنی میں پاس ہی گری ہوئی کاپی پر پڑ گئی۔ کاپی کھلی تھی اور اس پر خون کے دھبے پڑے ہوئے تھے۔ علی نے جلدی سے کاپی اٹھائی، دیکھا کہ اس پر اردو میں ایک تحریر لکھی تھی۔ وہ روتے روتے اپنے ڈیڈی کی تحریر پڑھنے لگا۔ اپنے شہید باپ کی تحریر پڑھ کر جب اُسے معلوم ہوا کہ سیکھ اور ہندو سمگلر گنڈا سنگھ اور ٹیکم داس اُس کے باپ کو ہلاک کر کے روپی کو اٹھا کر لے گئے ہیں تو اس کی آنکھوں میں اندھیرا چھا گیا۔ اُس نے کاغذ پھاڑ کر اپنی جیب میں رکھا اور جلدی سے پولیس کو فون کرنے کے لیے ٹیلی فون کا ڈائل کھمایا۔ بہت جلد اسے معلوم ہو گیا کہ ٹیلی فون کے تار کاٹ دیئے گئے ہیں۔ علی نے ٹیلی فون کا ریسپور وہیں پھینکا، بھاگ کر اپنے کمرے میں گیا اور الماری سے اپنا لائسنس یافتہ ریوالور نکالا۔ اُس میں گولیاں بھریں اور دوڑتا ہوا ڈرائنگ روم سے باہر نکل کر اپنی گاڑی میں بیٹھا۔ پھر گاڑی کو تیزی سے

نکال کر کچی سڑک پر آگیا۔ اس نے جگہ جگہ دیکھا، اُسے قاتلوں اور بہن کے اغوا کرنے والے قاتلوں کا کچھ پتہ نہ چلا۔ اُس کا خون کھول رہا تھا۔ غم سے دماغ پھٹا جا رہا تھا۔ وہیں سے اس نے گاڑی قریبی شہر کی طرف ڈال دی۔ وہ رات کے اندھیرے میں ویران کچی سڑک پر سو میل فی گھنٹہ کی رفتار سے گاڑی کو بھگائے لیے جا رہا تھا۔

جی ٹی روڈ پر آکر وہ سیدھا پولیس اسٹیشن آگیا۔ یہاں اس نے گھبرائی ہوئی آواز میں تھلانے دار کو بتایا کہ ہندو سکھ سمگلروں نے اُس کے ڈیڈی کو قتل کر دیا ہے اور اس کی بہن کو اغوا کر کے لے گئے ہیں۔ تھلانے دار نے علی کو اطمینان سے بیٹھایا۔ پھر پوچھا۔

”بیٹا! تمہارے پاس کیا ثبوت ہے کہ تمہارے ڈیڈی کو کافر سمگلروں نے ہلاک کیا ہے؟“

تب علی نے بوجھل ہاتھ سے جیب میں سے اپنے ڈیڈی کا لکھا ہوا خون آلود خط نکال کر تھلانے دار کے حوالے کر دیا۔ تھانیدار نے خط پڑھتے ہی فوراً پولیس کی گارد ساتھ لی اور علی کو ساتھ لے کر کوٹھی پر پہنچ گیا۔ اُس نے پولیس کو سارے علاقے کی ناکہ بندی کترنے

اور چھان بین کا حکم دیا اور خود علی کے ساتھ ڈرائنگ روم میں آگیا جہاں علی کے ڈیڈی کی لاش پڑی تھی۔ تھانیدار نے لاش کا معائنہ کیا۔ ڈرائنگ روم قاتلوں کے پیروں کے نشان لیے اور علی سے کہا۔

”بیٹا! گھبراؤ نہیں! ہم تمہارے باپ کے قاتلوں کو گرفتار کر کے تمہاری بہن کو اُن سے بہت جلد برآمد کروالیں گے۔ صرف مہینے تھوڑا صبر کرنا ہوگا۔“

مگر علی کیسے صبر کر سکتا تھا۔ اُسے کیسے صبر آسکتا تھا۔ اُس کے پیارے ڈیڈی کو قتل کر دیا گیا تھا۔ کافر اُس کی پیاری بہن کو اٹھا کر لے گئے تھے اور تھانے دار اُسے صبر کرنے کو کہ رہا تھا۔ علی سر پکڑ کر بیٹھ گیا۔ پولیس کے سپاہی اندر آگئے۔ ایک ہیڈ کانٹیل نے کہا۔

”جناب! ہم نے پورے علاقے کی ناکہ بندی کر دی ہے۔ قاتلوں کو جگہ جگہ تلاش کیا جا رہا ہے۔ صبح تک وہ ضرور پکڑے جائیں گے اور لڑکی بھی اُن سے برآمد کر لی جائے گی۔“

تھانے دار نے لاش اپنی تحویل میں لے لی۔ پولیس لاش لے کر اور علی کا بیان قلمبند کر کے چلی گئی۔ علی نے

گاڑی میں سے اپنی بہن کے لیے لایا ہوا ایک اور فیشن میگزین نکالا تو اس کی بے اختیار چخیں نکل گئیں۔ وہ گاڑی میں ہی اپنا سر سٹیرنگ پر رکھتے دیر تک اپنی پیاسی بہن اور ڈیڈی کو یاد کر کے روتا رہا۔ جب رونے سے غم ذرا ہلکا ہوا تو وہ اپنی بہن کے کمرے میں آگیا۔ اس نے کیک کا ڈبہ اور میگزین کا لفافہ اپنی پیاری بہن رُبی کی میز پر رکھتے ہوئے کہا۔

”رُبی! میں یہ تیرے لیے لایا ہوں!“

اس کے ساتھ ہی علی ایک بار پھر ہچکیاں لے لے کر رونے لگا۔ وہ رُبی کے بستر پر گر پڑا اور اپنا مُنہ اس کے سر ہانے میں چھپا کر دیر تک روتا رہا۔ اسی طرح روتے روتے ساری رات گزر گئی۔

دوسرے دن فارم پر کام کرنے والے مزدور قریبی گاؤں سے آگئے۔ جب انہیں اس افسوس ناک واقعے کی خبر ہوئی تو وہ بھی غم سے نہ بڑھال ہو کر وہیں کو بھٹی کے برآمدے میں بیٹھ گئے۔ علی کمرے سے باہر نکلا۔ رات بھر رو کر اس کی آنکھیں سُوج گئی تھیں۔ اس نے مزدوروں سے کہا۔

”آپ لوگ یہیں رہیں۔ میں لاہور فون کرنے جا

رہا ہوں۔“

علی نے گارڈی نکالی اور سیدھا پولیس اسٹیشن آگیا۔
یہاں اُس نے لاہور اپنی آنٹی کو فون کیا۔ آنٹی کے گھر
میں اس خیر سے کھرام بچ گیا۔ وہ لوگ گارڈیوں میں بیٹھ
کر دوسرے رشتہ داروں کے ساتھ تھوڑی ہی دیر بعد پہنچ
گئے۔ ہر کوئی علی کو اپنے ساتھ لگا کر رونے لگا۔ نو بجے
کے قریب ڈیڈی کی لاش پوسٹ مارم کے بعد کوٹھی پر
پہنچا دی گئی۔

لاش کو دیکھ کر سب کی چھین نکل گئیں۔ اسی روز
علی کے ڈیڈی کو کوٹھی کے پیچھے لان میں دفن کر دیا
گیا۔ شام تک لاہور سے آئے ہوئے سارے رشتہ دار
بھی چلے گئے۔

علی سخت بے چین تھا۔ اُسے اپنے پیارے ڈیڈی
کی موت کا ابھی تک یقین نہیں آ رہا تھا۔ اُس کے
ڈیڈی نے علی کو کمانڈو کی پوری پوری ٹریننگ دے
رکھی تھی۔ علی کو سب سے زیادہ غم اپنی پیاری بہن رُوبی
کا تھا۔ جب وہ سوچتا کہ کافر اُسے اٹھا کر لے گئے ہیں
اور خدا جانے وہ کس حالت میں ہوگی تو اُس کا خون
کھول اُٹھتا۔

سُورج غروب ہو چکا تھا۔ شام کے اندھیرے آہستہ آہستہ پھیل رہے تھے۔ کوٹھی ویران تھی۔ سب رشتہ دار واپس لاہور جا چکے تھے۔ صرف علی کا جگری دوست عباس اس کے پاس تھا۔ علی نے عباس سے کہا۔

”عباس! پولیس کی کارروائی لمبی ہو سکتی ہے۔ مجھے یقین نہیں کہ پولیس میری پیاری بہن کو واپس لاسکے گی اور میرے باپ کے قاتلوں کو گرفتار کرنے میں کامیاب ہوگی۔“

عباس نے کہا۔

”علی! ہم پولیس پر بھروسہ کرنے کے سوا اور کرم بھی کیا سکتے ہیں۔“

علی نے گردن اٹھاتے ہوئے کہا۔

”تم کچھ نہیں کر سکتے۔ لیکن میں بہت کچھ کر سکتا ہوں۔ میں اپنے ڈیڈی کے قاتلوں اور اپنی بہن رُوی کے اغوا کرنے والوں کو تباہ و برباد کر سکتا ہوں۔ تم شاید بھول گئے ہو کہ میرے ڈیڈی نے مجھے کمانڈو کی زبردست ٹریننگ دی تھی۔ شاید اسی دن کے لیے انھوں نے مجھے کمانڈو بنایا تھا۔ ڈیڈی نے اپنے آخری خط میں لکھا ہے کہ جب تک میں ان کے قاتلوں سے ان

کے قتل کا بدلہ نہیں لے لیتا اور اپنی بہن کو کافروں سے
واپس نہیں چھڑا لیتا، میری روح کو چین نہیں آئے گا۔
عباس بولا۔

”لیکن علی! تم اکیلے کیا کر سکتے ہو؟“
علی نے سینہ تان کر کہا۔

”کمانڈو اکیلا ہی لڑتا ہے۔ وہ اکیلا ہی دشمن کی
صفوں میں گھس کر انہیں تھس تھس کر دیتا ہے۔ یہی
میرے ڈیڈی نے مجھے ٹریننگ دی تھی۔ اب میرا فرض ہے
کہ میں اپنے باپ کے قاتلوں کو جہنم میں پہنچاؤں اور اپنی
بہن کو واپس لاؤں۔“

علی کا دوست عباس کچھ کہنے لگا تو علی نے اُسے
چپ کراتے ہوئے کہا۔

”عباس! میں تمہاری کوئی بات نہیں سنوں گا۔ میں
اپنے دیڈی کے قاتلوں اور اپنی بہن کی تلاش میں جا
رہا ہوں۔ تم سے میں صرف اتنا چاہوں گا کہ میرے بعد
تم اس کوٹھی میں رہ کر فارم کے کام کی دیکھ بھال کرنا
اور میرے بارے میں کوئی پوچھے تو صرف یہی بتانا کہ
میں ایک ضروری کام سے کراچی گیا ہوا ہوں۔“
پھر علی نے اپنے دیڈی کا آخری خون آلود خط

نکال کر عباس کے حوالے کرتے ہوئے کہا۔

”یہ میرے باپ کی آخری نشانی ہے۔ اسے میری امانت سمجھ کر اپنے پاس رکھنا۔“

علی نے اپنے باپ کے خون آلود خط کو سبز ریشمی رومال میں لپیٹ کر اپنے دوست عباس کو دے دیا اور خود اوپر اپنے ڈیڈی کے کمرے میں آگیا۔ ڈیڈی کے کمرے میں آتے ہی ان کی تصویر دیکھ کر اس کی آنکھوں میں آنسو آگئے۔ اُس نے اپنے آنسوؤں پر قابو پاتے ہوئے اپنے ڈیڈی کی پرانی الماری کھولی۔ اس کے نچلے دراز کو کھولا۔ اس دراز میں سبز رنگ کی ایک ڈبی تھی۔ علی نے بڑی عقیدت بھرے ہاتھوں سے ڈبی کا ڈھکن اٹھایا تو اُس کے اندر چاندی کا ایک گولڈ میڈل رکھا تھا۔ اُس میڈل پر ایک تلوار بنی ہوئی تھی۔ اُس کے اوپر یا علی لکھا تھا۔ یہ علی کے ڈیڈی ریٹائرڈ کیپٹن کمانڈو بہادر حسین شاہ کا کمانڈو کا نشان تھا جو انہیں بہادری کے صلے میں اُن کی کمانڈو رجمنٹ کی طرف سے دیا گیا تھا۔ یا علی کمانڈو کا نعرہ ہوتا ہے۔ کمانڈو دشمن پر ٹوٹ پڑنے سے پہلے ہمیشہ یا علی کا نعرہ بلند کرتا ہے۔

علی نے اس میڈل کو چوم کر آنکھوں سے لگایا اور

اس پر ہاتھ رکھ کر بلند آواز میں یا علی کا نعرہ لگایا اور کہا
 ”ڈیڈی! میں کمانڈو علی — آپ کا بیٹا — اس
 مقدس نشان پر ہاتھ رکھ کر قسم کھاتا ہوں کہ دشمن کافروں
 پر بجلی بن کر ٹوٹوں گا اور اُن سے آپ کے قتل کا بدلہ
 لوں گا اور اپنی بہن کو اُن کے نرغے سے نہ صرف نکال
 کر لاؤں گا بلکہ جینھوں نے میری بہن کو اغوا کیا ہے
 اُن کے خاندان کے ایک ایک شخص کو جہنم میں پہنچا
 دوں گا۔“

علی نے ایک بار پھر میڈل کو چوم کر آنکھوں سے
 لگایا۔ میڈل والی ڈبی کو بند کر کے دراز بند کیا۔ الماری
 کو تالا لگایا اور تیز تیز قدموں سے چلتا اپنے کمرے میں
 آگیا۔



قاتل کی تلاش

علی نے اپنے کمرے میں آکر الماری میں سے اپنا کمانڈو چاقو نکالا۔ اسے کھول کر چوما۔ اسے بند کر کے جیکٹ کی جیب میں رکھا۔ پھر اپنے بارہ پور کے جرمن پستول میں پورا میگزین بھرا۔ چھ میگزین کے پیکٹ اپنی جیکٹ کی جیب میں سنبھال کر رکھے۔ الماری کے نچلے خانے میں اس نے اپنے چھ سو روپے رکھے تھے، وہ نوٹ بھی اس نے نکال کر اپنی پتلون کی پچھلی جیب میں ٹھونس لیے۔ پستول کو چوم کر اسے جیب میں ڈالا اور نیچے آگیا۔ اس کا دوست عباس ڈرائنگ روم میں بے صبری سے ٹہل رہا تھا۔ اس نے علی کو آنے دیکھا تو رُک گیا۔ علی کی آنکھوں میں خون اتر رہا تھا۔ اس کا چہرہ انتقام کی آگ میں سُرخ ہو رہا تھا۔ اس نے آگے بڑھ کر علی سے کہا۔

”میرے دوست! ایک بار پھر سوچ سمجھ لو۔ تم دشمن کافروں کے ملک ہندوستان جا رہے ہو۔ تم — تم بارڈر کس طرح کراس کرو گے!“

علی نے اپنے دوست عباس کو ہاتھ سے پیچھے ہٹانے ہوئے کہا۔

”عباس! کمانڈو ایسی باتیں نہیں سوچا کرتے۔ کمانڈو صرف اللہ، اُس کے رسولؐ پر بھروسہ کر کے اپنے خطرناک مشن پر نکلتا ہے۔ وہ دشمنوں کے درمیان اپنا راستہ بناتا جاتا ہے۔ میں کمانڈو یوائے ہوں۔ کمانڈو علی ہوں۔ میں کسی بے گناہ کو قتل کرنے نہیں جا رہا۔ میں اپنے باپ کے قاتلوں سے قتل کا بدلہ لینے جا رہا ہوں۔ میں اپنی اغوا کی گئی معصوم بہن کو کافروں کے پنجے سے چھڑانے جا رہا ہوں۔ تم مجھے کیوں روکتے ہو!“

عباس نے کہا۔

”میں تمہیں روکتا نہیں ہوں علی! بلکہ مجھے تمہاری فکر ہے۔ ہندوستان ایک دشمن ملک ہے۔ وہاں قدم قدم پر خطرہ ہے۔ بارڈر پر انڈین فوج بیٹھی ہے تمہارے پاس نہ پاسپورٹ ہے نہ ویزا ہے۔“

علی نے حیب سے پستول نکال کر اسے دکھاتے

ہوئے کہا۔

”یہ لپتول ہی میرا پاسپورٹ ہے اور یہی میرا ویزا ہے“

علی آگے بڑھا تو عباس نے کہا۔
”مگر تم جاؤ گے کہاں؟ کہاں رہو گے؟ وہاں کیا کھاؤ گے؟“

علی دروازے پر پہنچ کر رُک گیا۔ اُس نے پلٹ کر عباس کی طرف دیکھا اور کہا۔

”عباس! میں کمانڈو ہوں۔ اللہ کا شیر ہوں۔ علی کا شیر ہوں۔ اور شیر جہاں جاتا ہے اپنی خوراک اور جگہ خود پیدا کر لیتا ہے۔ تم اس گھر کی حفاظت کرنا۔ ہو سکتا ہے میں تمہیں کسی نامعلوم جگہ سے ٹیلی فون کروں۔“

یہ کہہ کر علی ڈرائنگ روم سے نکلا اور کوٹھی کے پیچھے اپنے ڈیڈی کی قبر پر گیا۔ فاتحہ پڑھی اور دعا مانگی۔ پھر اپنے باپ کی قبر پر ہاتھ رکھ کر بولا۔

”ڈیڈی! میں آپ کے خون کا بدلہ لینے جا رہا ہوں میں قسم کھاتا ہوں جب تک اپنی پیاری بہن رُوبی کو دشمنوں سے نکال کر آپ کے قاتلوں کو موت کی نیند نہیں سُلا دوں گا، واپس نہیں آؤں گا۔“

یہ کہہ کر علی باب کی قبر پر سے اٹھا اور کوٹھی کے گریٹ سے باہر آگیا۔ ایک رات کا اندھیرا چاروں طرف کھیتوں میں پھیل گیا تھا۔ علی کی شیرازہ کار کے پاس اس کا دوست عباس خاموش سر جھکائے کھڑا تھا۔ علی تیز تر قدم اٹھاتا آیا۔ کار کا دروازہ کھول کر ڈرائیونگ سیٹ پر بیٹھا۔ عباس کو ساتھ بیٹھنے کا اشارہ کیا، کار سٹارٹ کی اور اسے تیزی سے نکال کر کچی سڑک پر آگیا۔ اس کا رخ انڈیا یعنی ہندوستان کے بارڈر کی طرف تھا۔ اس نے جان بوجھ کر گاڑی کی میڈلائٹس نہیں جلائی تھیں۔ وہ تیز رفتاری سے گاڑی کو بھگائے لیے جا رہا تھا۔ ان سارے علاقوں سے وہ اچھی طرح واقف تھا۔ وہ جاننا تھا کہ سمگلر کس راستے سے بارڈر کراس کرتے ہیں۔ چاروں طرف کھیتوں پر اندھیرا چھایا ہوا تھا۔ آسمان تاروں سے بھرا ہوا تھا۔ تاروں کی روشنی بڑی پھیکی پھیکی تھی۔ درخت سایوں کی طرح لگ رہے تھے۔ علی کا چہرہ سنجیدہ تھا۔ وہ پٹر عزم آنکھوں سے سامنے دیکھ رہا تھا۔ اس کے ہاتھ سٹیئرنگ پر دائیں بائیں حرکت کر رہے تھے۔ کافی دور جانے کے بعد کچی سڑک پر سے اتر کر علی ایک پتھریلے راستے پر آگیا۔

یہاں کار کے نیچے پتھر اڑنے لگے۔ علی نے گارڈی
کی رفتار کم کر دی۔ عباس نے کہا۔
”علی! کیا تم دن کو بارڈر کراس نہیں کر سکتے تھے؟“
علی نے کمرخت آواز میں کہا۔

”نہیں!“

اور گارڈی کو بڑی احتیاط سے چلاتے ہوئے آگے
ہی آگے بڑھتا چلا گیا۔ اب دور سامنے پہاڑ نظر آنے
لگے تھے۔ ان پہاڑوں کے پار دشمن کافروں کا ملک تھا۔
جہاں اس کے باپ کے قاتل رہتے تھے اور جہاں اس
کی پیاری بہن روبی اپنے بھائی کے آنے کا انتظار کر
رہی تھی۔

دس پندرہ میل چلنے کے بعد گارڈی چھوٹے چھوٹے
ٹیلوں اور پہاڑیوں کے درمیان آگئی۔ ان ٹیلوں اور
پہاڑیوں پر چھوٹے قد کی جھاڑیاں پھتریوں کی طرح اُگی
ہوئی تھیں۔ اب راستہ پھتروں سے بھرا ہوا تھا اور
گارڈی کا آگے جانا ممکن نہ تھا۔ علی نے گارڈی ایک
طرف روک لی۔ باہر نکل کر اپنی باتیں جانب والی چھوٹی
پہاڑی کو اندھیرے میں غور سے دیکھا۔ اُس نے پہاڑی
کو پہچان لیا تھا۔

پھر اپنے دوست عباس کی طرف پلٹ کر بولا۔
 ”عباس! تم گارڈی واپس لے جاؤ۔ خدا حافظ!“
 اور وہ عباس کے جواب کا انتظار کئے بغیر پہاڑی کی
 طرف بڑھا اور دیکھتے ہی دیکھتے اندھیرے نے اسے
 اپنے اندر چھپا لیا۔ عباس نے ہاتھ اٹھا کر خدا کے
 حضور علی کی زندگی کی دعا مانگی اور گارڈی لے کر واپس
 روانہ ہو گیا۔

علی کچھ دُور پہاڑی کے ساتھ ساتھ چلتا گیا آگے
 ایک گہری گھاٹی تھی۔ اس گھاٹی میں اندھیرا چھپایا ہوا
 تھا۔ لیکن علی کو معلوم تھا کہ وہاں ایک برساتی نالہ ہے
 جس کے دوسری طرف ایک سُرنگ بنی ہوئی ہے۔
 اُسے اس سُرنگ تک پہنچنا تھا۔

علی اب ایک بہادر کمانڈو بن گیا تھا۔ وہ ایک پتھر
 سے جھلانگ لگا کر اندھیرے میں دوسری چٹان پر آ گیا
 جھک کر چلتے ایسی آنکھوں سے گھاٹی میں دیکھا۔ پھر
 کان لگا کر سنا۔ جب اُسے یقین ہو گیا کہ گھاٹی میں کوئی
 فوجی گشت نہیں لگا رہا تو ایک طرف پتھروں کی دھلان
 پر سے اترتا ہوا نیچے گھاٹی کے برساتی نالے میں آ گیا۔
 نالہ خشک تھا۔ اس نالے میں صرف برسات کے

دنوں میں پانی آتا تھا۔

علی ایک جانباز کمانڈو کی طرح چاروں طرف اندھیرے میں دیکھتا، لودوں اور درختوں کی خاص قسم کی خوشبوؤں کو سونگھتا آگے بڑھ رہا تھا۔ اُس نے کمانڈو چاقو کھول کر اپنے ہاتھ میں پکڑ رکھا تھا کہ اگر کسی طرف سے کوئی ٹومٹر یا ریچھ اس پر حملہ کر دے تو وہ اس کا مقابلہ کر سکے۔

جب وہ برساتی تلے کو پار کر گیا تو اس کے سامنے ایک اونچا پہاڑ آگیا۔ یہی وہ پہاڑ تھا جس کے اندر ایک سرننگ بنی ہوئی تھی جو پہاڑوں کے اندر ہی اندر سے ہوتی ہندوستان کے بارڈر کے کنارے پر جا سکتی تھی۔ علی پہلے کبھی اس سرننگ میں سے نہیں گزرا تھا۔ اُس نے سمگلروں کی زبانی سُن رکھا تھا کہ سرننگ خطرناک ہے اور اس کے اندر بچھو اور کبھی کبھی کوئی خوشخوار ریچھ بھی موجود ہوتا ہے۔ شاید اسی لیے اب سمگلر اس سرننگ کے ذریعے بارڈر کو اس نہیں کرتے تھے۔ لیکن علی اسی سرننگ کے ذریعے بارڈر کو اس کرنا چاہتا تھا۔ کیونکہ سرننگ میں وہ محفوظ تھا۔ باہر کھلی جگہ سے بارڈر کو اس کرنے کا اسے تجربہ نہ تھا۔ کسی

بھی طرف سے سیکورٹی فورس والوں کی گولی آکر اس کا کام تمام کر سکتی تھی۔ سرننگ میں اندھیرا تھا۔

علی نے اللہ کا نام لیا اور سرننگ میں داخل ہو گیا۔ کھلا ہوا کمانڈو چاقو اس کے سیدھے ہاتھ میں تھا۔ وہ سرننگ کی دیوار کے ساتھ لگ کر چل رہا تھا۔ سرننگ کے فرش پر چھوٹے بڑے پتھر ہی پتھر بکھرے ہوئے تھے۔ کچھ دُور چلنے کے بعد سرننگ بائیں جانب گھوم گئی۔ یہاں کمانڈو علی رک گیا۔ اس نے کان لگا کر دوسری طرف اندھیرے اور خاموشی میں سننے کی کوشش کی۔ اُدھر سے کوئی آواز نہیں آرہی تھی۔ علی کے پاس ماحس موجود تھی لیکن وہ اسے جلانا نہیں چاہتا تھا کیونکہ خطرہ تھا کہ دشمن وہاں چھپا ہوا ہو اور روشنی میں اسے علی کی شکل نظر آجائے۔ وہ دیوار پر ہاتھ رکھے قدم قدم آگے بڑھنے لگا۔

اچانک اسے کسی جانور کے خونخو کرنے کی آواز سنائی دی۔ علی دیوار کے ساتھ لگ گیا۔ چاقو والا ہاتھ اوپر اٹھا لیا کہ اگر جانور اس پر حملہ کرے تو اپنی حفاظت کر سکے۔ ایک جانور خونخو کرتا بھاگتا ہوا اس کے آگے سے گزر گیا۔ یہ شاید کوئی سُوَر تھا۔ جب اس کی آواز دُور

ہو گئی تو علی پھر آگے بڑھنے لگا۔

سرننگ دو تین موڑ مڑنے کے بعد سیدھی ہو گئی تھی۔
 علی کے آگے کئی جا لے ٹکے ہوئے آئے چھپیں وہ ہاتھ
 سے توڑتا ہوا آگے بڑھتا رہا۔ ابھی تک اُسے دوسری
 طرف سے کوئی روشنی نظر نہیں آئی تھی۔ ایک جگہ اُسے
 پانی گرنے کی آواز آئی۔ پہاڑی کے اندر کسی جگہ سے
 پانی نکل کر نیچے ایک چھتے میں گر رہا تھا۔ علی وہاں
 سے بھی گزر گیا۔

وہ کافی دیر تک سرننگ کے اندر قدم قدم چلتا
 رہا۔ سردی کے باوجود اُسے پسینہ آگیا تھا۔ آخر اس
 نے سرننگ کا موڑ ایک جگہ سے کاٹا تو اس کے پسینہ
 بھرے چہرے سے ٹھنڈی ہوا کا جھونکا ٹکرایا۔ وہ
 سمجھ گیا کہ سرننگ کا دوسرا سرا قریب ہی ہے۔
 علی نے اپنی رفتار تیز کر دی۔ ٹھوڑی دیر بعد اسے
 سرننگ کے اندھیرے میں دور ایک پھکی پھکی نیلی
 روشنی کا دائرہ سا نظر آیا۔ یہ سرننگ کا دوسرا دروازہ تھا
 علی دے پاؤں قدم اٹھاتا سرننگ کی دیوار کے ساتھ ساتھ
 چلتا سرننگ کے دوسرے سرے پر آکر بیٹھ گیا۔ چاقو
 اس نے بند کر کے جیب میں رکھ لیا اور دوسری جیب

سے آٹومیٹک جرمن پستول نکال کر اس کے میگزین کو
 نچیک کیا اور سرنگ کے اندر جھانک کر دیکھا۔ اس کے
 سامنے ایک کھلی جگہ تھی۔ ایک ویران میدان سا تھا۔
 وہ سمجھ گیا کہ یہ انڈیا اور پاکستان کی سرحدوں کے
 درمیان کی جگہ ہے جسے نو مینز لینڈ کہا جاتا ہے۔ ایک
 جیب تیزی سے گزر گئی جس کی روشنیاں بجھی ہوئی تھیں۔
 علی نے جلدی سے اپنا سر نیچے کر لیا۔

اب یہ بات ثابت ہو گئی تھی کہ سامنے ہندوستان
 کا علاقہ شروع ہوتا تھا جہاں علی کے ڈیڑی کے قاتل
 اور اُس کی بہن کو اغوا کرنے والے رہتے تھے اور جن
 سے خونی انتقام لینے علی اپنے جارہا تھا۔

جب جیب کی آواز دور جا کر پہاڑی علاقے میں گم
 ہو گئی تو علی نے اللہ کا نام لیا اور سرنگ سے باز رکھ
 آیا۔ وہ جھک کر ایک ایک قدم اٹھاتا آگے بڑھنے لگا۔
 ہر طرف موت ایسی خاموشی تھی۔ آسمان ستاروں سے بھرا
 ہوا تھا۔ ستاروں کی روشنی میں کھلا پہاڑی میدان ایسے نظر
 آرہا تھا جیسے علی نے آنکھوں پر گہرے کالے شیشوں
 والی مینک چڑھا رکھی ہو۔

آٹومیٹک پستول علی کے ہاتھ میں ہی تھا۔ وہ ایک

جگہ بیٹھ گیا اور رات کے اندھیرے میں سامنے کی طرف
دیکھنے لگا۔ سامنے مقوڑی سی کھلی زمین تھی۔ اُسے دوڑ
کر اس زمین کو پار کرنا تھا۔ پھر وہ پاکستان سے نکل کر
ہندوستان میں داخل ہو جاتا۔

اس کھلی جگہ کو پار کرنے میں خطرہ بھی تھا۔ دونوں
طرف سرحد سے گولی آکر اُسے ہلاک کر سکتی تھی۔ لیکن
علی کو ہر حالت میں یہ علاقہ پار کرنا تھا۔ اگر وہ سمگلر
ہوتا تو موقع پا کر دوڑ کر وہ کھلی جگہ پار کر لیتا۔ مگر علی
سمگلر نہ تھا۔ وہ ایک کمانڈو بوائے تھا۔ وہ ایک
بہادر اور خطروں کا مقابلہ کرنے والے کمانڈو کی طرح
یہ علاقہ پار کرنا چاہتا تھا۔

علی فوراً زمین پر اوندھے مٹہ لیٹ لیا اور کہنیوں
کے بل آگے ریگنا شروع کر دیا۔ وہ زمین پر مگر مچھکی
طرح لیٹ رہا تھا۔ جھاڑیاں ختم ہونے پر کھلی جگہ آ
گئی۔ علی نے اپنا سر نیچے کر لیا اور آہستہ آہستہ آگے
ریگنے لگا۔

اگر علی کو اس کے ڈیڑھی نے کمانڈو کی ٹریننگ نہ
دی ہوتی تو اس کے لیے یہ میدان ریگ کر پار کرنا بہت
مشکل ہو جاتا۔ لیکن کمانڈو ہونے کی وجہ سے وہ میدان

پار کر کے دوسری طرف جھاڑیوں میں پہنچ گیا۔ وہاں جلتے
 ہی اُس نے اپنا سر نیچے ڈال لیا اور سائنس درست کرتے
 لگا۔ جب ذرا اس کا سائنس ٹھیک ہوا تو اُس نے گردن
 اٹھا کر دیکھا۔ اُس کے سامنے اندھیرے میں چھوٹے چھوٹے
 ٹیلے پھیلے ہوئے تھے۔ کہیں کہیں درخت اور جھاڑیاں
 بھی تھیں۔

علی یہ معلوم کرنا چاہتا تھا کہ کیا وہ ہندوستان کے
 علاقے میں پہنچ گیا ہے یا ابھی تک پاکستان میں ہی
 ہے۔ وہ اُٹھا اور ٹھیک کر آگے بڑھا۔ خطرہ تھا کہ کہیں
 اُس پاس ہی کوئی ہندوستانی سیکورٹی فورس یا فوج کا
 کوئی مورچہ نہ ہو۔ اب گولی کے جواب میں گولی چلانا
 خطرناک بات تھی۔ چنانچہ علی نے آٹومٹک پستول جیب
 میں رکھ کر چاقو نکال کر پکڑ لیا۔ وہ جھاڑیوں اور درختوں
 کے چھے چھے ہونا ایک ٹیلے کی طرف بڑھا تو اُسے
 دو آدمیوں کے باتیں کرنے کی آواز سنائی دی۔

علی جلدی سے ٹیلے کی دیوار کے سامنے اندھیرے
 میں ہو گیا۔ آواز قریب آ رہی تھی۔ یہ دو اندھین فوجی تھے
 ایک کہہ رہا تھا:

”بھگوان نے چاہا تو مجھے چھٹی مل جائے گی۔ میں چنڈا

گڑھ جاکر اپنی بیمار بیوی کی دیکھ بھال کرنا چاہتا ہوں۔“
دوسرے فوجی نے کہا۔

”صوبیدار تیواڑی لال تمہاری درخواست منظور کر لے
گا۔ تم فکر نہ کرو۔“

دونوں باتیں کرتے علی کے قریب سے گزر گئے۔
علی نے اپنا سانس روک رکھا تھا۔ ان کی باتوں سے
ثابت ہو گیا تھا کہ یہ ہندوستان کا علاقہ ہے۔ علی نے
اطمینان کا سانس لیا کہ وہ ہندوستان کے علاقے میں
داخل ہو چکا تھا۔ اُس نے چاقو بند کر کے جیب میں ڈالا
اور ٹیلے کی اوٹ سے نکل کر سامنے والی پہاڑی کی
طرف چلنے لگا۔ وہ پھونک پھونک کر قدم اٹھا رہا تھا۔
اسے کمانڈو ٹریننگ میں جنگل میں اس طرح سے چلنا سکھایا
گیا تھا کہ اُس کا پاؤں اگر سٹوکھے پتوں پر بھی پڑے تو
آواز پیدا نہ ہو۔

اتنا علی کو معلوم تھا کہ یہ ہندوستان کا جموں کا پہاڑی
علاقہ ہے۔ مگر اُسے یہ پتہ نہ تھا کہ اس کے باپ کے
قاتل اور اس کی بہن روبی کو اغوا کرنے والے بد معاش
گنڈا سنگھ اور ٹیکم داس اسی علاقے میں چھپے ہوئے ہیں
یا کہیں آگے دلی وغیرہ کی طرف نکل گئے ہیں۔

علی نے سیکھ سمگلر گنڈا سنگھ کو ایک دربار میں دیکھا
 تھا جب وہ دن کے وقت اس کے ڈیڑھی سے ملنے اور
 انہیں سمگلنگ میں اپنے ساتھ شامل کرنے کے سلسلے
 میں آیا تھا۔ مگر علی نے دوسرے سندو سمگلر ٹیکم داس
 کو کبھی نہیں دیکھا تھا۔ علی کے ڈیڑھی نے اپنے آخری
 خط میں ہی لکھا تھا کہ مجھے گنڈا سنگھ اور ٹیکم داس نے
 قتل کیلئے۔ اس کا مطلب صاف یہی نکلتا تھا کہ یہی
 لوگ اس کی بہن کو بھی اس کے ڈیڑھی کے خط کے مطابق
 اغوا کر کے لے گئے تھے۔ گنڈا سنگھ کو علی شکل دیکھتے
 ہی پہچان سکتا تھا۔ لیکن ٹیکم داس کا سراغ لگانا بھی
 کوئی مشکل بات نہ تھی۔ علی تو یہی عہد کر کے گھر سے
 نکلا اور بارڈر کراس کر کے ہندوستان میں آیا تھا کہ وہ
 ان دونوں بد معاشوں، کافروں اور قاتلوں سے بدلہ بھی
 لے گا اور اپنی پیاری بہن کو ان کے چنگل سے آزاد
 بھی کرائے گا۔

علی یہی دل میں سوچتا پہاڑی کی طرف چلا جا رہا
 تھا۔ گھلا ہوا چاقو اس کے ہاتھ میں تھا۔ وہ رک رک
 کر چل رہا تھا۔ اچانک علی کا پاؤں ایک پتھر سے اس
 طرح سے ٹکرایا کہ وہ پھسل گیا اور گر پڑا۔ اسی وقت کسی

نے آواز دی۔

”ہالٹ! کون ہے؟“

علی بجلی ایسی تیزی سے اٹھ کر ایک بڑے درخت کے پیچھے اندھیرے میں بیٹھ گیا۔ دوسری طرف سے آواز آئی۔

”حوالدار منگل سنگھ! ادھر کون تھا؟“

پہلے نے جواب دیا۔

”آواز میں نے بھی سنی ہے۔ میں دیکھتا ہوں۔“

علی سانس روک کر بیٹھا رہا۔ اندھیرے میں وہ آنکھیں پھاڑے، ارد گرد دیکھ رہا تھا۔ اسے معلوم ہو گیا تھا کہ وہ غلطی سے اندھین بارڈر سیکورٹی فورس کی کسی چوکی کی طرف نکل آیا ہے۔ اُسے جھاڑیوں میں کسی کے چلنے کی آواز سنائی دی۔ کوئی اس کی طرف بڑھ رہا تھا۔ علی چوکتا ہو گیا۔

اندھیرے میں اُس نے ایک سیکھ فوجی کو اپنی طرف آنے دیکھا۔ اُس کے ہاتھ میں رائفل تھی اور وہ اندھیرا دھیر دیکھتے ہوئے آگے بڑھتا چلا آ رہا تھا۔ علی بیٹھا ہوا تھا۔ وہ آہستہ سے اٹھ کر درخت کے پیچھے اس طرح سے کھڑا ہو گیا کہ اگر اس پر حملہ ہو تو وہ اُس کا

مقابلہ کر سکے۔ سیکھ فوجی نے اپنے ساتھی کو آواز دی :
 ”اوتے ستیارام ! ادھر تو کوئی نہیں ہے ؟“

دوسری طرف سے آواز آئی۔
 ”حوالدار منگل سنگھ کوئی پاکستانی جاسوس نہ ہو۔ غور
 سے تلاش کرو۔“

یہ سیکھ حوالدار منگل سنگھ تھا۔ وہ اس درخت کی
 طرف آیا جس کے پیچھے علی چھپا ہوا تھا۔ علی کے
 اندر کا کمانڈو پوری طرح سے بیدار ہو چکا تھا۔ اُس
 نے کھلا کمانڈو چاقو مضبوطی سے ہاتھ میں تھام لیا
 تھا۔ وہ ہر قسم کے خطرے کا مقابلہ کرنے کے لیے
 بالکل تیار تھا۔ سیکھ حوالدار درخت کے بالکل قریب
 علی کی طرف پیٹھ کر کے رک گیا۔ رائفل اُس نے اس
 طرح ہاتھ میں پکڑ رکھی تھی جیسے ابھی فائرنگ شروع
 کر دے گا۔ علی ساکت سائیت بنا درخت کے سچھے
 کھڑا تھا۔ وہ بالکل آہستہ آہستہ سانس لے رہا تھا۔
 سارا جنگل خاموش تھا۔

پہلے تو علی نے سوچا کہ وہ خاموشی سے رہنمائی ہوا
 وہاں سے دوسری طرف نکل جائے۔ لیکن بہت جلد
 اُس نے محسوس کیا کہ ایسا کرنے سے آواز پیدا ہوگی

اور سیکھ حوالدار اسے فوراً گولی مار کر ہلاک کر ڈالے گا۔
 علی ابھی مرنا نہیں چاہتا تھا۔ اُس کے سامنے ایک بہت
 بڑا مشن تھا۔ اُس کی منزل ابھی دُور تھی۔

چنانچہ علی نے اسی وقت فیصلہ کر لیا کہ اس سیکھ
 حوالدار سے پیچھا چھڑانا چاہیے۔ اور اس سے پیچھا
 چھڑانے کا ایک ہی طریقہ ہے کہ اُسے کمانڈو کے
 طریقے سے ہلاک کر دیا جائے اور اسے ہلاک کیا جائے
 کہ اس کی ہلکی سی آواز بھی نکل نہ سکے۔ اس کی ٹریننگ
 علی نے اپنے کمانڈو ڈیڑی سے خاص طور پر حاصل
 کی تھی۔

سیکھ حوالدار درخت سے پیٹھ لگا کر کھڑا تھا اور
 راتفل پکڑے اندھیرے میں دانتیں باتیں دیکھ رہا تھا۔
 مورچے میں سے سیتا رام کی آواز پھر آئی۔
 ”اُونے حوالدار! کیا کر رہے ہو؟“ دشمن ملا کہ
 نہیں؟“

حوالدار منگل سنگھ نے جواب دیا۔
 ”اُونے تم چپ کر کے بیٹھے رہو۔ اگر یہ پاکستانی
 جاسوس ہے تو میں اسے زندہ نہیں چھوڑوں گا۔“
 اتنی دیر میں علی نے ایک ماہر کمانڈو کی طرح یہ

حساب لگا لیا تھا کہ اُسے کس طرف سے چاقو کا وار کرنا
 ہو گا۔ سیکھ حوالدار درخت کے ایک طرف اور کمانڈو
 علی درخت کی دوسری طرف اندھیرے میں کھڑا تھا۔
 علی اس طرح سے حملہ کرتا چاہتا تھا کہ سیکھ حوالدار کو
 قاتل کرنے یا مرنے سے ذرا سی آواز بھی پیدا کرنے کا موقع
 نہ مل سکے۔ یہی ایک کمانڈو کا کمال ہوتا ہے۔ کیونکہ اگر
 حوالدار نے قاتل کو دیا تو وہاں سارے سپاہی خبردار ہو
 جاتے اور علی کے لیے وہاں سے فرار نا ممکن تھا۔
 کمانڈو علی کو ایک ہی وقت میں سیکھ حوالدار کی
 گردن کو ایک بازو سے دبوچنا اور ایک ہی وقت میں
 چاقو اُس کی شہ رگ پر پھیرنا تھا۔ کمانڈو چاقو کے پھل
 پر درانتی کی طرح دندانے بنے ہوئے تھے۔ اس کے وار
 سے دشمن کی گردن کبھی سلامت نہیں رہ سکتی تھی۔ سیکھ
 حوالدار وہاں سے آگے جانے ہی لگا تھا کہ علی نے
 دل میں یا علیؑ کا خاموش بغرہ لگایا اور شیر کی طرح
 لپک کر ایک بازو سیکھ حوالدار کی گردن میں ڈالا اور
 دوسرے ہاتھ سے اس کی گردن پر پوری طاقت سے
 چاقو پھیر دیا اور پھر جلدی سے اسے نیچے گرا دیا۔
 سیکھ حوالدار کی گردن آدھی سے زیادہ کٹ گئی تھی

اور وہ نیچے گرنے لگا تھا۔ یہ سب کچھ اتنی جلدی ہو گیا کہ سیکھ حوالدار نہ تو فائر کر سکا اور نہ ہی حلق سے کوئی آواز نکال سکا۔

علی نے گردن سے نکلنے خون کے فوارے سے بچنے کے لیے حوالدار کو وہیں درخت کے نیچے پھینک دیا اور خود تیزی سے ایک طرف ہو گیا۔ اسے شہ رگ میں سے خون کے خرخر نکلنے کی آواز صاف سنائی دے رہی تھی۔

اب وہ اس طرف بڑھا چدھر سے اس سیکھ حوالدار کے ساتھ سیتا رام کی آواز آرہی تھی۔ علی اس کا بھی کام تمام کر دینا چاہتا تھا تا کہ وہ اس کا پیچھا نہ کر سکے اور یا سچھے سے اس پر فائرنگ نہ کھول دے۔ کیونکہ تھوڑی ہی دیر بعد اسے معلوم ہو جاتا کہ اس کا ساتھ ہی ہلاک کر دیا گیا ہے۔

مورچے میں سے سیتا رام کی آواز دوبارہ بلند ہوئی۔
 ”اوتے حوالدار! کہاں مر گیا ہے اوتے تو؟ بولتا کیوں نہیں؟“

اس آواز سے اتنا فائدہ ضرور ہوا کہ علی کو پتہ چل گیا کہ سیتا رام کہاں مورچہ بنا کر بیٹھا ہوا ہے۔ اس

نے ہاتھ میں خون آلود چاقو ابھی تک ویسے ہی پکڑا ہوا تھا۔ جدھر سے ہندو سپاہی سیتا رام کی آواز آتی تھی، علی اس طرف اندھیرے میں بڑھا۔ وہ جھکا ہوا تھا اور دیے پاؤں چل رہا تھا۔ ہندو سپاہی سیتا رام نے پھر آواز دی:

”حوالدار! تو بولتا کیوں نہیں؟“

پہاڑوں میں گہری خاموشی چھا گئی۔ کسی نے جواب نہ دیا۔ اب مورچے میں سے علی نے چند قدم کے فاصلے پر ایک سپاہی کے سائے کو باہر نکلتے ہوئے دیکھا اس نے راتقل آگے کر رکھی تھی اور وہ تھک کر ادھر کو چل رہا تھا جدھر سے اسے منگل سنگھ کی پہلے آواز آتی تھی۔ اب اس ہندو سپاہی کو بھی قتل کرنا ضروری ہو گیا تھا کیونکہ ظاہر ہے مٹھوڑی دیر بعد جب اسے اپنے ساتھی کی خون میں لت پت لاش ملتی تو وہ ایک دم سے فائر کر کے دوسرے مورچے والوں کو ہوشیار کر دیتا اور پھر چاروں سے اندین سیکورٹی فورس کے سپاہی بھاگ کر وہاں آ جاتے اور علی کے لیے وہاں سے نکلنا تقریباً ناممکن ہو جاتا

علی نے جلدی سے چاقو بند کر کے جیب میں

اور آٹومٹک پستول نکال کر اس پر تیزی سے سائیلنسر
چڑھا دیا۔ پستول کی نالی پر سائیلنسر چڑھا دینے سے
پستول کے فائر کا دھماکا نہیں ہوتا بلکہ ذرا سی ”ٹھک“
کی آواز ہی سنائی دیتی ہے۔

ہندو سپاہی ایسے زاویے پر تھا کہ علی چاقو سے
اس کی گردن نہیں کاٹ سکتا تھا۔

ہندو سپاہی قدم قدم اپنے ساتھ ہی کی لاش کی طرف
بڑھ رہا تھا جس پر ابھی تک اس کی نظر نہیں پڑی تھی۔
علی لاش پر نظر پڑنے سے پہلے پہلے اس ہندو سپاہی
کو بھی جہنم میں پہنچا دینا چاہتا تھا۔ پستول پر اس
نے سائیلنسر چڑھا لیا تھا۔ رات کی شبلم کی وجہ سے
گھاس گیلی تھی۔ علی گھاس پر اوندھا لیٹ گیا اور
تیزی سے ہندو سپاہی کی طرف بڑھا۔

اب ہندو سپاہی سیتا رام اپنے ساتھ حوالدار منگل
سنگھ کی لاش کے پاس پہنچ گیا تھا۔ وہ یہ سمجھ رہا
تھا کہ حوالدار منگل سنگھ کو شاید سانپ نے کاٹ لیا
ہے۔ وہ رائفل ایک طرف رکھ کر اسے ہلاتے ہوئے
بولتا۔

”حوالدار! کیا ہوا؟“

اندھیرے کی وجہ سے ابھی تک اس نے حوالدار کی
 کٹی ہوئی گردن نہیں دیکھی تھی۔ یہی حملہ کرنے کا وقت
 تھا۔ علی رینگتا ہوا اس کے بالکل پیچھے آگیا تھا۔ ہندو سپاہی
 نے اپنے پیچھے کسی کے رینگنے کی آہٹ سنی تو تیزی سے
 پٹ کر پیچھے دیکھا۔ علی کے لیے اب وہ بالکل آسان نشان
 بن گیا تھا۔ علی نے پستول دونوں ہاتھوں میں اُپر اٹھایا
 اور ہندو سپاہی کے ماتھے کا نشانہ لے کر فائر کر دیا۔
 ”ٹھک“ کی آواز کے ساتھ آٹومیٹک جرمین پستول
 میں سے فولاد کی گولی بجلی کی طرح نکل کر ہندو سپاہی کے
 ماتھے میں لگی اور اس کی کھوپڑی کے پچھلی طرف سے
 نکل گئی۔ ہندو سپاہی وہیں ڈھیر ہو گیا اور اوندھے
 منہ اپنے ساتھی حوالدار منگل سنگھ کی لاش پر گر پڑا۔
 علی نے لپک کر اس کے سر کو اٹھا کر غور سے دیکھا وہ
 مرجکا تھا۔ ماتھے میں گولی لگنے اور کھوپڑی کے کھل جانے
 کے بعد اس کے زندہ پنح رہنے کا سوال ہی پیدا نہیں
 ہوتا تھا۔

علی کو یقین تھا کہ قریبی مورچے میں صرف یہ دونوں
 ہندوستانی سپاہی ہی تھے۔ وہ اٹھ کر اندھیرے میں
 چلتا ان کے مورچے میں آگیا۔ یہ زمین کھود کر بنایا گیا

تھا۔ ایک گڑھا تھا جس میں ایک بھاری مشین گن لگی تھی۔ ایک طرف گولیوں کے پٹے پڑے تھے۔

اب وہاں علی کا کوئی کام نہ تھا۔ اُسے وہاں سے جتنی جلدی ہو سکے نکل جانا چاہیے تھا۔ کیونکہ کوئی بھی فوجی جیب گشت کرتے ہوئے وہاں آ سکتی تھی۔ موڑے میں ایک وائرلیس سٹیٹ بھی پڑا تھا۔ علی نے پستول پر لگا سائیلنسر رہنے دیا۔ اسے اپنی جیب میں رکھا اور دوبارہ ہندوستانی فوجیوں کی لاشوں کے پاس آگیا۔ اُس اس نے سیتا رام سپاہی کے جیبوں کی تلاشی لی۔ ایک بٹوے سے اُسے کچھ ہندوستانی نوٹ ملے۔ علی نے وہ نوٹ نکال کر اپنی جیب میں رکھ لیے۔ آگے اُسے انڈین کرنسی کی سخت ضرورت تھی۔

علی وہاں سے نکل کر تیز تیز قدموں سے پیچھے کی طرف چل پڑا۔ آگے ایک میدان آگیا جس کے دوسرے کنارے پر اُسے پہلی بار کسی گاؤں یا قصبے کی روشنی دکھائی دیں۔ وہ چلتا گیا۔ جب قصبہ قریب آیا تو وہ ایک کچی سڑک پر ہو گیا۔ رات کے وقت ویران سڑک پر چلنے سے اس پر شک کیا جاسکتا تھا اور پولیس کی تلاشی سے اُس کے قبضے سے آٹومیٹک پستول اور کمانڈو چاقو

برآمد ہو سکتے تھے۔ یہ خطرناک بات تھی۔

چنانچہ علی سڑک سے اتر گیا اور کھیتوں میں سے
 ہو کر گزرنے لگا۔ یہ جوار کے کھیت تھے۔ کھیت پہاڑی
 کی ڈھلان پر تھے۔ جب وہ کھیتوں سے نکل کر دوسری
 طرف آیا تو ستاروں کی روشنی میں اس نے ایک اور کھلا
 میدان دیکھا جس کے دوسری طرف کسی بہت بڑے شہر
 کی روشنیاں پہاڑی ڈھلانوں پر جھلملا رہی تھیں۔ علی
 کو یقین ہو گیا کہ یہ جموں شہر ہی ہو سکتا ہے۔ بارڈر
 پر رہ کر اپنے ڈیڑی کے قاتلوں گنڈا سنگھ اور ٹیکم داس
 کو تلاش کرنا علی کے لیے ممکن نہ تھا۔ اس کے علاوہ
 وہ یہ بھی جانتا تھا کہ گنڈا سنگھ نے بارڈر کے پیچھے جموں
 شہر کے باہر کسی جگہ اپنا ایک اڈا بنا رکھا ہے جہاں وہ
 سرگلنگ کا سارا کاروبار اور لین دین کرتا ہے۔ علی اس
 کے خفیہ اڈے کا سراغ لگانا چاہتا تھا۔ علی کو یہ بھی
 معلوم تھا کہ گنڈا سنگھ بھی اسے پہچان لے گا اور پھر
 اسے زندہ نہیں چھوڑے گا۔ چنانچہ علی چھپ کر گنڈا
 سنگھ کے اڈے پر پہنچا چاہتا تھا۔



رُوبی کی پیچ بکل گئی

سب سے پہلے علی کو گنڈا سنگھ بد معاش کے حُفّیہ
اڈے کا سٹراغ لگانا تھا۔ پھر اس سے اپنی بہن رُوبی کا پتہ
چلانا اور آخر میں اُسے قتل کر کے اپنے ڈیڈی کے خون
کا بدلہ لینا تھا۔

علی شہر کی روشنیوں کی طرف بڑھتے لگا جس کے بائے
میں اُسے یقین تھا کہ یہ جموں شہر ہی ہے۔ علی پہلے کبھی
اس شہر میں نہیں آیا تھا۔ یہاں سوائے اُس کے باب
کے قاتل گنڈا سنگھ کے دوسرا کوئی اُس کی شکل سے واقف
بھی نہیں تھا۔

جموں شہر کے بیچ میں دریائے توی بہتا ہے۔ اس
دریا کے دونوں جانب مکانات اور عمارتوں میں رشتہ
ہو رہی تھیں۔ علی کو خیال آیا کہ وہ اس وقت شہر میں
جائے جب صبح کا وقت ہو۔ شہر سے اُسے کوئی دلچسپی

نہ تھی۔ وہ تو اپنی بہن کی تلاش میں تھا اور اپنے باپ
 کے قاتلوں سے انتقام لینے آیا تھا۔ اس کے ذہن میں
 ابھی تک یہی خیال تھا کہ گنڈا سنگھ اور ٹیکم داس ہندو
 سمگلر ابھی بارڈر کے آس پاس اپنے کسی خفیہ ٹھکانے
 میں روپی کو چھپائے ہوئے ہوں۔

علی نے فیصلہ کیا کہ وہ رات شہر سے دُور کسی جگہ
 سو کر گزار دے گا اور صبح کو گنڈا سنگھ سمگلر کے خفیہ
 اڈے کا سراغ لگانے کی کوشش کرے گا۔

اب تک اُس کے ہاتھوں دو کافروں کا خون ہو
 چکا تھا۔ علی کو اس کا ذرا بھی افسوس نہ تھا کیونکہ حب
 آدمی اپنی عزت یا اپنے وطن کی عزت و وقار کے مشن پر
 روانہ ہوتا ہے تو پھر نہ اپنی جان کی پروا کرتا ہے اور
 نہ دوسرے کی جان کی پروا کرتا ہے۔ علی کے باپ کو
 ان کافروں نے ہلاک کیا تھا اور اس کی بہن روپی کو
 بھی یہی کافرا اٹھا کر لے گئے تھے۔ علی انہیں کیسے
 معاف کر سکتا تھا۔ وہ تو چاہتا تھا کہ اس دشمن ملک
 کے سارے کافروں کو ایک ایک کر کے ختم کر دے۔

پستول اور چاقو اُس کی جیب میں تھے۔
 علی نے شہر کی بجائے ایک پہاڑی ٹیلے کی طرف

چلنا شروع کر دیا۔ اس ٹیلے کے دامن میں لکڑی کی
 ڈھلانی چھت والی ایک چھوٹی سی جھونپڑی بنی ہوئی تھی۔
 جو بالکل خالی پڑی تھی۔ اس کی چھت ایک طرف سے
 بیٹھی ہوئی تھی۔ اندر ادھر ادھر سوکھی گھاس بکھری
 تھی۔ رات ٹھنڈی تھی۔ علی کو رات گزارنے کے لیے
 یہ اچھی جگہ مل گئی تھی۔ جھونپڑی کی دیواریں بھی لکڑی کے
 تختوں کو بٹور کر بنائی گئی تھیں۔

وہ فرش کی گھاس پر لیٹ گیا۔ فضا ہلکی ہلکی گرم
 تھی۔ اندھیرا تھا۔ وہاں کوئی آواز نہ تھی۔ مٹھوڑی ہی
 دیر بعد علی گہری نیند سوچکا تھا۔ جب اُس کی آنکھ کھلی
 تو دن چڑھ آیا تھا۔ جھونپڑی کے کھلے دروازے سے
 دن کی روشنی اور مٹھوڑی سی دھوپ اندر آ رہی تھی۔
 علی جلدی سے اٹھ کر بیٹھ گیا۔ پھر جھونپڑی سے گردن
 نکال کر باہر دیکھا۔

اُس پاس ہری بھری پہاڑیاں تھیں۔ سامنے سڑک
 کے پار جموں شہر کے مکان اور اونچی ڈھلانوں پر عمارتوں
 کی چھتیں دھوپ میں چمک رہی تھیں۔ سڑک پر درختوں
 کے جھنڈے تھے اور گاڑیوں کے گزرنے اور ان کے ہارن
 کی آواز آ جاتی تھی۔

علی نے اپنی جیبوں میں ہاتھ ڈال کر تسلی کر لی۔ اس کی جیب میں چاقو اور پستول موجود تھے۔ اُس نے وہ نوٹ باہر نکالے جو اسے انڈین سیاہی سیتا رام کی تلاش لینے پر ملے تھے۔ یہ ہندوستانی کرنسی کے دس دس روپے والے سات نوٹ تھے۔ کل ستر روپے تھے علی کے پاس چھ ۶۰۰ سو پاکستانی نوٹ بھی تھے جن کو ضرورت کے وقت وہ تبدیل کروا سکتا تھا۔

علی جھونپڑی کے پیچھے آگیا۔ یہاں ایک قدرتی پہاڑی ٹالہ بہ رہا تھا۔ علی یہاں مسخ ہاتھ دھو کر تازہ دم ہوا۔ رات کی نیند کی وجہ سے اس کی تھکان دور ہو چکی تھی۔ علی جموں شہر کے سرحدی علاقہ کے قریب ہی رہنا چاہتا تھا کیونکہ سمگلروں کے اڈے عام طور پر سرحد کے قریب ہی ہوتے ہیں۔ علی کو ایک طرف سے بڑا اطمینان تھا کہ جموں شہر اور گاؤں میں ہندوستانی مسلمان بھی بھاری تعداد میں آباد تھے۔ وہ کسی مسلمان سے مدد لے سکتا تھا۔ اگرچہ وہ وہاں کے ہر ہندوستانی مسلمان پر اعتبار نہیں کر سکتا تھا کیونکہ وہ لوگ اُسے وہاں کی پولیس کے حوالے بھی کر سکتے تھے۔

علی جھونپڑی کے اندر بیٹھا غور کرنے لگا کہ اُسے

کس طرف نکلنا چاہیے۔ اُسے اب کیسی ترکیب اختیار کرنی چاہیے کہ وہ سب سے پہلے اپنی بہن رُوبی کا سُرِاع لگا سکے۔ کافی دیر سوچنے کے بعد علی اس نتیجے پر پہنچا کہ شہر جموں کے بارڈر کے قریب قریب کسی ہوٹل وغیرہ میں کوئی چھوٹی موٹی توکری حاصل کر کے یہاں رہ کر سمگلر قاتل گنڈا سنگھ کے خفیہ اڈے کو تلاش کرنے کی کوشش کرنی چاہیے۔

یہ فیصلہ کر کے علی بھونپڑی سے نکلا اور شہر کی طرف چل پڑا۔ اس کے پیچھے وہ اونچی پہاڑیاں تھیں جن کے درمیان آگے جا کر ہندوستان کی سرحد تھی جسے پار کر کے وہ آیا تھا۔

چلے چلتے علی شہر کے دریا والے پُل کے اس طرف ایک چھوٹی سی آبادی میں آ گیا۔ یہاں چھوٹے چھوٹے قلعے تھے جن کے درمیان ایک منزلہ، دو منزلہ لکڑی کے مکان بنے ہوئے تھے۔ سڑکوں پر لوگ آ جا رہے تھے۔ اس آبادی کے آگے ایک پکی سڑک تھی جو دریا کے پُل پر سے گزر کر جموں شہر میں داخل ہو جاتی تھی۔

ٹھنڈے موسم میں دُھوپ بڑی خوشگوار لگ رہی تھی۔ علی نے آبادی میں آتے ہی دیکھا کہ ایک دو منزلہ

پُراتی سی عمارت کے باہر ”چاند ہوٹل“ کا نام لکھا ہوا ہے۔
یہ کسی مسلمان کا ہوٹل لگتا تھا۔ کوئی مسلمان ہی اسے
اپنے ہوٹل میں نوکر رکھ سکتا تھا۔ ہوٹل کی نوکری کے بعد
علی کو رہنے کو جگہ بھی مل جاتی اور کھانے پینے کا مسئلہ
بھی وقتی طور پر حل ہو جاتا۔

ہوٹل ایک دکان کی طرح تھا۔ دکان کے اندر ایک
سفید پگڑی والا آدمی کاؤنٹر کے سامنے بیٹھا رجسٹر پر
کچھ لکھ رہا تھا۔ دوسری طرف چبوترے پر انگلیٹھیاں
بنی تھیں جن پر چائے کی کیتلیاں ابل رہی تھیں۔ دکان
کے اندر چند ایک میزوں پر جموں کے گاہک بیٹھے چائے
وغیرہ پی رہے تھے اور ناشتہ کر رہے تھے۔ علی بھی اندر
داخل ہو کر ایک خالی میز پر بیٹھ گیا۔ میز پر بیٹھتے ہی
علی نے ہوٹل کے سفید پگڑی والے بوڑھے مالک
کے پیچھے ایک کیبنڈر لگا دیکھا جس پر مکہ مدینہ کی تصویر
تھی۔ یہ مسلمان ہی کا ہوٹل تھا۔ علی نے ناشتہ کا
آرڈر دیا۔

وہ خاموشی سے ناشتہ کرتے ہوئے گہری نظروں
سے ارد گرد کے ماحول کا جائزہ بھی لے رہا تھا۔ ناشتہ
کرنے کے بعد اُس نے بل ادا کیا اور وہیں بیٹھا رہا۔

جب گاہک ذرا کم ہوئے تو وہ اٹھ کر ہوٹل کے مالک کے پاس گیا اور سلام کر کے بولا۔

”مجھے آپ سے ایک ضروری بات کرنی ہے میاں جی“
 ”کیا بات کرنی ہے پر خور دار؟“

علی نے بڑا اداس چہرہ بنا کر کہا۔

”میاں جی! میں دلی سے آیا ہوں۔ مسلمان ہوں۔

بے کار ہوں۔ کوئی نوکری دے دیں تو آپ کے بچوں کو

دعائیں دوں گا۔“

ہوٹل کے مالک نے غور سے علی کو دیکھا اور پوچھا۔

”تم پہلے بھی کبھی جموں آئے ہو؟“

علی نے کہا۔

”جی نہیں میاں جی! میں پہلی بار آیا ہوں۔ میرے

ماں باپ مریچکے ہیں۔ چچا کے پاس دلی میں رہتا ہوں۔

اُس نے مجھے گھر سے نکال دیا ہے۔ جموں صبح ہی آیا

ہوں میاں جی۔ کہ یہاں اپنے ظالم رشتہ داروں سے دور

رہ کر زندگی کے دن پورے کر لوں گا۔“

”تمہارا کیا نام ہے؟“ ہوٹل کے مالک نے پوچھا۔

”علی عباس میرا نام ہے میاں جی!“ علی نے عاجزی

سے کہا۔


”پڑھے لکھے ہو؟“ ہوٹل کے مالک نے پوچھا۔
 ”جی ہاں میاں جی! دس جماعتیں پڑھا ہوں۔“ علی نے
 جواب دیا۔ حالانکہ گریجویٹ ہونے کے علاوہ وہ زرعی
 یونیورسٹی سے بھی ایک امتحان پاس کر چکا تھا۔
 ہوٹل کے مالک نے کہا۔

”ٹھیک ہے! یہاں کاؤنٹر پر بیٹھ کر حساب کتاب
 کر لیا کرو۔ اگر ایمان داری سے کام کیا تو تمہاری ترقی کر دوں
 گا۔ ابھی تمہیں صرف دو سو روپے تنخواہ ملے گی۔ کھانے
 کے علاوہ رہنے کے لیے ہوٹل کی چھت والی کوٹھڑی
 بھی مل جائے گی۔ بولو منظور ہے؟“

علی کو اور کیا چاہیے تھا۔ جلدی سے بولا۔
 ”مجھے منظور ہے میاں جی! خدا آب کا بھلا کرے۔“
 ہوٹل کے مالک نے ادھر ادھر دیکھ کر کہا۔
 ”برخوردار علی! تم چونکہ مسلمان ہو۔ میں نے صرف
 اسی لیے تمہیں اپنے ہوٹل میں نوکری دی ہے۔ ہم نہیں
 چاہتے کہ دوسرے شہروں سے آکر بے کار مسلمان بچے
 ہندو سکھوں کے ہاں نوکریاں کرتے پھریں۔“
 علی نے ایک بار پھر اپنے محسن کا شکریہ ادا کیا۔
 میاں جی نے اپنے ایک نوکر سے کہا۔

”رجو اوپر جا کر اس لڑکے کو کوٹھڑی دکھا دو۔“
 رجو بھی ہوٹل میں ملازم تھا اور گاہکوں کو جاتے اور
 ناشتہ وغیرہ دیتا تھا۔ وہ علی کو اپنے ساتھ ہوٹل کی
 دوسری منزل والی چھت پر لے گیا جہاں کوٹھڑی میں ایک
 چھوٹی سی کوٹھڑی تھی جس میں کاٹھ کباڑ بھرا تھا۔ رجو
 بولا۔

”میاں تم یہاں رات کو بستر لگا کر سو جایا کرتا۔“
 اس طرح علی نے دشمن کافروں کے ملک ہندوستان
 کے شہر جموں کے ایک کشمیری مسلمان کے ہوٹل میں نوکری
 کر لی اور وہیں دوسری منزل کی کوٹھڑی میں رہنے لگا۔



اب ہم واپس علی کی بہن رُوبی کی طرف چل کر دیکھتے
 ہیں کہ وہ کس حال میں ہے۔
 جب رُوبی فائرنگ کی آواز سن کر اپنے کمرے سے
 چیخ مار کر باہر نکلی تو اُس نے اپنے پیارے ڈیڈی کو
 خون میں لت پت گرتے دیکھا۔ اس دوران میں ہندو
 قاتل ٹیکم داس بھی کھڑکی میں سے کود کر اندر آ گیا
 تھا۔ اُسی نے رُوبی اور علی کے ڈیڈی پر گولی چلائی تھی
 روبی ایک زخمی شیرنی کی طرح اپنے باپ کے قاتلوں پر

جھپٹی مگر وہ غنڈوں کا مقابلہ کیسے کر سکتی تھی! گنڈا سنگھ نے پیچ کر کہا۔

”اوتے ٹیکم داس! اس کا تو مُسہ بند کرو۔“
 بہت جلد انھوں نے روپی کے مُسہ میں کپڑا مٹھوٹس کر اسے قابو میں کر لیا۔ اس کے ہاتھ پیچھے کو باندھے پھر اسے کاندھے پر ڈال کر یہ لوگ دور کر دروازے میں سے باہر نکل گئے۔ روپی کے ڈیڈی بہادر شاہ کی کوٹھی سے دور ان قاتل سمگلروں کی جیب کھڑی تھی۔ انھوں نے روپی کو جیب میں ڈالا اور رات کے اندھیرے میں جیب کو بھگاتے ہوئے خفیہ راستے سے بہاڑی بارڈر کر اس کر کے ہندوستان کے علاقے میں پہنچ گئے۔

وہ جانا تھا کہ انہیں کہاں جانا ہے۔ جیب اب ہندوستان کے ویران بہاڑی راستے میں چلی جا رہی تھی۔ خراب راستوں پر اچھلتی دوڑتی جیب آخر ایک جگہ درختوں کے پاس آ کر رُک گئی۔ روپی کے ہاتھ پیچھے بندھے تھے اور اس کے مُسہ میں کپڑا مٹھوٹسا ہوا تھا۔ وہ صرف سانس لے سکتی تھی، پیچ نہیں سکتی تھی۔ وہ اپنے ڈیڈی کے قتل کے غم میں نڈھال نیم بے ہوش تھی۔ غنڈہ ٹیکم داس اسے پھیلی سیٹ پر بٹھائے اس

کا سر نیچے کئے ہوئے تھا۔ گنڈا سنگھ نے طارج نکالی او
تین بار روشنی کی۔ دور درختوں میں سے بھی کشتی نے
طارج سے تین بار روشنی کی۔

گنڈا سنگھ نے کہا۔ ”سب ٹھیک ہے!“ اور جیپ
کو آگے بڑھا دیا۔

جدھر سے تین بار روشنی ہوئی وہاں ایک پرانا سا
مکان تھا۔ جس کے باہر گنڈا سنگھ کے تین ساتھی
رائفلیں لیے پہرہ دے رہے تھے۔ گنڈا سنگھ نے
جیپ سے اترتے ہوئے کہا۔

”سم شاہ جی کی لڑکی کو اٹھا کر لے آتے ہیں اسے
اندر کوٹھڑی میں لے جاؤ۔“

ٹیکم داس اور دوسرے سمگلروں نے رُوبی کو مکان
کی ایک کوٹھڑی میں بند کر دیا اور باہر آگئے۔ گنڈا سنگھ
بولتا۔

”ہم نے بہادر شاہ کو قتل کر دیا ہے۔ وہ ہماری
بات نہیں مانتا تھا۔ اب ہمارا راستہ صاف ہو گیا
ہے۔ ہم لوگ بڑی آزادی سے بارڈر کراس کر کے
ہیروئن کی سمگلنگ کر سکیں گے۔“
ٹیکم داس نے کہا۔

دگنڈا سنگھ! ہمیں اس لڑکی کو یہاں نہیں رکھنا چاہیے۔
 کوئی گڑبڑ ہو سکتی ہے۔“
 گنڈا سنگھ نے راقل کو کاندھے سے اتارتے ہوئے
 کہا۔

”اس لڑکی نے ہم میں سے کسی کو اپنے باپ کو
 قتل کرتے نہیں دیکھا۔ یہ عینی گواہ نہیں بن سکتی۔
 اس لیے اُسے قتل کرنے کی ضرورت نہیں ہے۔“
 ٹیکم داس بولا

”تو پھر کیوں نہ اُسے آگے بیچ کو مال کمائیں۔ لڑکی
 خوب صورت ہے! جوان ہے! ہمیں اس کے بیس
 پچیس ہزار ضرور مل جائیں گے۔“
 گنڈا سنگھ کچھ سوچ کر بولا۔

”ٹھیک ہے! میں اسے جھٹوں سے نکال کر دلی
 لے جاتا ہوں۔ وہاں اسے اپنے خفیہ اڈے پر رکھوں
 گا اور پھر چمپا بائی سے بات کر کے اسے پچیس ہزار کے
 عوض اس کے پاس بیس دوں گا۔ میرے بعد تم سارا
 کام سنبھال لے رکھنا۔ میں ابھی نکل جاتا ہوں تاکہ صبح
 ہونے سے پہلے پہلے جالندھر پہنچ جاؤں۔“
 ٹیکم داس نے کہا۔

”سردار تم فکر نہ کرو! یہاں سب کام ٹھیک چلتا رہے گا۔ اس لڑکی کے باپ کے قتل کے بعد اب ہمارا راستہ کھل گیا ہے۔ میں کل رات ہی مال لے کر بارڈر کر اس کر جاؤں گا۔ اور ادھر سے سمگلنگ کا مال لے کر اڈے پر پہنچا دوں گا۔“
گنڈا سنگھ بولا۔

اس لڑکی کا ایک بھائی ہی ہے جس کا نام علی ہے ہو سکتا ہے اُسے اپنے باپ کے قتل کا شبہ مجھ پر ہو۔ مگر وہ بارڈر کر اس کر کے یہاں نہیں پہنچ سکتا۔ اور اگر یہاں آیا بھی تو میں اسے بھی زندہ نہیں چھوڑوں گا۔ میری ویگن نکال کر لاؤ اور بے ہوشی کا انجکشن بھی بھر کر لے آؤ۔“

گنڈا سنگھ اور ٹیکم داس، دونوں قاتل سمگلروں نے کوٹھڑی میں جا کر روپی کو پکڑا اور اسے بے ہوشی کا ٹیکہ لگا دیا تاکہ وہ راستے میں شور نہ مچائے۔ روپی پہلے ہی غم کے مارے نیم بے ہوش ہو رہی تھی۔ اس نے پھر بھی انجکشن سے بچنے کے لیے بہت ہاتھ پاؤں مارے۔ مگر غنڈوں کے آگے اس کی ایک نہ چلی۔ انجکشن لگتے ہی وہ بے ہوش ہو گئی۔ اسے اٹھا کر دوسری ویگن میں ڈال دیا گیا۔ یہ ویگن بالکل بند تھی۔ گنڈا سنگھ آگے بیٹھ گیا۔

اس نے بھرا ہوا رلیو الور اپنے پاس رکھ لیا تھا۔ اپنے
ساتھی قاتل سمگلر ٹیکم داس کو آخری بار ہدایت دی کہ
پچھے خبردار رہے اور ویگن لے کر جموں شہر سے دلی
جیلنے والی سڑک پر آگیا۔

اس وقت رات کے گیارہ بج رہے تھے۔ جموں
شہر کی سڑکوں پر آمدورفت کم ہو رہی تھی۔ دوسری طرف
اس وقت روپی کاپیارا بھائی علی یار ڈر کر اس کر کے
ہندوستان میں داخل ہو چکا تھا۔ مگر اُسے کچھ پتہ نہ
تھا کہ اس کی سیاری بہن کو گنڈا سنگھ سمگلر ویگن میں
ڈال کر دلی کی بدنام عورت چمپا بائی کے پاس فروخت
کرنے کے لیے لے جا رہا ہے۔

گنڈا سنگھ ویگن کو تیز رفتاری سے چلا رہا تھا۔ اُس نے
اپنے پاس بے ہوشی کا ایک قاتل انجکشن بھی رکھ لیا
تھا۔ وہ جانتا تھا کہ روپی کو جو انجکشن لگایا گیا ہے
اس کا اثر کل دوپہر تک ہی رہے گا۔ چنانچہ دوسرے دن
دوپہر کو روپی کو بے ہوشی کا دوسرا ٹیکہ لگایا جانے والا
تھا۔ ویگن شہر کی روشن سڑکوں پر سے گزرتی جموں شہر
سے کھٹوعہ کی طرف روانہ ہو گئی۔ راتوں رات گنڈا سنگھ
ویگن کو لے کر جالندھر پہنچ گیا۔ جالندھر میں اُس نے

ایک خفیہ اڈے پر تھوڑی دیر آرام کیا، چائے پی اور وگین لے کر ایک بار پھر جی ٹی روڈ پر نکل آیا۔

اب اس کا رخ دہلی شہر کی طرف تھا جو ہندوستان کا دارالحکومت ہے اور بہت بڑا شہر ہے۔ جالندھر شہر سے نکلنے کے تھوڑی دیر بعد دن نکل آیا۔ وگین لڈھیانہ پہنچی تو گنڈا سنگھ ایک دکان کے پاس رُک گیا جہاں اس نے ناشتہ کیا اور آگے روانہ ہو گیا۔

جب دن کے ساڑھے گیارہ بجے تو گنڈا سنگھ نے وگین سڑک کے پار کھیتوں میں کھڑی کر لی۔ چاروں طرف کوئی آبادی نہیں تھی۔ سڑک پر سے کسی وقت کوئی ٹرک گزر جاتا تھا۔ گنڈا سنگھ انجکشن بھر کر وگین کے اندر آ گیا۔ روپی اسی طرح بے ہوش پڑی تھی۔ گنڈا سنگھ نے اُسے ایک اور انجکشن لگا دیا۔ اب اُسے معلوم تھا کہ روپی کورات کے گیارہ بجے تک ہوش نہیں آئے گا۔ اس طرف سے اطمینان کر لینے کے بعد اُس نے وگین سٹارٹ کی اور جی ٹی روڈ پر پوری رفتار سے چل پڑا۔

لدھیانہ سے آگے انبالہ آ گیا۔ پھر میرٹھ اور آگے دہلی کا علاقہ شروع ہو گیا۔ گنڈا سنگھ جب دہلی شہر میں

داخل ہوا تو دن کے تین بج رہے تھے۔ کھانا اس نے
 راستے میں ہی کھا لیا تھا۔ گنڈا سنگھ دیگن کو لے کر
 سیدھا دہلی کی ایک دریا پار والی بستی میں آگیا۔
 یہ بستی شہر کے گنجان علاقے سے دور ایک پُراٹے
 مقبرے کے کھنڈر کے پیچھے آباد تھی اس بستی کے
 کونے میں ایک پُرانا سا مکان سب سے الگ نیم کے
 درختوں تلے بنا ہوا تھا۔ مکان پر ویرانی اور نحوست برس
 رہی تھی۔ یہ گنڈا سنگھ کے ساتھی بد معاش دھرمو کا
 خفیہ اڈا تھا۔ دھرمو نے گنڈا سنگھ کی دیگن کو پہچان
 لیا تھا۔ وہ مکان سے باہر نکل آیا۔ گنڈا سنگھ نے
 دھرمو بد معاش کو ایک طرف لے جا کر سب کچھ سمجھا
 دیا۔ پھر انھوں نے بند دیگن میں سے بے ہوش دی
 کو نکالا اور مکان کی سب سے پچھلی کوٹھڑی میں لے
 جا کر چارپائی پر ڈال دیا۔
 گنڈا سنگھ نے دھرمو سے کہا۔

” فوراً چمپا بائی کے ہاں جاؤ اور اُسے کہو کہ گنڈا
 سنگھ اُس کے لیے پاکستان سے ایک خوبصورت چیز لایا
 ہے۔ فوراً یہاں آجائے۔“
 دھرمو اسی وقت دیگن لے کر چمپا بائی کی طرف

روانہ ہو گیا جو دلی شہر کے بدنام علاقے میں رہتی تھی۔ وہ ایک پرانی تجربے کار کٹوائف تھی اور اُس کا کام بھی ہی تھا کہ بھولی بھالی معصوم لڑکیوں کو خرید کر انہیں ڈانس کی ٹریننگ دیتی۔ پھر انہیں کوٹھے پر بچواتی اور سیٹھ لوگوں سے پیسے وصول کرتی تھی۔

یہ بڑا مکروہ اور گھناؤنا کاروبار تھا جو چمپا بانی کر رہی تھی۔ وہ کئی معصوم لڑکیوں کی زندگیاں برباد کر چکی تھی اور اب وہ روبرو کی زندگی برباد کرنے والی تھی۔

دھرمو اسی وقت چمپا بانی کو وینگن میں بٹھا کر گنڈا سنگھ کے پاس لے آیا۔ گنڈا سنگھ اُسے مکان کی پھلی کو ٹھہری میں لے گیا۔ وہاں بتی جل رہی تھی۔ چمپا بانی نے بے ہوش روبرو کو غور سے دیکھا۔ پھر کہنے لگی :
 ”گنڈا سنگھ لڑکی خوب صورت ضرور ہے مگر آٹاری ہے۔ اس پر محنت کرنی پڑے گی۔ اسی لیے میں تمہیں اس کے صرف پندرہ ہزار روپے دے سکتی ہوں۔ یہ رقم تمہیں اپنے ساتھ لائی ہوں۔“
 گنڈا سنگھ نے چمپا بانی سے کہا۔

”ایسا مال تمہیں پچاس ہزار میں بھی نہیں ملے گا۔ تم سے آخری بات کرتا ہوں۔ پچیس ہزار سے ایک پیسہ بھی

کم نہیں لوں گا۔“
 آخر بیس ہزار پر سودا ہو گیا۔ چمپا بائی نے اپنے پرس
 سے بیس ہزار روپے نکال کر گنڈا سنگھ کو دیئے اور
 کہا۔

”اس لڑکی کو ہوش کب آئے گا؟“
 گنڈا سنگھ نے کہا۔

”رات کے دس گیارہ بجے تک بے ہوشی کے طیکے
 کا اثر ختم ہو جائے گا۔ اس نے صبح سے کچھ نہیں کھایا۔
 اسے پہلے کچھ کھلا پلا دینا، پھر بات کرنا۔“
 چمپا بائی مسکرا کر بولی۔

”میں سب جانتی ہوں۔ میں نے کوئی پہلی لڑکی نہیں
 خریدی۔ اب اسے میرے اڈے پر پہنچا دو۔“
 گنڈا سنگھ نے بے ہوش روپی کو وِگن میں ڈالا اور
 دھرمو سے کہا۔

”اوتے دھرمو! اس لڑکی کو چمپا بائی کے اڈے پر
 چھوڑ کر واپس آ جاؤ۔ مجھے آج ہی واپس جہوں پہنچنا ہے۔“
 چمپا بائی وِگن میں دھرمو ڈرائیور کے ساتھ والی
 سیٹ پر بیٹھ گئی اور وِگن دلی شہر کی سڑکوں پر سے
 ہوتی ہوئی چمپا بائی کے خفیہ اڈے پر پہنچ کر رُک گئی۔

یہ ایک پُرانی شکستہ سی کوٹھی تھی۔ چمپا بائی نے کوٹھی کے باہر زنانہ سلائی گھر کا جعلی بورڈ لگا رکھا تھا۔ اس کے اندر ایک تہ خانہ تھا جہاں وہ نئی مھولی بھالی لڑکیوں کو خرید کر رکھتی تھی اور پھر ان کو ڈانس کی تربیت دیتی تھی۔

یہاں اُس نے دو بڑے کٹے بد معاش رکھے ہوئے تھے۔ دونوں ہندو تھے۔ ایک کا نام ہریا اور دوسرے کا کانتی تھا۔ یہ دونوں بڑے سنگ دل بد معاش تھے وہ فوراً بے ہوش روپی کو اٹھا کر تہ خانے میں لے گئے دھرم و یگن لے کر واپس چلا گیا۔

تہ خانے میں ایک پننگ تیچھا تھا۔ روپی کو اس پر ڈال دیا گیا اور اس کے مسند سے کپڑا نکال دیا۔ اس کے ہاتھ بھی کھول دیے گئے۔

چمپا بائی نے دونوں بد معاشوں سے کہا۔
 ”لڑکی کا نام انھوں نے روپی بتایا ہے۔ یہ لوگ اسے پاکستان سے اغوا کر کے لائے ہیں۔ لڑکی مسلمان ہے۔ اسے تہ خانے میں بند رکھو۔ میں رات کو آؤں گی۔ اسے رات گیارہ بجے تک ہوش آ جائے گا۔“
 چمپا بائی پُرانی کوٹھی سے نکل کر شہر کے اس بدنام

علاقے میں چلی گئی جہاں اُس کا کوٹھا تھا اور جہاں وہ
بھولی بھالی لڑکیوں کو طوائف بنا کر ڈالتس کرواتی تھی۔
دونوں بد معاش کو بھیڑ کے باہر پہرے پر بیٹھ گئے۔ رات
کو چمپا بانی آگئی۔ اس نے ہریا بد معاش سے کہا۔

”جاؤ، بازار سے کچھ کھانے کو لے آؤ۔ لڑکی نے
صبح سے کچھ نہیں کھایا۔ یہ لوگ اسے بارڈر سے ہی
بے ہوش کر کے لاتے ہیں۔“

ہریا بد معاش بازار چل دیا۔ چمپا بانی اپنے دوسرے
بد معاش کانتی کے ساتھ تہ خانے میں آگئی۔ تہ خانے
کی چھت کا بلب جل رہا تھا۔ اس وقت رات کے سوا
گیارہ بج رہے تھے۔ روپی کو کچھ کچھ ہوش آ رہا تھا۔
بے ہوشی کے طیکے کا اثر ختم ہو رہا تھا۔ چمپا بانی نے
کو کا کولا گلاس میں بھرا کر میز پر رکھ لیا اور ہندو بد معاش
کانتی سے بولی۔

”جاسوامی! تو باہر چلا جا۔ تیری شکل دیکھ کر یہ ڈر
جائے گی۔“

کانتی باہر چلا گیا۔ اب روپی کو ہوش آنے لگا تھا۔
اُس نے آنکھیں کھول کر دیکھا۔ اس کے سامنے ایک
پکی عمر کی عورت بیٹھی تھی جس نے سارٹھی پہن رکھی تھی۔

اور پان چیا رہی تھی۔ رُوبی پریشان ہو کر اٹھ کر بیٹھ گئی۔
 ”میں۔۔۔۔۔ میں کہاں ہوں؟“ اُس نے کہا۔
 چمپا بائی نے بڑی محبت سے رُوبی کے سر پر ہاتھ
 پھیرا اور بولی۔

”بیٹی! تو میرے گھر میں سے۔ کچھ لوگ تجھے اغوا
 کر کے لے جا رہے تھے۔ میرا خاوندان ظالموں سے تجھے
 چھڑا کر یہاں لے آیا۔ تو گھبرا مت! تو اپنے ہی گھر میں
 ہے۔ لے کو کا کولا پی لے!“

رُوبی بالکل معصوم تھی۔ وہ بھی سمجھی کہ شاید ان لوگوں
 نے اسے گنڈا سنگھ بد معاش سے چھڑا لیا ہے۔ اُس
 کی آنکھوں میں آنسو آ گئے۔ چمپا بائی نے رُوبی کا ماتھا
 چوم کر کہا۔

”تو مجھے اپنی ماں ہی سمجھ۔ رومت! تو جہاں کہے
 گی تجھے پہنچا دوں گی۔ تو مسلمان ہے تو نہیں بھی مسلمان
 ہوں۔“

حالا لاکھ چمپا بائی مسلمان نہیں بلکہ ہندو عورت تھی۔
 رُوبی نے ایک لمحے کے لیے خدا کا شکر ادا کیا کہ وہ
 سمگلر بد معاشوں کے پنجے سے نکل آئی ہے۔ رُوبی روتے
 روتے چمپا بائی کے ساتھ پیٹ گئی اور روتے ہوئے

کہنے لگی۔

”ماں جی ! ان لوگوں نے میرے باپ کو قتل کر دیا ہے۔ وہ مجھے اٹھا کر لے آئے تھے۔ انھوں نے مجھے بے ہوش کر دیا تھا۔ خدا کے لیے مجھے میرے گھر پہنچا دو۔ میرا بھائی علی میرے لیے پریشان ہو رہا ہو گا۔“
چمپا بانی نے روپی کو مکاری کے ساتھ تسلی دیتے ہوئے کہا۔

”بیٹی روپی ! تو پاکستان میں نہیں ہے۔ یہ بد معاش تمہیں پاکستان سے اغوا کر کے ہندوستان لے آئے تھے یہ ہندوستان کا شہر دہلی ہے۔ مگر تو فکر نہ کر۔ میں تمہیں کسی نہ کسی طرح تیرے گھر تیرے بھائی کے پاس پہنچا دوں گی۔ مجھے تیرے باپ کے قتل کا افسوس ہے مگر شکر کر کہ انھوں نے تجھے قتل نہیں کیا۔ یہ لوگ تو بڑے خوفناک غنڈے تھے۔“

روپی کی آنکھوں سے آنسو ٹپک رہے تھے۔ وہ سمجھ گئی کہ چونکہ گنڈا سنگھ اور اس کا ساتھی سمگلر تھے اس لیے اُسے اغوا کر کے ہندوستان لے آئے ہیں۔
روپی نے اپنے ڈیڑی کی زبان سے ان دونوں سمگلروں کو اپنی گنڈا سنگھ اور ٹیکم داس کے نام خود سن رکھے تھے۔

ڈیڈی کہا کرتے تھے۔

”یہ دونوں کافر سمگلر مجھے دھمکی دے رہے ہیں کہ اگر میں نے ان کے ساتھ مل کر سمگلنگ میں ان کا ہاتھ نہ بٹایا تو وہ مجھے ہلاک کر دیں گے۔ مگر زندگی اور موت اللہ کے ہاتھ میں ہے۔ میں سچا پاکستانی ہوں میں ان لوگوں کو بہت جلد پولیس کے حوالے کر دوں گا۔“

روبی نے اپنے باپ کے سمگلر قاتل گنڈا سنگھ اور ہندو سمگلر ٹیکم داس کو دیکھ بھی لیا تھا۔ اس کا دل بیٹھنے لگا۔ وہ اپنے وطن پاکستان سے اتنی دور ایک دشمن ملک ہندوستان میں آگئی تھی۔ اب خدا جانے یہاں سے وہ کب اور کیسے واپس ہو۔

روبی پڑھی لکھی گریجویٹ لڑکی تھی۔ وہ جانتی تھی کہ وہ پاسپورٹ اور ویزے کے بغیر ایک دشمن ملک میں سمگل کر کے لائی گئی ہے اور اسے کسی بھی وقت گرفتار کیا جاسکتا ہے اور جیل میں ڈالا جاسکتا ہے۔ وہ دل میں چمپا بانی کا شکریہ ادا کر رہی تھی کہ اس نے اسے غنڈوں سے نجات دلائی۔ اُسے کیا خبر تھی کہ اس عورت چمپا بانی نے اُسے ان غنڈوں ہی سے بیس ہزار روپے میں خریدا ہے اور وہ اُسے ڈانس

اور طوائف بتانے کا پروگرام بنا رکھا ہے۔

رُوبی نے چمپا بائی سے پوچھا۔

”ماں جی! آپ کو میرا نام کیسے معلوم ہوا؟“

چمپا بائی نے عیاری کے ساتھ کہا۔

”تم نے بے ہوشی میں اپنا نام کئی بار لیا۔ تم کہہ رہی تھیں۔ ڈیڈی۔ رُوبی تمہارے قتل کا بدلہ لے گی۔ میں رُوبی تمہارے قتل کا بدلہ لوں گی۔“

رُوبی پھر رونے لگ پڑی۔ اُسے اپنے باپ کی خُون میں لت پت لاش یاد آ گئی۔ چمپا بائی اُسے پیار کرتے ہوئے بولی۔

”رُوبی بیٹی! تو روتی کیوں بے۔ میں بھی تیری ماں کی جگہ ہوں۔ میں تم سے وعدہ کرتی ہوں کہ تیرا پاسپورٹ بھی بنوا دوں گی اور تجھے پاکستان بھی پہنچا دوں گی۔ یہ لے کو کا کولابی لے!“

رُوبی نے صبح سے کچھ کھایا پیا نہیں تھا۔ اُس کا حلق خشک ہو رہا تھا۔ اس نے مھوڑا سا کوکا کولا پیا۔ اتنے میں کانتی بد معاش ڈبے میں کھاتالے کر آگیا۔ وہ دلی کے ایک ہوٹل سے کھانے کا یکس لایا تھا۔ رُوبی نے کانتی کے چہرے کی طرف دیکھا جو

کسی بد معاش کا چہرہ تھا۔ رُوبی کے دل میں شک سا
 ہوا۔ مگر چپا یا پنی نے جلدی سے کہا۔
 ”یہ چراغ دین میرا خاوند ہے۔ تو بالکل فکر نہ کر۔
 یہی تجھے غنڈوں سے چھڑا کر لایا ہے۔ یہ تمہارے لیے
 کھانا لایا ہے۔“
 رُوبی خاموشی سے کھانا کھانے لگی۔



Scanned and Uploaded by
 Doctor Khan
 DoctorKhan_22@hotmail.com

کمانڈو ایکشن

کھانا کھانے کے بعد روپی کے جسم میں کچھ طاقت آگئی مگر انجکشن کی وجہ سے ابھی تک اس کا سر چکرا رہا تھا۔ چمپا بائی نے روپی کے سر پر ہاتھ پھیرتے ہوئے کہا۔

”اب تو تھوڑی دیر آرام کر لے پٹیا ارات کافی گزر گئی ہے۔ کل تیرے لیے میں پاسپورٹ بنانے کی کوشش کروں گی۔“
روپی نے کہا۔

”ماں جی! میرا پاسپورٹ بن جائے گا نا! میں اپنے بھائی علی کے پاس پاکستان پہنچ جاؤں گی نا!“
چمپا بائی نے روپی کو پیار کرتے ہوئے کہا۔
”کیوں نہیں بیٹی! اللہ نے چاہا تو تو ضرور پاکستان اپنے بھائی علی کے پاس پہنچ جائے گی۔ اب تو سو جا!“

رونی بستر پر لیٹ گئی۔ چھپا بانی نے اُس کے اوپر کبیل ڈال دیا اور اُس کا ماتھا چوم کر تہ خانے سے باہر نکل گئی۔ ہندو بد معاش کانتی اُس کے ساتھ تھا۔ چھپا بانی نے بڑی آہستہ سے باہر تالا لگایا اور بد معاش کانتی کو ساتھ لے کر تہ خانے کا زینہ چڑھ کر اوپر والے اپنے کمرے میں آ گئی۔ کانتی بد معاش کہنے لگا۔

”لڑکی پڑھی لکھی ہے چھپا بانی۔ اسے ڈانس ریتانے کے لیے کافی محنت کرنی پڑے گی۔ میرا مطلب ہے اس کو شاید ہنٹروں سے مارنا پڑے۔“

چھپا بانی نے ہندو بد معاش کانتی کو گالی دے کر کہا۔ ”اوپنچا مت بول۔ مجھے کیا کرنا ہے میں جانتی ہوں۔ اگر ہنٹر کی ضرورت پڑی تو اس لڑکی کو ایسے ہنٹر ماروں گی کہ اپنے آپ ہتھیار ڈال دے گی۔ ایسی کئی لڑکیاں میں دیکھ چکی ہوں اور آج وہ میرے کوٹھے پر لوگوں کے سامنے ڈانس کرتی ہیں۔ مگر ابھی ہمیں کم از کم ایک ہفتہ انتظار کرنا پڑے گا۔ میں اسے آہستہ آہستہ اپنے راستے پر لاؤں گی۔ اب تو اپنا برا منہ لے کر دوسرے کمرے میں جا کر سو جا۔ صبح دیکھا جائے گا۔“

کانتی بد معاش اپنے کمرے میں چلا گیا۔

رُوبی تہ خانے میں پلنگ پر کھل اوڑھے چھت کو تک
 رہی تھی۔ رُوبی پرٹھی مکھی لڑکی تھی۔ ڈیڈی کے قتل کا مد
 اُس نے اپنے اوپر سہہ لیا تھا۔ اُسے صبر آگیا تھا۔ اب
 وہ کسی طرح ہندوستان سے فرار ہو کر واپس پاکستان اپنے
 لاہور والے گھر پہنچا جا رہی تھی۔

جب چمپا بائی تہ خانے سے باہر گئی تھی تو رُوبی نے
 باہر دروازے کو تالا لگانے کی ہلکی سی آواز سنی تھی۔ اس
 کے دل میں پہلے ہی کچھ شک پرٹھکا تھا۔ کیونکہ وہ مکان
 کے کسی ایسے کمرے میں تھی جہاں کھڑکیاں اور روشنی
 نہ تھیں۔ یہ اسے ایک تہ خانہ سا لگتا تھا۔ وہ پہلے ہی
 سوچ رہی تھی کہ اُسے اس تہ خانے میں کیوں رکھا گیا
 ہے۔ جب اُسے باہر سے تالا لگنے کی آواز آئی تو وہ
 غور سے دروازے کی طرف دیکھنے لگی۔

تھوڑی دیر بعد وہ پلنگ سے آہستہ سے اٹھی اور
 دبے پاؤں بند دروازے کے پاس آکر رُک گئی۔ اُس
 نے دروازے کو آہستہ سے پیچھے کی طرف دھکیلا۔
 دروازہ باہر سے بند تھا۔

رُوبی کا ماتھا ٹھنکا۔ دال میں ضرور کچھ کالا ہے۔
 یہ عورت مجھے مشکوک لگتی ہے۔ اس کی باتوں میں سچائی

نہیں ہے۔ روپی سوچنے لگی۔ وہ پلنگ پر آکر لیٹ گئی۔ اور اپنے بھائی علی کو یاد کرنے لگی۔ جب وہ شہر سے واپس آیا ہوگا تو ڈیڈی کی لاش دیکھ کر اور یہ معلوم کر کے کہ روپی بھی غائب ہے، اُس پر کیا گزری ہوگی۔

روپی کی آنکھوں میں اپنے پیارے بھائی کو یاد کر کے آنسو آگئے۔ اس کا دل یہ سوچ کر پریشان ہو گیا تھا کہ اس عورت نے جو اپنے آپ کو اس کا ہمدرد اور مسلمان عورت ظاہر کرتی ہے، اُسے تالے میں کیوں رکھا ہے؟ اُس نے دروازے کے باہر تالا کیوں لگا دیا ہے؟ یہی سوچ سوچ کر روپی پریشان ہو رہی تھی۔ پھر اُسے نیند آگئی اور وہ سو گئی۔



اب ہم واپس اپنے کمانڈو بھائی علی کی طرف آتے ہیں۔

کمانڈو بولائے علی جموں شہر سے باہر والی آبادی کے ہوٹل میں ملازم تھا۔ ہوٹل کے مالک میاں جی نے اُسے کاڈنٹر بٹھا دیا تھا جہاں وہ ہوٹل کے حساب کے علاوہ گاہکوں کے بل بھی بناتا تھا۔ مگر اُس کا اصلی مشن اپنے باپ کے قاتلوں اور اپنی بہن کے آغا کرنے والوں

کو تلاش کر کے اُن سے انتقام لینا تھا۔ چنانچہ دن کے وقت وہ ہوٹل پر کام کرتا اور شام کو ہوٹل سے نکل کر ادھر ادھر سیر کرنے کے بہانے یارڈز والے علاقے کی طرف چل پڑتا۔ وہ اپنا آٹو میٹک ریلو اور کمانڈو چاقو ہمیشہ اپنے پاس رکھتا تھا۔ یہ دونوں چیزیں اب بھی اس کے پاس تھیں۔ اُسے یقین تھا کہ گنڈا سنگھ اور ٹیکم داس کا خفیہ اڈا وہیں سرحد کے آس پاس ہی کسی ویران جگہ پر ہوگا۔ شام کے اندھیرے میں وہ دیر تک ویران علاقوں میں گھومتا رہا۔ مگر اسے گنڈا سنگھ کے اڈے کا کوئی سراغ نہ ملا۔

علی واپس ہوٹل پر آگیا۔ اُس نے کھانا کھایا اور اپنی کوٹھڑی میں آکر لیٹ گیا۔ اُس کے دل کو ذرا بھی چین نہ تھا۔ سب سے زیادہ فکر اُسے اپنی پیاری بہن رُوبی کی تھی کہ خدا جانے وہ کہاں ہوگی۔ کس حال میں ہوگی۔ وہ بالکل بے خبر تھا کہ گنڈا سنگھ نے اُس کی پیاری بہن رُوبی کو دلی کی بدنام عورت چمپا بائی کے ہاتھ بیس ہزار روپے میں بیچ دیا ہے اور وہ بے چاری دلی کی ایک شکستہ پڑانی کو تھپی کے نہ خلنے میں بند کر دی گئی ہے۔

علی کو نیند نہیں آرہی تھی۔ وہ رُوبی کے خیال سے بے چین سا ہو کر اٹھا اور نیچے ہوٹل میں آگیا۔ ہوٹل میں میاں جی نہیں تھے۔ ایک دوسرا ملازم کاؤنٹر پر بیٹھا تھا۔ کچھ لوگ ہوٹل میں بیٹھے کھانا کھا رہے تھے۔ علی خاموشی سے کونے والی میز پر بیٹھ گیا۔ اتنے میں ہوٹل کا بیرا اس کے پاس آیا اور بولا۔

”علی بھائی! چائے لافن تمہارے لیے؟“

اور پھر ہوٹل کا بیرا علی جھوپٹے اور علی کے لیے چائے لے کر آگیا۔ دونوں خاموشی سے چائے پینے لگے۔ علی جھونے علی سے پوچھا۔

”کیا بات ہے علی؟ میں دیکھ رہا ہوں کہ تم کچھ پریشان سے ہو!“

علی نے مسکرا کر ان کی کوشش کرتے ہوئے کہا۔
”کوئی بات نہیں بھائی! بس کسی وقت اپنی مرحوم ماں بہت یاد آتی ہے۔“

علی جھو آہ مھر کر کہنے لگا۔

”مائیں تو مٹھنڈی چھاں ہوتی ہیں۔ مجھے بھی اپنی مرحوم

ماں بہت یاد آتی ہے۔“

کمانڈو بوائے علی نے چائے کا ہلکا سا گھونٹ بھر

کر پوچھا۔

”یہ سارا علاقہ پاکستان کے بارڈر کے ساتھ لگتا ہے
یہاں سمگلنگ تو بہت ہوتی ہوگی۔“

علی جو بولا۔

”بہت ہوتی ہے۔ آگے کا علاقہ ہی سمگلروں کا ہے۔“
تب علی نے کرید کرید کر پوچھا تو اُسے معلوم ہوا کہ
وہاں سے تین میل شمال مغرب کی طرف پرانی پہاڑی کے
پچھے ایک گھاٹی کے پاس سمگلروں کا خفیہ ٹھکانہ ہے
علی نے پوچھا کہ پولیس وہاں چھاپہ کیوں نہیں مارتی
جس پر ہوٹل کے بیرے نے کہا کہ جموں کشمیر کی پولیس
ان سمگلروں سے بلی ہوتی ہے اور اُن سے اپنی کمیشن
وصول کرتی ہے۔

علی نے اسی رات سمگلروں کے اس خفیہ ٹھکانے
کا جائزہ لینے کا فیصلہ کر لیا۔ وہ اوپر اپنی کوٹھڑی میں
چلا آیا۔ جب رات آدھی سے زیادہ گزر گئی، بستی خاموش
ہو گئی۔ ہوٹل بھی بند ہو گیا تو علی نے اپنا چاقو اور آٹومیٹک
پستول ساتھ لیا اور ہوٹل کی سیڑھیاں اتر کر چپکے سے
باہر نکلا اور شمال مغرب کی طرف جو پہاڑیاں تھیں اس
طرف چل پڑا۔

رات ٹھنڈی تھی۔ سردی کی وجہ سے دُھند پھیلی ہوئی تھی۔ علی دُھندلی رات میں شمال مغرب کی طرف چھوٹے چھوٹے پتھروں اور پہاڑی دروں میں سے گزرتا چلتا گیا۔ ہوٹل کے برے سے اس نے پرانی پہاڑی کے بارے میں پوری معلومات حاصل کر لی تھیں۔

جب وہ پرانی پہاڑی کے قریب پہنچا تو ایک جگہ رُک کر اندھیرے میں ماحول کا جائزہ لینے لگا۔ جھاڑیوں میں کوئی جھینگڑی بھٹھری ہوئی آواز میں آہستہ آہستہ بول رہا تھا۔ آسمان پر تارے چمک رہے تھے۔ ہر طرف ایک گہری خاموشی طاری تھی۔ پرانی پہاڑ اُس کے سامنے تھی۔ اس کے پیچھے اطلاع کے مطابق سمگلروں کا خفیہ اڈہ تھا۔

علی نے صرف گنڈا سنگھ کو دیکھا ہوا تھا۔ اُس کے دوسرے ہندو سا بھتی ٹیکم کو علی نے نہیں دیکھا تھا۔ اُس کے ڈیڑی نے مرنے سے پہلے جو خط لکھا تھا اس میں یہی لکھا تھا کہ مجھے گنڈا سنگھ اور ٹیکم داس نے قتل کیا ہے۔ علی ان دونوں سے اپنے والد کے خون کا بدلہ لینا چاہتا تھا۔ اس کے علاوہ اسے اپنی بہن رُوبی کی تلاش بھی تھی جو اُس کے اندازے کے مطابق

وہیں کسی جگہ چھپائی گئی تھی۔

علی جھاڑیوں میں احتیاط سے قدم رکھتا پہاڑی کے پیچھے کی طرف چلا۔ آگے اندھیرا تھا۔ اسے اندھے میں ایک درخت کے نیچے جیب کھڑی نظر آئی۔ علی نے جیب سے کما تلو چاقو نکال کر پہلے ہی اپنے ہاتھ میں مضبوطی سے پکڑ لیا تھا۔ جیب کو دیکھتے ہی وہ زمین پر بیٹھ گیا اور اسی حالت میں کھسکتا جیب کے قریب درخت کے پیچھے چھپ کر بیٹھ گیا اور غور سے دیکھنے لگا۔ جیب خالی تھی۔ سامنے اسے دھندلا دھندلا سا ایک پُرا نے مکان کا دروازہ دکھائی دے رہا تھا۔

اُسے آدمیوں کے باتیں کرنے کی آواز آئی۔ علی نے اپنے آپ کو درخت کے پیچھے جھاڑیوں میں اچھی طرح سے چھپا لیا۔ دو آدمی مکان کے دروازے میں سے باتیں کر رہے ہوئے جیب کی طرف آرہے تھے۔ ان میں سے ایک ٹیکم داس تھا جس نے علی کے ڈیڑی کو ہلاک کیا تھا اور دوسرا اس کا ساتھی تھا۔ علی نے اپنا سانس روک لیا۔ دونوں سمگلر باتیں کرتے جیب کے پاس کھڑے ہو گئے۔ دوسرا سمگلر بولا۔

”گنڈا سنگھ ابھی تک دلی سے کیوں نہیں آیا ٹیکم داس؟“

ٹیکم داس کا نام سُنتے ہی علی کے خون میں آگ کے انگارے مسلگنے لگے۔ یہی اُس کے ڈیڑی کا قاتل تھا۔ علی کو یقین نہیں آ رہا تھا کہ وہ اتنی جلدی اپنے باپ کے قاتل کے سامنے پہنچ جائے گا۔ ٹیکم کہنے لگا۔ ”وہ دلی گیا تھا مگر آج شام کو ہی اُس کا پیغام آیا کہ وہ دلی سے ضروری مال لینے کسی دوسرے شہر جا رہا ہے۔ اب پتہ نہیں وہ کب آئے۔“

علی یہ معلوم کرنا چاہتا تھا کہ اس کے باپ کا دوسرا قاتل گنڈا سنگھ دلی سے آگے کہاں گیا ہے۔ وہ غور سے ان دونوں کی گفتگو سُنے لگا۔ ان کی باتوں سے یہ معلوم نہ ہو سکا کہ گنڈا سنگھ دلی سے آگے کہاں گیا ہے۔ ٹیکم داس نے پوچھا۔

”مال اتم نے جیب میں رکھ لیا ہے نا؟“
دوسرے سمگلر نے کہا۔

”ہاں! سارا مال پکیٹوں میں بند جیب کے خفیہ خانے میں ہے۔“
ٹیکم داس بولا۔

”تو پھر تم بارڈر کی طرف نکل جاؤ۔ ابھی دھند بھلی ہوئی ہے۔ اس دھند میں تمہیں بارڈر کراس کرنے میں آسانی رہے گی۔“

دوسرا سمگلر جیب میں بیٹھ گیا اور کہنے لگا۔
 ”تم گنڈا سنگھ کو بتا دینا کہ اگلا پھیرا ایک ہفتے بعد ہوگا۔“

یہ کہہ کر اُس نے جیب شارٹ کی اور بارڈر کی طرف روانہ ہو گیا۔ اُس نے جیب کی روشنیاں بٹھا رکھی تھیں۔ ٹیکم داس جیب کو جاتے دیکھ رہا تھا۔ علی کے باپ کا قاتل اُس کی آنکھوں کے سامنے دس فٹ کے فاصلے پر کھڑا تھا۔ شاید اس سے زیادہ بہتر موقع پھر ہاتھ نہ آئے۔ علی کا خون کھول رہا تھا۔ اُسے اپنی بہن رُوبی کا بھی اس شخص سے پتہ چلانا تھا۔ اگر اب یہ میرے ہاتھ سے نکل گیا تو پھر نہ جانے کبھی ہاتھ نہ لگے۔ علی کی گرفت کمانڈو چاقو پر مضبوط ہو گئی۔ وہ درخت کے سچے سے نکل آیا۔ ٹیکم داس کی اس کی طرف پیٹھ مٹتی۔ اندھیرے میں وہ علی کو سائے کی طرح دکھائی دے رہا تھا۔

علی نچو نچواریں چیتے کی طرح چاقو سیدھے ہاتھ میں

یہ ٹیکم داس کی طرف بڑھا۔ ٹیکم داس کو اپنے پیچھے آہٹ سنائی دی تو وہ جلدی سے بھاگا۔ اس کا ہاتھ اس کی جیب کی طرف گیا۔ شاید وہ پستول نکالنا چاہتا تھا مگر وہ ایک قاتل سمگلر تھا اور علی ایک کمانڈو بوائے۔ بزدل سمگلر کمانڈو کا مقابلہ نہیں کر سکتا تھا۔ علی نے شیر کی طرح خاموش چھلانگ لگائی اور دوسرے ہی لمحے ٹیکم داس کی گردن اس نے بائیں بازو میں جکڑ کر کمانڈو چاقو کا درانتی دار پھل اس کی گردن پر رکھ دیا تھا۔ ٹیکم داس پر یہ حملہ اس قدر اچانک ہوا تھا کہ وہ سنبھل بھی نہیں سکا تھا کہ وہ علی کمانڈو بوائے کی گرفت میں آ گیا تھا۔

علی نے پورے کمانڈو داؤ کے ساتھ ہندو قاتل ٹیکم داس کی گردن اس طریقے سے دیوچ رکھی تھی کہ وہ آواز بھی نہ نکال سکتا تھا۔ اس کے علاوہ چاقو کا تیز درانتی دار پھل بھی ٹیکم داس کی گردن کے ساتھ لگا لگا ہوا تھا۔

علی نے مضبوط اور دھیمی آواز میں کہا۔
 ”اگر ذرا آواز نکالی تو ایک سیکنڈ میں میرا چاقو تمہارے گلے کو کاٹ کر رکھ دے گا۔“

طیکم داس کا جسم موت کے خوف سے ٹھنڈا پڑ گیا۔
 اُس نے خرخراتی ہوئی آواز میں پوچھا۔
 ”تم کون ہو؟ کیا — کیا — کیا چاہتے ہو؟“

”جس لڑکی کو تم لاہور سے شاہ جی کو قتل کرنے کے
 بعد اغوا کر کے لائے ہو، وہ کہاں ہے؟“
 طیکم داس کے سامنے موت کھڑی تھی۔ اُس نے خشک
 بیٹھی ہوئی آواز میں کہا۔

”گنڈا سنگھ اُسے دلی لے گیا ہے جیتے کے لیے۔“
 علی کے خون میں چٹکاریاں پھوٹنے لگیں۔ اُس نے چاقو
 کے پھل کو ہندو قاتل کی گردن پر اور زیادہ دبائے ہوئے
 پوچھا۔

”وہ دلی میں کہاں ملے گا؟“
 طیکم داس بولا۔

”دریا کے پاس گاندھی نگر کے کونے والے مکان
 میں اُس نے شاہ جی کی بیٹی کو رکھا ہوا ہے۔ وہاں ہمارے
 ساتھی رہتے ہیں۔ اب مجھے چھوڑ دو!“

علی نے طیکم داس کے کان میں غزائے ہوئے کہا۔
 ”میں نے تمہیں چھوڑنے کے لیے نہیں پکڑا طیکم!“

تم نے ابھی تک مجھے پہچانا نہیں۔ جس شاہ جی کو تم نے اپنی گولی سے ہلاک کیا تھا، میں اُن کا بیٹا علی ہوں!“

طیکم داس کا خون پہلے ہی خشک ہو چکا تھا۔ یہ بات سُن کر اُس کی رہی سہی طاقت نے بھی جواب دے دیا۔ وہ سمجھ گیا کہ اُس کا آخری وقت آ گیا ہے۔ گڑگڑانے لگا۔

”مجھے مَرت مارو! میرا کوئی قصور نہیں۔ یہ سب کچھ گنڈا سنگھ — گنڈا سنگھ کے کہنے پر ہوا تھا۔“

علی نے انتہائی نفرت انگیز لہجے میں کہا۔

”میں تم سب سے ایک ایک کر کے بدلہ لینے سرحد پار کر کے ہندوستان آیا ہوں۔ سب سے پہلے میں تم سے اپنے باپ کے قتل اور بہن کے اغوا کا انتقام لے رہا ہوں۔“

یہ کہتے ہوئے علی نے بجلی ایسی تیزی کے ساتھ طیکم داس کی گردن پر چاقو بھر پور طاقت کے ساتھ پھیر دیا۔ چاقو کے پھرتے ہی علی نے ایک تجربہ کار کمانڈو کی طرح طیکم داس کو اپنے سے الگ کر دیا تاکہ اُس کی گردن سے نکلنے والے خون کا فوارہ اُس کے اپنے کپڑوں پر نہ پڑے۔ ہندو قاتل کی گردن آدھی سے زیادہ کمانڈو چاقو نے کاٹ ڈالی تھی۔

علی قریب ہی اندھیرے میں زمین پر بیٹھ گیا تھا او
اپنے باپ کے قاتل ٹیکم داس کی لاش کو ترپتے ہوئے
دیکھ رہا تھا۔ اُس کی گردن سے خون کا فوارہ اچھل رہا تھا
جس کی وجہ سے اس کا جسم کسے ٹہوتے بکھرے کی طرح ادھر
سے اُدھر ترپ رہا تھا۔ اُس کے حلق سے خرخراہٹ کی
آواز نکل رہی تھی۔ علی اپنے کمانڈو چاقو پر لگے ہوئے
کافر کے خون کو گھاس سے پونچھ رہا تھا۔ اس کا دل
خوشی سے بھر گیا تھا۔ اُس نے اپنے باپ کے ایک
قاتل سے اس کے خون کا بدلہ لے لیا تھا۔ اب دوسرے
قاتل گنڈا سنگھ سے بدلہ لینا باقی تھا۔ اُسے ابھی اپنی
ہن رُوئی کو بھی تلاش کرنا تھا۔

جب ٹیکم داس کی لاش ٹھنڈی ہو کر ساکت ہو گئی
تو علی اس پر جھک گیا۔ اس کی گردن سے ابھی تک
سُرخ سُرخ خون آہستہ آہستہ اُبل رہا تھا۔ چاقو نے اس
کی گردن کے سامنے والے سارے گوشت کو کاٹ
ڈالا تھا۔ اور تجھے سے گردن کی ہڈی بھی آدھی کٹ گئی
تھی۔ ٹیکم داس کا جسم ٹھنڈا پڑ چکا تھا۔

علی نے اُس کی جیبوں کی تلاشی لی۔ اس کی ایک
جیب میں بھرا ہوا ریوالور تھا جسے چلانے کا علی نے

اُسے موقع ہی نہ دیا تھا۔ دوسری جیب سے نوٹوں کی ایک گڈی نکلی۔ علی کو آگے ان روپوں کی ضرورت پڑ سکتی تھی۔ اُس نے نوٹوں کی گڈی اپنی جیکٹ میں سنبھال کر رکھ لی۔ لاش کی چھوٹی جیب میں سے ایک چھوٹی سی پاکٹ بک بھی نکلی۔ اس پاکٹ بک کو بھی علی نے سنبھال کر رکھ لیا۔

اب اسے سمگلروں کے اس مکان میں جلنے کی ضرورت نہیں تھی کیونکہ اسے یہ معلومات حاصل ہو گئی تھی کہ رُوبی کو گنڈاسنگھ نے دلی میں اپنے ساتھ سمگلر کے اڈے پر پہنچا دیا تھا۔ یہ اڈا بقول ٹیکم داس کے دریا پار والی بستی گاندھی نگر کے کونے والے مکان میں تھا۔

اس کے باوجود علی نے سوچا کہ مکان کی تلاشی لینے میں کوئی ہرج نہیں ہے۔ ہو سکتا ہے اس ہندو کافر نے جھوٹ بولا ہو اور اس مکان کے اندر ہی ہو۔ چنانچہ یہ سوچ کر علی اندھیرے میں سمگلروں کے مکان کی طرف بڑھا۔

مکان کا دروازہ کھلا تھا۔ اُس نے پتھر کی ایک کنکر اٹھا کر دروازے پر ماری جس کا ہلکا سا شور پیدا

ہوا۔ اس کا خیال تھا کہ اگر اندر کوئی ہوگا تو وہ اس آواز پر ضرور باہر آجائے گا۔ مگر اندر سے کوئی باہر نہ آیا۔ علی نے چاقو حیب میں رکھ لیا اور سائیلنسر کا پستول نکال کر اپنے ہاتھ میں تھام لیا۔ پھر سمگلروں کے مکان کے اندر داخل ہو گیا۔ مکان کے اندر ایک تہ خانہ تھا جس میں لالٹین جل رہی تھی۔ دیوار کے ساتھ لکڑی کے بڑے بڑے بکس بڑے تھے۔ علی نے سارے مکان میں گھوم پھر کر دیکھا۔ وہاں نہ تو کوئی دوسرا سمگلر تھا اور نہ ہی اس کی بہن روبی تھی۔

علی مکان سے نکل آیا اور تیز تیز قدموں سے اپنے ہوٹل کی طرف چلتے لگا۔ اُس کا دل مطمئن تھا۔ اُس نے اپنے ڈیڈٹی کے ایک قاتل سے ان کے خون کا بدلہ لے لیا تھا۔

ہوٹل پر سناٹا طاری تھا۔ علی پچھلی طرف سے سیڑھیاں چڑھ کر اپنی دوسری منزل والی کوٹھڑی میں آگیا۔ اس نے دروازہ بند کر لیا۔ اس کی کوٹھڑی کی بتی جل رہی تھی۔ اُس نے جلدی سے حیب سے ہندو کانر کی حیب سے نکالی ہوئی نونوں کی گڈی باہر نکالی۔ یہ

محاس روپے مالیت کی انڈین کرنسی کے نوٹوں کی گڈی تھتی۔ علی نے اسے گنا۔ یہ کل پانچ ہزار روپے تھے۔ علی کو ان کی ضرورت پڑنے والی تھی۔ اُس نے نوٹوں کی گڈی رومال میں لپیٹ کر اپنی جیکٹ کی اندرونی جیب میں سنبھال کر رکھ لی۔ پھر اس نے ہندو سمگلر کی پاکٹ بک نکال کر دیکھا۔ اس پر کچھ حساب کتاب لکھا تھا۔ آخری صفحے پر دلی گاندھی نگر کے سمگلروں کے خفیہ اڈے کا نمبر لکھا ہوا تھا۔ یہ ۱۲/۷ نمبر تھا۔ علی نے اس نمبر کو زبانی یاد کر لیا۔ یہاں اس کی بہن روبی کو پہنچایا گیا تھا۔

اب علی کو ہوٹل میں نوکری کرنے کی ضرورت نہ رہی تھی۔ اُس نے چاقو اور پستول دونوں جیکٹ کی اندرونی جیبوں میں رکھے، کوٹھڑی کی بیٹی بچھائی اور آہستہ سے کوٹھڑی سے نکل کر سیڑھیاں اتر کر نیچے آگیا۔

ہوٹل کے آگے چھوٹی سڑک پر دھند چھائی، سوئی تھی۔ علی نے جموں شہر کو جانے والی سڑک پر چلنا شروع کر دیا۔ اس وقت رات کا ایک بج رہا تھا۔ بڑی سڑک پر آکر علی کو ایک ٹیکسی مل گئی۔ وہ ٹیکسی

کے ذریعے جموں کے ریلوے اسٹیشن پر آگیا۔ اسٹیشن پر
 اس سے کوئی نہیں پوچھ سکتا تھا کہ وہ کون ہے اور
 کہاں جا رہا ہے۔ اگر وہ اتنی رات گئے سڑک پر ہوتا
 تو گشتی پولیس اس سے پوچھ گچھ کر سکتی تھی۔
 علی نے ایک قلی سے پوچھا کہ یہاں سے دلی
 کے لیے کون سی گاڑی کب روانہ ہوگی؟
 قلی نے کہا۔

”بابو صاحب! یہاں سے کوئی گاڑی سیدھی دلی
 نہیں جاتی۔ دو بجے یہاں سے ایک پسینہ خیز ٹرین جالندھر
 جائے گی۔ وہاں سے آپ کو دلی جانے والی جنتا ایکسپریس
 مل جائے گی۔ ٹکٹ آپ یہیں سے جموں کالے لیں۔“
 علی نے قلی کو پیسے دے کر جموں سے دلی تک کا
 سیکنڈ کلاس کا ٹکٹ منگوا یا۔ قلی کو پانچ روپے انعام
 دے دیئے اور ٹرین کے پلیٹ فارم پر لگنے کا انتظار
 کرنے لگا۔ یہ گاڑی جموں ہی سے تیار ہو کر چلتی تھی۔
 آدھ گھنٹے بعد ریل گاڑی پلیٹ فارم پر آکر لگ گئی۔
 دوسرے مسافروں کے ساتھ علی بھی ٹرین میں سوار
 ہو گیا۔ سیکنڈ کلاس کا صرف ایک ہی ڈبہ تھا۔ وہ اس
 میں بیٹھ گیا۔

ڈبے میں کوئی دوسرا مسافر نہیں تھا۔ علی کے پاس کافی روپے تھے۔ اُس نے سیکنڈ کلاس کا ٹکٹ اسی لیے لیا تھا کہ وہ دوسرے لوگوں کی نظروں سے بچا ہے گا۔

ٹھیک دو بجے ٹرین جالندھر کی طرف روانہ ہو گئی۔ علی کچھ دیر تو جاگتا رہا۔ پھر ڈبے کی کھڑکیاں بند کر کے سو گیا۔ صبح کی روشنی پھیل رہی تھی کہ اس کی آنکھ کھل گئی۔ ٹرین گورداسپور کے ریلوے اسٹیشن پر کھڑی تھی۔ علی نے اٹھ کر مٹھہ ہاتھ دھویا۔ ٹرین چل پڑی۔ دن کے آٹھ بجے گاڑی ہندوستان کے شہر جالندھر پہنچ گئی۔

علی ٹرین سے اُترا اور ایک ٹی سٹال پر کھڑے ہو کر ناشتہ کیا۔ اسے پتہ چلا کہ جتنا ایکسپریس امرتسر سے آرہی ہے اور تھوڑی دیر میں پہنچ جائے گی۔ علی کی جیب میں کمانڈو چاقو کے علاوہ بھرا ہوا پستول اور کچھ میگزین بھی تھا۔ اگر کوئی اس کی تلاشی لے لیتا تو ان چیزوں کے برآمد ہونے پر اسے پکڑا جاسکتا تھا۔ چنانچہ علی وہیں سٹال پر ہی کھڑا چائے وغیرہ پیتا رہا۔ وہ اپنے آپ کو ہندو ظاہر کر رہا تھا اور سٹال والے

کو اُس نے اپنا نام جے پرکاش بتایا تھا۔
 آخر دلی جانے والی جتنا ایکسپریس آگئی۔ وہ جلدی
 سے اس کے سیکنڈ کلاس کے ڈبے میں سوار ہو گیا۔
 ٹرین تھوڑی دیر کے لیے رُکی اور پھر دلی کی طرف چل
 پڑی۔

علی اس سے پہلے ہندوستان کبھی نہیں آیا تھا۔
 اُس نے دلی شہر میں کبھی نہیں دیکھا تھا۔ لیکن وہ
 پڑھا لکھا، بہادر اور تجربہ کار کمانڈو نوجوان تھا۔
 دلی کے بارے میں اُس نے بہت کچھ پڑھا ہوا تھا۔
 اُسے معلوم تھا کہ یہ ہندوستان کا دارالحکومت ہے۔ یہاں
 اسٹیشن اور ایئر پورٹ پر میکورٹی کا بڑا سخت انتظام ہوتا
 ہے۔

علی کو خطرہ تھا کہ کوئی سی آئی ڈی والا اُس پر شک
 کر کے اُس کے پیچھے نہ لگ جائے۔ اسی لیے علی سیکنڈ
 کلاس کے ڈبے میں آتے ہی اوپر برآمدہ پر چڑھ کر لیٹ
 گیا۔ ڈبے میں ایک سکھ بھی اپنے بال بچوں کے ساتھ
 بیٹھا تھا۔ علی نے اُس سے کوئی بات نہ کی اور برآمدہ
 پر لیٹتے ہی یہ ظاہر کیا جیسے وہ سو گیا ہے۔ ٹرین اب
 تیز رفتاری سے دلی کی طرف جا رہی تھی۔

میرٹھ کے اسٹیشن پر ٹرین رُکی تو علی نے پلیٹ فارم پر اتر کر ایک مٹاں پر کھڑے ہو کر مقوڑا بہت کھانا کھایا، چائے پی اور پھر اپنے ڈبے میں چڑھ کر برکتہ پر لیٹ گیا۔ رات کے ساڑھے آٹھ بجے گاڑی دلی کے بہت بڑے پلیٹ فارم میں داخل ہو گئی۔

رات ہو چکی تھی۔ اسٹیشن پر بڑی رونق تھی۔ خوب روشنیاں تھیں۔ علی نے ٹرین سے نکلنے سے پہلے اپنی جکٹ کی جیبوں پر ہاتھ رکھ کر چیک کیا۔ اس کا کمانڈو چاقو، پستول اور نوٹوں کی گڈی اس کے پاس محفوظ تھی وہ دلی کے شہر میں پہلی بار آیا تھا۔ اسٹیشن کے باہر کافی ریش تھا۔ موٹر گاڑیاں، تنگے اور رکشے کھڑے تھے۔ علی ایک رکشے میں سوار ہو گیا اور اُس نے ڈرائیور سے گاندھی نگر چلنے کو کہا۔

علی کو صرف ایک ہی خطرہ تھا کہ اگر اتفاق سے گنڈ اسنگھ گاندھی نگر والے سمگلروں کے اڈے پر موہو ہوا تو وہ اُسے فوراً پہچان لے گا۔ کیونکہ گنڈ اسنگھ نے علی کو ڈیڈی کے ساتھ دو تین بار دیکھا ہوا تھا۔ علی نے فیصلہ کیا کہ وہ جونہی اچانک سمگلروں کے ۱۲ نمبر والے مکان پر نہیں جائے گا۔ بلکہ پہلے یہ معلوم کرنے کی کوشش

کرے گا کہ گنڈا سنگھ تو وہاں پر نہیں ہے۔ اگرچہ اسے یہ اطلاع مل چکی تھی کہ گنڈا سنگھ دہلی میں رُوبی کو اڑھے پر پہنچا کر کسی دوسرے شہر کی طرف چلا گیا ہے۔ پھر بھی علی اپنی تسلی کر لینا چاہتا تھا۔ رکشارات کے وقت دہلی کی جگمگاتی سڑکوں پر گاندھی نگر کی طرف جا رہا تھا۔ رکشاشہر کی بارونق سڑکوں سے باہر آ گیا۔ اب وہ ایک خاموش سڑک پر دوڑا جا رہا تھا۔ پھر وہ ایک بستی کے باہر بس اسٹاپ کے پاس رُک گیا۔ رکشادڑائیور نے پوچھا۔

”یا بو گاندھی نگر کہاں جاتا ہے؟“

علی نے کہا۔

”کوئی بات نہیں۔ میں چلا جاؤں گا۔“

علی نے رکتے والے کو کرایہ دیا اور گاندھی نگر کی آبادی کی طرف دیکھا۔ یہ کافی بڑی آبادی تھی۔ مکانات اور کوارٹروں میں روشنیاں ہو رہی تھیں۔ علی بستی کے کونے والے مکان کی تلاش میں تھا۔ وہ بستی کی طرف چلا اور کونے والی گلی میں جو دکان تھی وہاں آ کر رُک گیا۔ یہ پان سگریٹ والے کی دکان تھی۔ علی نے دکان دار کو مکان کا نمبر بتایا اور پوچھا کہ یہ مکان کہاں پر ہے؟ پان سگریٹ والے نے علی کی طرف دیکھا اور بولا۔

”بابو جی ! یہ مکان تو سامنے والا ہی ہے مگر اس میں
جو لوگ رہتے ہیں وہ مکان خالی کر کے آج صبح ہی یہاں
سے چلے گئے ہیں۔“

علی پریشان ہو گیا۔

”وہ — وہ لوگ کہاں گئے ہیں؟ کچھ آپ کو

معلوم ہے؟“

دکان دار بولا۔

”بابو جی ! ہمیں کچھ معلوم نہیں۔ ان لوگوں کی محلے
میں شہرت اچھی نہیں تھی۔ محلے والوں نے پولیس کو
بڑی شکایتیں کی تھیں کہ اس مکان میں جوا ہوتا ہے۔
چنانچہ وہ لوگ صبح مکان چھوڑ کر چلے گئے۔ آپ بھی ان
کے بارے میں زیادہ کسی سے نہ پوچھیں۔ لوگ آپ پر
بھی شک کریں گے۔ آپ مجھے شکل سے شریف نوجوان
لگتے ہیں۔“

علی نے خیریت اسی میں سمجھی کہ وہاں سے چلا جائے
وہ جلدی سے بڑی سڑک پر آگیا۔ بس سٹاپ پر آکر وہ
سوچنے لگا کہ اب وہ کیا کرے! روپی کو کہاں تلاش کرے
جن لوگوں سے اپنی بہن روپی کے بارے میں کچھ پتہ
چل سکتا تھا وہ تو یہاں سے فرار ہو گئے ہیں۔ اب وہ

کیا کرے! کدھر جائے؟
 روپے علی کے پاس موجود تھے یہ بھی بڑی غنیمت
 کی بات تھی۔ ورنہ اس کے پاس روپے نہ ہوتے تو اُسے
 بڑی مصیبت پڑ سکتی تھی۔ علی نے یہی سوچا کہ وہ رات
 کہیں قریب ہی کسی ہوٹل میں ٹھہر جائے اور صبح کو یہاں
 آکر کسی دوسرے شخص سے سمگلروں کے بارے میں
 دریافت کرنے کی کوشش کرے گا۔

وہ گاندھی نگر آبادی کے دوسری طرف آگیا۔ یہاں
 سڑک کے کنارے ایک چار منزلہ ہوٹل تھا۔ علی نے اس
 ہوٹل میں ایک کمرہ لے لیا اور کمرے میں آکر پلنگ پر
 لیٹ کر سوچنے لگا کہ صبح اُسے کس جگہ سے روپی کے
 بارے میں پوچھ گچھ کرنی چاہیے۔ یونہی خواہ مخواہ کسی سے
 بات کرنے پر اُس پر بھی شک کیا جاسکتا تھا۔ علی نے
 کھانا کمرے میں ہی منگوا کر کھایا اور اپنا پستول، روپے
 اور کمانڈو چاقو اپنے سر ہلنے کے نیچے رکھ کر کمرے
 کی آندر سے کُنڈی لگا کر سو گیا۔



سانپوں والی کوٹھڑی

دوسرے دن علی ناشتہ کر کے ہوٹل سے نکلا اور گماندہی
نگر آگیا۔ اس نے بستی میں چل پھر کر بہت سے لوگوں
سے سمجھروں کے مکان کے بارے میں پوچھا۔ ہر ایک
نے یہی بتایا کہ وہاں کچھ بد معاش قسم کے لوگ رہتے
تھے جن کو محلے میں اچھی نظر سے نہیں دیکھا جاتا تھا۔
اس لیے لوگوں نے انہیں یہاں سے نکال دیا ہے۔ علی
مائیوس ہو کر اپنے ہوٹل کے کمرے میں واپس آگیا۔ وہ
لوگوں سے زیادہ پوچھ گچھ بھی نہیں کرتا چاہتا تھا کیونکہ
وہ خود بغیر پاسپورٹ ویزے کے ہندوستان میں غیر قانونی
طور پر داخل ہوا تھا اور پکڑے جانے پر قید میں ڈال
دیا جاتا۔ اس کے علاوہ اس کے پاس پستول تھا،
کمانڈو چاقو تھا۔ یہ چیزیں علی کو گرفتار کروا سکتی تھیں۔
علی سوچنے لگا کہ اب اُسے کیا کرنا چاہیے۔ اُسے

اپنی بہن رُوبی کو کہاں تلاش کرنا چاہیے۔ اُس کی سمجھ میں کچھ نہیں آ رہا تھا۔ دتی اس کے لیے ایک بالکل نیا شہر تھا۔ وہ کہاں جلتے؟ کہاں رُوبی کو تلاش کرے؟ علی سوچ سوچ کر پریشان ہو رہا تھا۔

آخر اس نے یہی فیصلہ کیا کہ اُسے اس گاندھی نگر کے علاقے سے نکل جانا چاہیے کیونکہ یہاں اس پر شک کیا جاسکتا ہے۔ دوسرے دن علی نے ہوٹل میں اپنا بل ادا کیا اور ٹیکسی میں بیٹھ کر ڈرائیور سے کہا۔
”جامع مسجد لے چلو۔“

علی نے سُن رکھا تھا کہ جامع مسجد کے ارد گرد مسلمانوں کی آبادی ہے۔ علی زیادہ سے زیادہ مسلمانوں کی آبادی میں رہنا چاہتا تھا۔ جامع مسجد کے پاس آکر علی نے رکشہ چھوڑ دیا اور سامنے والی عمارتوں کی طرف چلنے لگا۔ سڑک پر کافی رش تھا۔ یہاں مسلمان زیادہ نظر آ رہے تھے۔

علی نے آخر ایک درمیانے قسم کا مسلمانوں کا ہوٹل تلاش کر لیا جو جامع مسجد کے پیچھے سڑک کے کنارے پر تھا۔ علی نے یوں ایک کمرہ لے لیا۔ دوپہر کو اس نے کمرے میں ہی کھانا منگو کر کھایا۔ پھر ہوٹل سے نکل

کمر بازار میں آگیا۔ ایک دکان سے علی نے اپنے لیے
 نئی پتکوں، نئی جیکٹ قمیض، جرابیں اور ایک سوپر
 خریدی۔ روپے اس کے پاس کافی تھے۔ ہوٹل واپس
 آکر علی نے غسل کیا۔ نئے کپڑے پہنے۔ نئی جیکٹ
 پہنی۔ وہ چاقو اور پستول اپنے پاس ہی رکھتا تھا اس
 نے اپنے چہرے پر ایک تبدیلی کی تھی۔ وہ یہ کہ اس
 نے شیو بنانی چھوڑ دی تھی۔ ابھی علی کی عمر زیادہ نہ
 تھی اور اسے داڑھی بھر کر نہیں آتی تھی۔ پھر بھی جب
 اس نے شیو کرنی چھوڑ دی تو اس کی داڑھی اور مونچھیں
 بڑھنے لگی تھیں۔ یہ وہ صرف اس لیے کر رہا تھا کہ
 اس کے ڈیڑی کا دوسرا قاتل اور اس کی بہن کو اغوا
 کرنے والا گنڈا سنگھ اُسے آسانی سے اور جلدی سے
 نہ پہچان سکے۔

علی جامع مسجد کے بازاروں میں کافی دیر تک
 گھومتا رہا۔ شام کو وہ واپس ہوٹل آگیا۔ اب اس نے
 یہی فیصلہ کیا کہ وہ کچھ دن اسی ہوٹل میں رہ کر شہر
 کے مختلف علاقوں میں اپنی بہن رُوبی کو تلاش کرے
 گا۔ اگر پھر بھی وہ اُسے کہیں نہ ملی تو پھر وہ واپس
 جموں جاکر سمگلروں کے اڈے سے یہ معلوم کرنے کی

کوشش کرے گا کہ گنڈا سنگھ سمگلر کہاں ہے تاکہ وہ اسے پکڑ کر روپی کے بارے میں معلومات حاصل کرے۔ جس وقت علی جامع مسجد دلی کے ہوٹل میں رہ رہا تھا اس وقت اس کی چھوٹی بہن روپی وہاں سے دور اسی شہر کی ایک ویران شکیستہ کوٹھی کے تہ خانہ میں قید تھی اور چمپا بائی اسے زبردستی ڈانس ربنانے کی کوشش کر رہی تھی۔ پہلے دو دن تو چمپا بائی نے روپی کو کچھ نہ کہا اور اس کی خاطر مدارات کرتی رہی۔ آخر بہت جلد روپی پر یہ راز کھل گیا کہ چمپا بائی مسلمان نہیں بلکہ ہندو اور ایک بدنام عورت ہے اور اب اسے طوائف اور ڈانس ربنہ کرنے کو ٹھٹھے پر نخوانا چاہتی ہے۔ روپی نے دل میں طے کر لیا کہ وہ خودکشی کر لے گی مگر اپنی عزت کو ہاتھ سے جانے نہیں دے گی۔

چمپا بائی کے باڈی گارڈ بد معاش کا نتی اور ہریا نے روپی پر ظلم کرنا شروع کر دیا۔ روپی کو روزانہ دن میں دو تین بار ہنٹروں سے مارا جاتا۔ روپی کے بدن پر نیل پڑ گئے تھے۔ مگر وہ یہی کہتی کہ میں مر جاؤں گی مگر طوائف نہیں بنوں گی۔

جب تین چار روز گزر گئے اور روپی انکار کرتی رہی

تو بد معاش کا ننتی اور ہریا نے چمپا بائی کو مشورہ دیا کہ یہ لڑکی ضدی ہے۔ اسے آگے نہ بڑھنا چاہیے۔ چمپا بائی نے دونوں بد معاشوں کو برا بھلا کہا اور بولا۔

”میں اس خوب صورت لڑکی کو ہاتھ سے جانے نہیں دوں گی۔ ایسی لڑکی مجھے اتنی سستی قیمت پر پھر کہیں سے نہیں ملے گی۔ میں اسے ڈالسر بنا کر ہی رہوں گی۔“

بد معاش کا ننتی نے کہا۔

”تو پھر تم کیا کرو گی؟ یہ لڑکی کہیں خودکشی نہ کر لے۔“

چمپا بائی کہنے لگی۔

”میں نے فیصلہ کیا ہے کہ اس لڑکی کو روپیہ کو گوالیار کے جنگل میں جو ہمارا خفیہ ٹھکانہ ہے وہاں پہنچا دیا جائے۔ وہاں ہماری خاص سانپوں والی کوٹھڑی ہے ایک ہی دن میں سانپوں کے پاس رہنے سے اس لڑکی کا دماغ درست ہو جائے گا اور خود ہی ڈالسر بننے پر راضی ہو جائے گی۔“

ہریا بد معاش بولا۔

”چمپا بائی! یہ تم نے بالکل ٹھیک سوچا ہے۔ گوالیار کے جنگل والے ٹھکانے پر ہمارا اپنا آدمی

کالیا موجود ہے۔ میں بھی وہاں اس کے پاس ہی رہوں گا۔ سانپوں والی کوٹھڑی میں رہ کر ایک ہی دن میں اس لڑکی کے ہوش ٹھکانے آجائیں گے۔“

چمپا یاتی نے ہریا سے کہا۔

”تم اس لڑکی کے ساتھ نہیں جاؤ گے۔ روپی کے ساتھ کانتی جائے گی۔ وہ تم سے زیادہ تجربہ کار اور ظالم بد معاش ہے۔“

کچھ چمپا یاتی نے کانتی بد معاش کی طرف دیکھ کر کہا۔

”کانتی لال! تم آج شام کو ہی روپی کو لے کر گوالیار کے جنگل والے ٹھکانے کی طرف روانہ ہو جاؤ۔ جولوٹکھا میری راہ پر چلتے سے انکار کرتی ہیں اُن کا دماغ سانپوں والی کوٹھڑی میں جاتے ہی ٹھیک ہو جاتا ہے۔ چلو تم تیاری کرو۔ اور سنو! روپی کو بے ہوشی کا انجکشن تم ہی لگاؤ گے۔“

کانتی بد معاش نے سینے پر ہاتھ مار کر کہا۔

”تم بالکل فکر نہ کرو چمپا یاتی! میں روپی کو لے کر جنگل والے ٹھکانے میں آج راتوں رات ہی پہنچ جاؤں گا۔ بھگوان نے چاہا تو بہت جلد روپی کو اس حالت

میں لے کر آؤں گا کہ وہ تمہیں آکر خود کہے گی کہ میں ڈانسر بننے کو تیار ہوں۔“
پہلیا بانی نے خوش ہو کر کہا۔

شناش! مجھے تم سے یہی اُمید ہے۔ اگر تم کامیاب ہو گئے تو میں تمہیں بہت بڑا انعام دوں گی۔“
رُوبی کو کچھ خبر نہ تھی کہ اسے ایک بھیانک جنگل کی سانپوں والی کوٹھڑی میں بھیجا جا رہا ہے۔ اس پر بڑے ظلم ہو رہے تھے۔ وہ رو رو کر ہلکان ہو رہی تھی۔ اب تو اس کے آنسو بھی ختم ہو گئے تھے۔ وہ بار بار اپنے بھائی علی کو یاد کر رہی تھی کہ وہ اس کی مدد کو تکیوں نہیں آ رہا۔ وہ اسے وہاں آکر ظالم کافروں کے پھندے سے چھڑا کر کیوں لے جاتا نہیں۔ اس بے چاری کو کیا معلوم تھا کہ اس کا پیارا بھائی علی اسی شہر میں، اس کے تہ خانے سے محوڑی دور ایک ہوٹل میں پڑا اسے یاد کر رہا ہے۔ اور اس کی تلاش میں دن بھر دیوانوں کی طرح شہر میں پھرتا رہا ہے۔

اس رات رُوبی کو دونوں بد معاشوں پر یا اور کانبی نے پکڑ کر زبردستی بے ہوشی کا ٹیکہ لگا دیا۔

رُوبی نے بہت بامقہ پاؤں مارے مگر انھوں نے ٹیکہ لگا دیا اور روبی بے ہوش ہو گئی۔

اسی وقت بد معاش کانتی نے رُوبی کو کپڑے میں بوری کی طرح پیٹا، بندوگین میں ڈالا اور دلی سے گوالیار جانے والی سڑک پر روانہ ہو گیا۔ صبح ابھی نہیں ہوئی تھی۔ ابھی رات کا اندھیرا باقی تھا کہ کانتی بد معاش بے ہوش رُوبی کو لے کر گوالیار شہر کی بڑی سڑک پر پہنچ گیا۔ یہاں سے ایک سڑک کھیتوں کے بیچ سے ہوتی ہوئی گھنے جنگل کو جاتی تھی۔ یہ ہندوستان کا بڑا خطرناک جنگل تھا۔

اس جنگل میں زہریلے سانپ، خونخوار درندے اور خوف ناک شیر رہتے تھے۔ اس جنگل میں ایسی دلدلیں بھی تھیں کہ جن میں اگر بامقہ گریڑے تو دلدل اسے ایک منٹ سے بھی کم وقت میں سالم کا سالم نگل جاتی تھی۔ اور بامقہ کا نام و نشان بھی باقی نہیں رہتا تھا۔ اسی جنگل میں چپایائی نے اپنا ایک تحفیہ اڈا تیار کیا تھا۔ یہاں اس کا ایک بد معاش پرکاش رہتا تھا۔ یہاں ایک کوٹھڑی تھی جس میں سانپ جالی دار پیخروں میں بند رکھے ہوئے تھے۔ ان سانپوں کے دانت نکال دیئے گئے تھے

جس کی وجہ سے وہ کسی کو ڈس کر ہلاک نہیں کر سکتے تھے
 لیکن دیکھنے والے کو یہ بات معلوم نہیں تھی۔ جو عورت
 یا لڑکی چمپا بائی کا کہا نہیں مانتی تھی وہ اُسے دو چار
 دن کے لیے سانپوں والی کو ٹھہری میں بند کر دیتی تھی۔
 سانپوں کو دن میں ایک دو بار کھول دیا جاتا تھا جب
 سانپ عورت کے جسم پر رینگتے تو وہ چیخ مار کر باہر کو
 دوڑتی مگر دروازہ بند ہوتا۔ پھر وہ عورت بے چاری
 موت کے خوف سے چمپا بائی کا کہا مان لیتی اور اس کے
 کوٹھے پر ڈانس کرتا شروع کر دیتی تھی۔
 روپی کو بھی اسی مقصد کے لیے سانپوں والی کو ٹھہڑ
 میں بند کرنے کے لیے بھیجا جا رہا تھا۔ کانتی بد معاش
 جنگل میں وگین لیے چلا جا رہا تھا۔ ایک جگہ وگین کا
 راستہ بند ہو گیا۔ یہاں سے کانتی بد معاش نے روپی کو
 اپنے کاندھے پر اٹھایا اور رات کے اندھیرے میں
 جنگل میں چلنے لگا۔ اسے اندھیرے میں بھی راستے کا
 پتہ تھا۔

جب وہ جنگل میں چھوٹے سے ٹیلے کے دامن میں
 اپنے خفیہ اڈے پر پہنچا تو سورج جنگل میں نکل رہا
 تھا اور دن کی ہلکی گلابی روشنی گھنے درختوں میں سے

چھن چھن کر اونچی اونچی گھاس پر پڑ رہی تھی۔ ٹیلے کے نیچے خضیہ اڑے پر موجود بد معاش پر کاش تے کانتی بد معاش کو آتے دیکھ لیا۔ وہ سمجھ گیا کہ وہ کسی عورت کو سانپوں والی کوٹھڑی میں بند کرنے لارہا ہے۔ وہ ایک منزلہ پرانے خستہ مکان سے باہر آ گیا۔

کانتی بد معاش کانپ رہا تھا۔ کہنے لگا۔
 ”پرکاش! اسے ابھی اندر لٹا دو۔ ہوش آئے گا تو اسے سانپوں والی کوٹھڑی میں بند کرنا ہے۔“
 پرکاش بے ہوش روپی کو کاندھے پر اٹھا کر مکان کے کمرے میں لے گیا اور اسے چار پانی پر ڈال پر باہر آ گیا۔
 کانتی بد معاش باہر پنج پر بیٹھا گھڑے سے پانی نکال نکال کر پی رہا تھا۔ پرکاش نے کہا۔

”یہ لڑکی کتنے میں خریدی ہے چمپا بانی نے؟“

کانتی بد معاش بولا۔

”چمپا بانی نے بیس ہزار روپے میں خریدی ہے یہ لڑکی! اس کا نام روپی ہے۔ کہتے ہیں یہ مسلمان ہے۔ میرا خیال ہے گنڈا سنگھ اسے پاکستان سے اغوا کر کے لایا ہے۔“

پرکاش نے کہا۔

”وہیں سے لایا ہوگا۔ لڑکی اچھی سے۔ اگر چہ بائی کے کوٹھے پر یہ مجر اڈانس کرنے لگے تو چہا بائی کے واسے نیارے ہو جائیں گے۔“
کانتی کہنے لگا۔

”ہمیں بھی تو انعام ملے گا۔ بس اسے ہوش آجائے تو سانپوں والی کوٹھڑی میں اسے بند کر دس گے میرا خیال ہے یہ ایک ہی منٹ میں ہتھیار پھینک دے گی۔ لاؤ چائے پلاؤ اور کچھ کھلاؤ۔“
پرکاش بد معاش نے چولہا جلایا اور روٹی اور چائے تیار کرنے لگا۔

رُوبی مکان کے کمرے میں اب بے ہوش نہیں تھی۔ وہ ہوش میں تھی اور اُس نے دونوں بد معاشوں کی گفتگو سُن لی تھی۔ وہ یہ سُن کر خوف سے لرز اٹھی کہ اسے سانپوں کی کوٹھڑی میں بند کیا جا رہا ہے۔ وہ ہاتھ باندھ کر خدا کے حضور دعا مانگنے لگی کہ اے اللہ! مجھے ان ظالموں سے بچالے! مجھے میرے بھائی کے پاس پہنچا دے!

رُوبی نے اُٹھ کر کمرے کی کھڑکی کھولنا چاہی مگر کھڑکی باہر سے بند تھی۔ اُس نے کھڑکی کی دراز میں سے جھانک کر دیکھا۔ باہر اسے دن کی روشنی میں گھٹا جنگل دکھائی دیا۔

وہ سمجھ گئی کہ اسے دہلی شہر سے نکال کر یہاں کسی ویران جگہ
میں پہنچا دیا گیا ہے اور اب اسے سانپوں والی کوٹھڑی میں
بند کیا جانے والا ہے۔ وہ چارپائی پر بیٹھ کر اپنے بھائی
علی کو یاد کر کے رونے لگی۔ اس کے بعد اس نے ایک
بار پھر خدا سے اپنی سلامتی کی دعا مانگی۔

روبی نے اپنی آنکھیں بند کر رکھی تھیں۔ وہ اپنے
دل کی گہرائیوں سے اللہ کے حضور دعا مانگ رہی تھی کہ
اُسے یوں محسوس ہوا جیسے اُس کی آنکھ لگ گئی ہے۔ وہ
سو گئی ہے۔ پھر اُسے اپنے سامنے نیلی روشنی نظر آئی۔ اُس
نیلی روشنی میں ایک سفید نورانی شکل نمودار ہوئی۔ اس نورانی
شکل کے ماتھے سے نور کی کرنیں پھوٹ رہی تھیں۔ اچانک
روبی کے کانوں میں شفقت بھری نرم اور محبت بھری آواز
سنائی دی۔

”اللہ پر مہروسہ رکھو بیٹی! جن سانپوں کی کوٹھڑی میں
تھے بند کیا جائے گا اُن سانپوں میں زہر نہیں ہے۔ اُن
سانپوں کے دانت نکال دیئے گئے ہیں۔ وہ تجھے ڈس
نہیں سکیں گے۔ گھبراؤ نہیں بیٹی! اللہ صبر کرنے والوں
کے ساتھ ہوتا ہے۔ تیرا بھائی علی بھی تیرے پاس ضرور
آئے گا۔“

رُوبی نے نورانی صورت والے بزرگ کی آواز صاف سنی تھی۔ وہ اُس سے کچھ پوچھنا چاہتی تھی مگر اُس کی آواز نہ نکل سکی۔ پھر نورانی شکل غائب ہو گئی اور روبی کی آنکھ کھل گئی۔ وہ چار پانی پر اُٹھ کر بیٹھ گئی۔

اُسے بڑا حوصلہ ہوا کہ اللہ اُس کی حفاظت کر رہا ہے اور ایک نورانی بزرگ اُس کے ساتھ ہیں۔ اسے یہ سن کر بھی بڑا اطمینان ہوا کہ جن سانپوں کی کوٹھڑی میں اُسے بند کیا جا رہا ہے ان میں زہر نہیں ہے۔

کوٹھڑی میں دن کی ہلکی ہلکی روشنی آرہی تھی۔ اتنے میں دروازہ کھلا۔ کانتی اور پرکاش بد معاش دونوں اندر آ گئے۔ کانتی بد معاش کے ہاتھ میں روٹیوں کی پلیٹ تھی پرکاش نے پانی کا مٹی کا کٹورہ پکڑ رکھا تھا۔ کانتی نے مسکراتے ہوئے کہا۔

”اچھا ہوا کہ تمہیں ہوش آ گیا۔ لو، روٹی کھاؤ!“

وہ روٹی اور پانی اندر رکھ کر چلے گئے۔ روبی کا دل تو بالکل نہیں چاہتا تھا مگر اُسے زندہ بھی رہنا تھا۔ اپنے بھائی علی کے لیے زندہ رہنا تھا۔ نورانی شکل والے بزرگ نے اُسے خوش خبری دی تھی کہ اس کا بھائی علی اُس کے پاس ضرور آئے گا۔ اب روبی زندہ رہنا چاہتی

تھی۔ سر حالت میں زندہ رہنا چاہتی تھی۔
 روٹی مکئی کی تھی اور اس کے اوپر آم کا اچار رکھا ہوا
 تھا۔ روپی نے روٹی کھا کر پانی پیا اور خدا کا شکر ادا کیا۔
 دوپہر کو بھی کانتی بد معاش نے اسے روٹی لا کر دی
 اور باہر چلا گیا۔ پھر شام کو وہ روپی کے پاس لالٹین
 لے کر آیا۔ لالٹین روشن کر کے اُس نے کیل کے ساتھ
 لٹکا دی اور بولا۔

”روپی! تمہیں یہاں اس لیے لایا گیا ہے کہ تمہیں سانپوں
 والی کوٹھڑی میں بند کر دیا جائے۔ اگر اب بھی تم مان
 جاؤ اور چمپا بائی کے کوٹھے پر ناپچنے کے لیے راضی ہو
 جاؤ تو تمہیں سانپوں والی کوٹھڑی میں بند نہیں کیا جائے
 گا۔“

روپی نے نفرت سے کہا۔
 ”میں مزنا پسند کروں گی مگر طوائف بن کر کوٹھے پر
 ڈالیں نہیں کروں گی۔“
 کانتی بد معاش نے روپی کو زور سے تھپڑ مارا۔ روپی
 پیچھے گر پڑی۔ کانتی بد معاش غصے میں گر جا۔
 ”تو کیا تمہارا باپ بھی چمپا بائی کے کوٹھے پر مجھ کے
 گا۔ جب سانپ تجھے کاٹیں گے تو اپنے آپ نہو گی کہ

میں ڈانس کرنے کو تیار ہوں۔ مجھے یہاں سے نکالو۔“
 رُوبی کو بھی سخت غصہ آگیا۔ اس نے نفرت سے کہا۔
 ”تم لوگ مجھے بھٹو کے شیروں کے آگے بھی ڈال دو
 گے تو میں تمہاری بات کبھی نہیں مانوں گی۔“

کانتی بد معاش نے چلا کر پرکاش کو آواز دی۔
 ”پرکاش! سانپوں والی کو ٹھٹھی کو کھول دو۔“
 پرکاش نے باہر سے جواب دیا۔

”کانتی! میں نے کو ٹھٹھی پہلے ہی کھول دی ہے۔
 سانپ تمہاری رُوبی کا بے تابی سے انتظار کر رہے ہیں۔“
 کانتی بد معاش نے رُوبی کو بازو سے پکڑ کر باہر
 گھسیٹا اور اسے گھسیٹتا ہوا مکان کے نیچے تہ خانے
 میں لے گیا۔ یہاں سانپوں والی کو ٹھٹھی کا دروازہ کھلا
 تھا۔ اندر جالی دار پتھروں میں بے شمار نیلے، کالے اور
 سواری سانپ پھن اٹھائے پھنکار رہے تھے۔ اندر
 لالٹین جل رہی تھی۔ رُوبی کو کانتی بد معاش نے کو ٹھٹھی
 میں دھکیل کر دروازہ بند کر دیا۔

”اب دروازہ اُس وقت کھلے گا جب تو خود کہے
 گی کہ میں ڈانس کرنے پر تیار ہوں۔ مجھے باہر نکالو۔“
 رُوبی نے لالٹین کے قریب روشنی میں دیوار کے

ساتھ لگی جالی دار الماری میں ساٹھ ستر کے قریب سانپ
 پھین اٹھائے ریگتے اور پھینکارتے ہوئے دیکھے جو روپی
 کی طرف اپنی زبانیں نکالے لال لال آنکھوں سے گھسور
 رہے تھے۔ روپی کی توجہ جان ہوا ہو گئی۔ حلق خشک ہو گیا۔
 اگرچہ نورانی بزرگ نے اُسے بشارت دی تھی کہ یہ سانپ
 اُسے کچھ بھی نہیں کہیں گے۔ لیکن اس کے باوجود سانپ
 کی بڑی دہشت ہوتی ہے۔ روپی کے دل میں یہ بھی شک
 ہونے لگا کہ شاید اس نے یونہی کوئی خواب دیکھا ہو
 اور یہ سارے سانپ زہریلے ہوں۔ اس کے ساتھ ہی
 روپی کے دل میں ایک خیال یہ بھی پیدا ہو گیا کہ ٹھیک
 ہے، طوائف بن کر ناپچنے اور گناہ کی زندگی بسر کرنے
 سے بہتر ہے کہ مجھے سانپ کاٹ لیں اور میں مر جاؤں۔
 وہ کوٹھڑی کی دیوار کے ساتھ لگ کر بیٹھ گئی۔ اس
 کی سمجھ میں ابھی تک یہ بات نہیں آرہی تھی کہ یہ سانپ
 تو جالی دار الماری میں بند ہیں۔ یہ یہاں سے باہر کیسے
 نکلیں گے۔ اسے معلوم نہیں تھا کہ اس الماری کے
 کندھے سے جو رستی بندھی ہوئی ہے اس کا ایک سرا
 نالی میں باہر نکلا ہوا ہے۔ یہ سرا کانتی بد معاش کے
 ہاتھ میں تھا۔

کوٹھڑی کا دروازہ بند کرنے کے چند سیکنڈ بعد کا تھی بد معاش نے رسی کو زور سے پکھنچ دیا۔ رسی کے پکھنچتے ہی سانپوں والی الماری کا دروازہ کھل گیا اور سانپ پھینکالتے ہوئے باہر نکل آئے۔ روپی کے حلق سے بے اختیار صرخ نکل گئی۔ وہ اٹھ کر بھاگنے لگی لیکن اُس کے جسم سے جسے خوف کے مارے جان نکل گئی تھی۔ وہ اٹھ کر بھاگنے لگی مگر اسی جگہ سمٹ کر بیٹھ گئی۔ سانپ لالٹین کی روشنی میں فرش پر رینگتے ہوئے اس کی طرف بڑھے۔ کسی نے اس کے پاؤں، کسی نے اس کی ٹانگیں، کسی نے اس کے بازو اور کسی نے اس کی گردن کو ڈس لیا مگر اُن میں سے کسی ایک میں بھی زہر نہیں تھا۔ دانت بھی نہیں تھے۔

لیکن روپی و ہشت کے مارے غش کھا گئی۔
 حقوڑی دیر بعد اُسے جب ہوش آیا تو سارے کے سارے سانپ اُس کے قریب دو تین فٹ کے فاصلے پر کُتڑ لیاں مار کر بیٹھے اس کی طرف تک رہے تھے۔ اس کو شہمے پر روپی حیران ہو کر رہ گئی۔ سب سے پہلے ہوش میں آتے ہی اپنے آپ کو دیکھا۔ وہ زندہ تھی! نورانی شکل والے بزرگ نے ٹھیک کہا تھا کہ ان سانپوں

کے دانت نہیں تھتے۔ اس لیے رُوبی کے جسم پر کہیں
 کسی سانپ کے دانتوں کا نشان نہیں پڑا تھا۔
 اس خیال سے رُوبی کے اندر زندہ رہنے کی زبردست
 طاقت آگئی۔ اُسے یقین ہو گیا کہ اگر اس نے ہمت نہ
 باری، اپنی شکست کو تسلیم نہ کیا، گناہ کی طاقتوں کے
 آگے سمجھتا رہے تو وہ نہ صرف زندہ رہے گی، بلکہ
 ایک مثالی لڑکی بن کر ابھرے گی اور اپنے دشمنوں سے
 اپنے باپ کے قتل کا بدلہ بھی لے سکے گی۔
 رُوبی کے ٹخنوں میں جیسے ایک بجلی سی دوڑنے لگی۔
 مگر اس نے اپنی اس نئی طاقت اور نئے جذبے کو اپنے
 قابو میں رکھا۔ کیونکہ اُسے وہاں سے فرار بھی ہونا تھا۔
 رُوبی کے دل میں یہ بات پتھر پر لکیر کی طرح بیٹھ گئی
 تھی کہ خدا اس کے ساتھ ہے۔ لیکن اس کے لیے
 بھی اسے ہمت اور بہادری سے کام لینا ہو گا۔ کیونکہ
 خدا بھی اُن کی مدد کرتا ہے جو اپنی مدد خود آپ کرتے
 ہیں۔ جو لوگ ہاتھ پر ہاتھ دھڑے بیٹھے رہتے ہیں اُن
 کی خدا بھی مدد نہیں کرتا۔
 رُوبی ابھی طرح جانتی تھی کہ اگر اُس نے وہاں سے
 نکلنے کی خاطر جھوٹ موٹ یہ کہہ بھی دیا کہ وہ چمپا بائی کا

کہا مانتے پر تیار ہے تو اُسے بے ہوش کر کے واپس چھپائی
 کے تہ خانے میں دلی لے جایا جائے گا اور یوں رُبی راستے
 میں فرار ہونے کی ذرا سی بھی کوشش نہ کر سکے گی۔ رُوی
 نے پکا فیصلہ کر لیا تھا کہ وہ وہاں سے فرار ہو کر رہے
 گی آگے جو ہوگا دیکھا جائے گا۔

اس کا ایک ہی طریقہ تھا کہ وہ کسی طرح سے اس
 جنگل والے مکان میں رہے کیونکہ کسی نہ کسی ترکیب سے
 اسے فرار ہونے کا موقع مل سکتا تھا۔

وہ ابھی یہ سوچ ہی رہی تھی کہ کوٹھڑی کا دروازہ
 کھوڑا سا کھلا۔ باہر کانتی موجود تھا۔ اُس نے بلند آواز
 میں پوچھا۔

”کیوں لڑکی! کیا ارادے ہیں؟ ہماری بات مانتی
 ہے کہ نہیں؟“

رُوی نے گرج کر کہا۔

”میں مسلمان ہوں اور مسلمان گناہ کی زندگی پر موت
 کو زیادہ اچھا سمجھتے ہیں۔ میں تمہاری بات کبھی نہیں
 مانوں گی۔ میں نیک ماں باپ کی اولاد ہوں۔ مَر جاؤں
 گی مگر گناہ نہیں کروں گی۔“
 کانتی نے غصے سے کہا۔

”تو پھر سانپوں میں ہی بلیٹھی رہا!“
 کوٹھڑی کا دروازہ بند کر دیا گیا۔ جب سے رُوبی نے
 خواب میں بزرگ کی نورانی شکل دیکھی تھی اور ان کی شفقت
 بھری آواز سُنی تھی، اُس سے دل میں ایمان کا جذبہ بڑی
 شدت سے بیدار ہو گیا تھا۔ اس کے بدن میں ایک زبردست
 طاقت آگئی تھی۔ اس کا اللہ پر ایمان پختہ ہو گیا تھا۔ اُسے
 یقین ہو گیا تھا کہ اگر اس نے اپنی مدد آپ کی تو اللہ
 ضرور اس کی مدد کرے گا اور یہ کہ اسے کسی حالت میں
 بھی کمزور مایوس نہیں ہونا چاہیے۔ اگرچہ اُس پر
 ایک بھاری مصیبت آن پڑی ہے۔ لیکن اسے اپنے
 ارادوں میں فولاد کی طاقت پیدا کر کے اللہ پر بھروسہ
 رکھتے ہوئے غم کے بادلوں کو پھاڑ کر ایک نیک،
 بہادر اور سچی پاکستانی لڑکی بن کر باہر نکلنا ہو گا۔

جب انسان کا اللہ پر یقین پکا ہو جاتا ہے اور وہ
 وہ اپنے دل سے بُرے اور مایوس خیالات کو نکال کر
 باہر پھینک دیتا ہے تو اس کی آنکھوں میں خود بخود
 ایک خاص چمک اور زبردست چمک پیدا ہو جاتی ہے
 ایسا انسان جب کسی سے بات کرتا ہے تو دوسرے پر
 اس کی باتوں کا بہت اثر ہوتا ہے کیونکہ نیکی میں بہت

طاقت ہوتی ہے۔

روبی کا دل پہلے ہی بڑا پاکیزہ اور نیک تھا۔ اب جب نورانی شکل اس کے خواب میں آئی تھی تو اس نے پاکیزہ دل میں بے پناہ طاقت اور حوصلہ آگیا تھا۔ روبی کو محسوس ہونے لگا تھا کہ اگر اس کے راستے میں بُرائی کا پہاڑ بھی آجائے تو وہ اس سے ٹکرا کر اسے ریزہ ریزہ کر سکتی ہے۔

دوسری طرف کانتی بد معاش نے جب دیکھا کہ روبی کسی طرح بھی اُن کے راستے پر نہیں آتی تو اس نے روبی کو پرکاش غنڈے کے حوالے کیا اور خود واپس چمپا بانی کے پاس دلی آگیا۔ اُس نے چمپا بانی کو بتایا کہ روبی تو اپنی جگہ پر چٹان کی طرح اڑ گئی ہے۔ وہ مرجائے گی مگر بُرائی کے راستے پر نہیں آئے گی۔ اس پر چمپا بانی کو غصہ آگیا۔ اُس نے کہا۔

”تو میرا مُنہ کیا دیکھ رہے ہو۔ جا کر روبی کو جنگل والی نُونُو خوار آدم نور شیرنی کے غار میں پھینک آؤ تاکہ شیرنی اُسے کھا جائے۔ میں اب اسے زندہ نہیں دیکھنا چاہتی۔ جاؤ!“

کانتی بد معاش اسی روز واپس جنگل والے خفیہ ٹھکانے

پر پہنچ گیا۔ آتے ہی اُس نے غنڈے پر کاش کو بتایا کہ
روبی کو آج شام کے وقت آدم خورشیرنی کے غار میں پھینکنا
ہے۔ پر کاش بولا۔

”ٹھیک ہے! آدم خورشیرنی دن بھر جنگل میں پھرتی
ہے۔ شام کے بعد اپنے غار میں آتی ہے۔ جب وہ اپنے
غار میں ایک انسان کو دیکھے گی تو اُسی وقت اسے ہڑپ کر
جائے گی۔“

روبی کو کچھ معلوم نہ تھا۔ وہ سانپوں والی کوٹھڑی میں
بند پڑی تھی۔ سانپ اب اس سے مانوس ہو گئے تھے۔
لگتا تھا کہ سانپوں پر بھی روبی کی نیک روح اور پاکیزہ خیالات
کا اثر ہو گیا تھا۔ وہ سارا دن اس کے ارد گرد پیار سے
متڈلاتے پھرتے تھے۔ روبی کو بھی اُن سے ذرا خوف
محسوس نہیں ہوتا تھا۔

جب دن ڈوب گیا اور جنگل میں شام کے سائے بڑھتے
لگے تو پرکاش اور کانتی بد معاش دونوں کو کوٹھڑی میں آئے
اُنھوں نے روبی کے منہ پر کپڑا لپیٹا اور اسے اٹھا کر جنگل
کی طرف چل پڑے۔ روبی سمجھ گئی کہ یہ لوگ اسے قتل کرنے
کے لیے جا رہے ہیں۔ وہ خدا سے اپنی زندگی کی دعاؤں
مانگنے لگی۔ اسے بار بار اپنے بھائی علی کا بھی خیال آ

رہ تھا کہ خدا جانے وہ کہاں ہو گا اور اسے اپنی بہن کی موت کی کبھی خبر بھی ملے گی یا نہیں۔ کانتی اور بد معاش جنگل کے اندر ایک چٹان کے پاس آکر رُک گئے۔ پرکاش نے کہا۔

”یہی آدم خورشیرنی کی غار ہے۔“
اب ساری بات رُوبی کی سمجھ میں آگئی تھی۔ یہ لوگ اُسے کسی آدم خورشیرنی کے غار میں پھینکنے آئے تھے۔ چٹان میں ایک قدرتی غار بنا ہوا تھا۔ کانتی بد معاش نے کہا۔

”شیرنی کہیں اندر تو نہیں ہے۔“
پرکاش بولا۔

”اگر شیرنی اندر ہوتی تو آدمی کی بو پا کر وہ فوراً باہر آجاتی۔ بس وہ آنے ہی والی ہوگی۔ اس مصیبت کو غار میں پھینک کر یہاں سے بھاگو۔“

انھوں نے رُوبی کو غار کے اندر لے جا کر اس کے پاؤں میں رستی ڈال کر رسی ایک بھاری پتھر کے ساتھ باندھ دی۔ پھر اُس کے ہاتھ پیچھے باندھ دیئے تاکہ وہ رستی نہ کھول سکے اور تیزی سے باہر نکل گئے۔
ان ظالم آدمیوں کے جانے کے بعد رُوبی نے غار

کا جائزہ لیا۔ غار میں اندھیرا تھا مگر ابھی تک غار کے دروازے میں سے ڈوبتے سورج کے بعد کی گلابی روشنی اندر آرہی تھی۔ رُوبی کے مُنہ پر کپڑا بندھا ہوا تھا۔

آہستہ آہستہ شام کی روشنی رات کے اندھیرے میں بدلتی گئی۔ پھر رات کا اندھیرا چھا گیا۔ جنگل میں خاموشی طاری ہو گئی۔ غار سے عجیب سی بو آرہی تھی۔ رُوبی خدا کو یاد کر رہی تھی۔ اُس کے دل کو یقین تھا کہ چونکہ وہ نیکی اور سچائی کے راستے پر ہے اس لیے خدا اس کی مدد ضرور کرے گا۔ اس نے گردن کو ہلایا پھر اکر اپنے مُنہ پر سے کپڑا کھسکا لیا۔ اب وہ چیخ مار کر کسی کو مدد کے لیے پکار سکتی تھی۔ مگر اُسے معلوم تھا کہ جنگل ویران ہے۔ وہ چلے جتنا چلائے وہاں کوئی اس کی مدد کو نہیں آئے گا۔ اب اس نے اپنے ہاتھوں کی رستی کھولنے کی کوشش شروع کر دی۔ مگر رستی بڑی مضبوطی سے بندھی تھی۔ رُوبی اسے کھولنے میں کامیاب نہ ہو سکی۔

اتنے میں اسے جنگل میں شیرنی کی دھاڑ سنائی دی۔ رُوبی کا دل کانپ اُٹھا۔ اُس نے آنکھیں بند کر لیں اور خدا سے دعائیں مانگنے لگی۔ شیرنی کی دھاڑ دوسری بار بلند ہوئی۔ اب وہ غار کے قریب آ گئی تھی۔ اس کے

بعد جنگل میں موت کا سُناٹا طاری ہو گیا۔ رُوبی سمجھ گئی کہ شیرنی نے اس کی بُو پالی ہے اور اب وہ اس کی طرف بڑھ رہی ہے۔ رُوبی نے ایک بار پھر اپنی رتیاں کھولنے کی کوشش کی کہ وہ یہاں سے بھاگ کر جان بچائے مگر اس کے پاؤں میں بھی رسی بندھی تھی۔ وہ پھرتے پھرتے رسی نہ چھڑا سکی اور اپنے ہاتھوں کی رسی بھی نہ کھول سکی۔ اب اُسے غار سے باہر شیرنی کی غراہٹ سنائی دی۔ آدم خور شیرنی غار کے باہر کھڑی تھی۔ رُوبی نے دل میں تین بار کلمہ شریف پڑھا اور غار کے دروازے کی طرف دیکھا۔ وہاں ستاروں کی ہلکی ہلکی روشنی تھی۔ اس روشنی میں رُوبی نے ایک بہت بڑی شیرنی کو غار میں داخل ہوتے دیکھا۔ رُوبی کا دل زور زور سے دھڑکتے لگا اُس کی موت اس کے قریب آرہی تھی۔ اب خدا ہی اسے بچا سکتا تھا۔

شیرنی کے حلق سے غراہٹ کی ہلکی ہلکی آواز نکل رہی تھی۔ یہ آواز رُوبی کے قریب آکر بند ہو گئی۔ رُوبی کو شیرنی کے جسم سے نکلنے والی نامانوس سی بُو اپنے بالکل قریب محسوس ہونے لگی۔ پھر اُسے شیرنی کا جسم اپنے بالکل قریب محسوس ہوا۔ اُسے شیرنی کے ہانپنے اور تیز

تیز سانس لینے کی آواز آرہی تھی۔ پھر اُسے غار کے اندھیرے میں انگاروں کی طرح دو سُرخ آنکھیں اپنی طرف ٹٹکتلی باندھے دیکھتی نظر آئیں۔ یہ شیرنی کی آنکھیں تھیں۔ رُوبی اپنی جگہ پر خوف اور دہشت سے سمیٹی آدم خور شیرنی کو تک رہی تھی۔ مگر وہ شیرنی کی لال انگارہ کسی آنکھوں کی تاب نہ لاسکی۔

رُوبی نے اپنی آنکھیں بند کر لیں۔ شیرنی نے رُوبی کے گرد ایک چکر لگایا۔ اسے شیرنی کا مُٹھ اپنے سر کے قریب لگا۔ شیرنی اُسے سونگھ رہی تھی۔ رُوبی کا دل جیسے بند ہو گیا تھا۔ اُس کا سانس بھی جیسے رک گیا تھا۔ شیرنی کسی بھی وقت اُس کی گردن کو اپنے مُٹھ میں دبوچ کر اس کے جسم کو چیر پھاڑ سکتی تھی۔

رُوبی اب بھی خدا کو یاد کر رہی تھی اور دل میں کلمہ شریف کا ورد کر رہی تھی۔ پھر اسے یوں محسوس ہوا جیسے شیرنی اُس کے پیچھے آگئی ہے اور اپنا مُٹھ اُس کے بندھے ہوئے ہاتھوں پر بار بار مار رہی ہے۔ رُوبی کو پہلے تو کچھ پتہ نہ چل سکا کہ آدم خور شیرنی اُس کے ہاتھوں پر مُٹھ کیوں مار رہی ہے۔ وہ یہ سمجھی کہ شیرنی اُسے ہاتھوں سے کھانا شروع کرے گی۔ مگر بہت

جلد اُسے معلوم ہو گیا کہ شیرنی اس کے ہاتھوں پر بندھی ہوئی رسی کو دانتوں سے کاٹنے کی کوشش کر رہی ہے۔ یہ ایک عجیب بات تھی۔ رُوبی کو اس کا کبھی یقین نہیں آ سکتا تھا۔ یہ کیسے ہو سکتا ہے کہ ایک آدم خور شیرنی کی خوراک زندہ انسان اس کے سامنے موجود ہو اور وہ اُسے کھانے کی بجائے، اُسے ہڑپ کرنے کی بجائے اس کے ہاتھوں پر بندھی رسی کو کاٹنے کی کوشش کر رہی ہو۔

رُوبی کو فوراً اپنے خدا کا خیال آ گیا۔ یہ سب خدا کی مہربانی اور اُس کے کرم سے ہو رہا تھا۔ خدا نے ہی اس آدم خور شیرنی کے دل میں یہ خیال ڈال دیا تھا کہ اس لڑکی کو کھانا مت بلکہ اس کی رسی کاٹ کر اسے آزاد کر دو۔

آدم خور شیرنی نے دانتوں سے رسی کاٹ ڈالی۔ رُوبی کے ہاتھ آزاد ہو گئے۔ اُس نے اندھیرے میں آدم خور شیرنی کو آنکھیں پھاڑ پھاڑ کر دیکھنے کی کوشش کی۔ شیرنی کافی بڑی تھی۔ وہ اب رُوبی کے پاؤں کی رسی کاٹنے کی کوشش کر رہی تھی۔ یہ رسی رُوبی کے پاؤں میں سے ہو کر ایک بھاری پتھر کے ساکھ بندھی

سوئی تھی۔ آدم خورشیرنی بڑے آرام سے رستی کاٹنے میں
مصرف تھی۔

مقوڑی ہی دیر میں شیرنی نے رُوبی کے پاؤں کی
رستی بھی کاٹ دی۔ اب رُوبی آزاد تھی۔ شیرنی اس کی
طرف لال لال آنکھوں سے گھُور رہی تھی۔ رُوبی نے
سوچا کہ اُسے ایک دم سے باہر بھاگ جانا چاہیے۔ وہ
یہ سوچ رہی تھی کہ شیرنی نے رُوبی کے پاؤں کو
بڑی محبت سے اپنی زبان کے ساتھ دو تین بار چاٹا۔ یہ
شیرنی کی طرف سے محبت کا اظہار تھا۔ رُوبی کے پاؤں
جیسے کسی نے اپنی محبت میں جکڑ لیے۔ اس کے دل
میں بھی آدم خورشیرنی کے لیے محبت کا جذبہ بیدار ہو گیا۔
رُوبی نے ڈرتے ڈرتے شیرنی کے بالوں بھرے جسم پر
اپنا ہاتھ رکھ دیا۔ اُس کا ساتھ شیرنی کے جسم پر پڑا تو
شیرنی نے بھی پلٹ کر اندھیرے میں رُوبی کی طرف دیکھا۔
پھر شیرنی نے رُوبی کے ہاتھ پر پیار سے اپنی زبان پھیری
شیرنی کی زبان بہت زیادہ کھردنی تھی۔ رُوبی نے اپنا
ہاتھ پیچھے کھینچنا چاہا مگر شیرنی کی شفقت اور محبت نے
رُوبی کو ایسا نہ کرنے دیا۔ اور اس نے اپنا ہاتھ شیرنی
کے آگے ہی رہنے دیا۔

کچھ دیر شیرنی بڑی محبت سے رُوبی کے ہاتھ پر
اپنی زبان پھیرتی رہی۔ پھر وہ رُوبی کے پاؤں کے قریب
بیٹھ گئی۔ سانس لینے سے شیرنی کا جسم آہستہ آہستہ ہل
رہا تھا۔ رُوبی کو شیرنی کے سانس لینے کی آواز صاف
سنائی دے رہی تھی۔

جنگل کی سُنسان خاموش رات آہستہ آہستہ گزرتی جا
رہی تھی۔ آدم خور شیرنی رُوبی کے ساتھ لگ کر بیٹھی
تھی۔ پھر اُس نے اپنا بھاری سر زمین کے ساتھ لگا
دیا۔ رُوبی شیرنی کی گردن پر پیار سے ہاتھ پھیرنے لگی۔
شیرنی کو رُوبی کی محبت محسوس ہو رہی تھی۔ وہ دھیمے
دھیمے غڑا رہی تھی۔ یہ غڑاہٹ غصے کی نہیں محبت
کی تھی جو ایک ماں کو اپنی بیٹی سے ہوتی ہے۔

رُوبی دل میں خدا تعالیٰ کے اس کرشمے پر اس کا
لاکھ لاکھ شکر ادا کر رہی تھی۔ اگر خدا اس کی مدد نہ
کرتا، خدا شیرنی کے دل میں اس کے لیے محبت و
شفقت نہ ڈالتا تو وہ زندہ نہیں بچ سکتی تھی۔ خدا
کا شکر ادا کرتے ہوئے رُوبی کی آنکھوں میں آنسو آ
گئے۔

پھر اُسے اپنے پیارے بھائی علی کا بھی خیال آگیا

کہ نہ جانے وہ اُس کے حال سے بے خبر خود کہاں ہوگا۔
 کس حال میں ہوگا۔ پھر اُسے اپنے ڈیڈی کی لاش یاد
 آنے لگی۔ رُوبی سسکیاں بھر کر رونے لگی۔ اس کی سسکیوں
 کی آواز پر شیرنی نے سر اٹھا کر اندھیرے میں رُوبی کی
 طرف دیکھا اور پیار سے اس کے پاؤں پر اپنی زبان
 پھیرنی شروع کر دی۔ رُوبی کو یوں لگا جیسے اسے اُس
 کی ماں دلا سے دے رہی ہے۔ اس کا غم آدھا ہو
 گیا۔ اُس نے شیرنی کی گردن پر ہاتھ رکھا اور پھر اس
 کی گردن سے لپیٹ کر رونے لگی۔

اس طرح نہ جانے رات کے کس حصے میں رُوبی
 کو نیند آ گئی اور وہ سو گئی۔ جب اُس کی آنکھ کھلی
 تو اُس وقت غار میں دن کی روشنی چاروں طرف پھیلی
 ہوئی تھی۔ رُوبی نے آنکھیں ملتے ہوئے دیکھا کہ
 غار میں شیرنی نہیں تھی۔ پہلے تو رُوبی کو یوں محسوس
 ہوا جیسے اس نے شیرنی کا خواب دیکھا ہو۔ جیسے خواب
 میں کوئی شیرنی اُس کے پاس آئی ہو۔ لیکن غار کی
 زمین پر شیرنی کے پنچوں کے نشان بڑے تھے۔
 پھر آہستہ آہستہ رُوبی کو بھی سب کچھ یاد آ گیا کہ کانتی
 اور پرکاش دونوں غنڈے اسے آدم خور شیرنی کی

غار میں پھینک گئے تھے تاکہ شیرنی اسے ہڑپ کر جائے۔
لیکن شیرنی نے اُسے ہڑپ کرنے کے بجائے اُس کے
ہاتھ پاؤں کی رتیاں کھول دی تھیں اور اُس کے ساتھ
محبت بھر اسلوک کیا تھا۔

لیکن شیرنی غار میں سے کہاں چلی گئی! رُوبی جلدی
سے غار سے باہر نکل آئی۔ غار کے باہر ایک گھنا جنگل
پھیلا ہوا تھا۔ اونچے اونچے درختوں پر پرندے صبح کی
بولیاں بول رہے تھے۔ غار کے قریب ہی ایک قدرتی
چشمہ بہ رہا تھا۔ رُوبی نے چشمے پر جا کر مٹھ ہاتھ دھویا
اور واپس غار کے پاس آ کر بیٹھ گئی۔

وہ اب وہاں سے نکل جانا چاہتی تھی کیونکہ اُسے
خطرہ تھا کہ دونوں بد معاش کانتی اور پرکاش رُوبی کی
اُدھ کھائی لاش دیکھنے دن کے کسی وقت غار میں آئیں
گئے تاکہ ان کی تسلی ہو جائے کہ رُوبی کو شیرنی نے ہلاک
کر دیا ہے۔ اگر وہ آگئے اور انھوں نے رُوبی کو زندہ
دیکھا تو وہ ضرور اُسے گولی مار دیں گے۔

رُوبی کو اس جنگل کے بارے میں کچھ پتہ نہ تھا
کہ وہ کس طرف کو جائے۔ اُسے یقین ہو گیا تھا کہ
شیرنی چلی گئی ہے اور شاید اب واپس نہیں آئے گی۔

رُوبی کو یہاں بے ہوش کر کے لایا گیا تھا۔ سانپوں والی کوٹھڑی میں بند اس نے دونوں غنڈوں کا نتی اور پرکاش کی باتوں سے یہ اندازہ لگا لیا تھا کہ یہ جنگل ہندوستان کے گوالیار نام کے شہر کے قریب واقع ہے۔ رُوبی نے سوچا کہ اسے کسی طرح جنگل سے نکل کر گوالیار شہر پہنچ جانا چاہیے۔ وہاں وہ کسی مسلمان گھرانے میں جا کر ان سے مدد حاصل کرنے کی کوشش کر سکتا ہے۔ ہو سکتا ہے ان لوگوں کے دل میں رحم آجائے اور وہ اسے کسی ترکیب سے واپس پاکستان بھیج دیں۔ رُوبی کو یہ بالکل معلوم نہ تھا کہ اس کا بھائی علی بھی اس کی تلاش میں بارڈر کراس کر کے ہندوستان پہنچ چکا ہے اور دلی کی جامع مسجد کے پاس ایک ہوٹل میں ٹھہرا ہوا ہے اور اسے تلاش کرتا پھرتا ہے۔

رُوبی نے غار کے دروازے کے پاس کھڑے ہو کر نیچے جنگل کے درختوں کی طرف غور سے دیکھا۔ وہاں درختوں کے درمیان ایک پگڈنڈی بنی ہوئی تھی۔ رُوبی نے سوچا کہ وہ اس پگڈنڈی پر چلتی ہوئی شاید کسی قصبے یا گوالیار شہر میں پہنچ جائے۔ وہ چلنے ہی لگی تھی کہ اُسے شیرنی دکھائی دی۔

شیرنی جھاڑیوں کے درمیان سے ہو کر غار کی طرف
 چلی آرہی تھی۔ وہ تیز تیز چلی آرہی تھی اور جھاڑیوں کو
 بھلانگ کر پار کر رہی تھی۔ اچانک روٹی نے دیکھا
 کہ شیرنی نے اپنے دانتوں میں درخت کی ایک ٹہنی پکڑ
 رکھی ہے۔ دُور سے روٹی کچھ اندازہ نہ لگا سکی جب
 شیرنی ذرا قریب آئی تو روٹی یہ دیکھ کر حیران رہ گئی کہ
 شیرنی نے اپنے دانتوں میں کیلوں کا ایک گچھا دبا
 رکھا تھا۔ شیرنی غار کے پاس آ کر رُک گئی۔ اُس نے
 کیلوں کا گچھا روٹی کے قدموں کے پاس رکھ دیا اور
 خود بڑی محبت سے روٹی کا مُٹھہ تیکنے لگی۔ شیرنی بار
 بار غرارہی تھی جیسے اُسے کہہ رہی ہو۔
 ”میری بیٹی! میں تمہارے لیے جنگل سے کیلے لائی
 ہوں۔ اسے کھا لو۔ تمہیں بھوک لگ رہی ہوگی۔“
 روٹی شیرنی کی اس مامتا اور محبت سے بہت
 متاثر ہوئی۔ اسے بھوک لگ رہی تھی۔ وہ بیٹھ گئی۔
 اُس نے شیرنی کی گردن پر پیار سے ہاتھ پھرا۔ دن
 کی روشنی میں اسے شیرنی سے کچھ کچھ خوف بھی محسوس
 ہو رہا تھا۔ مگر شیرنی کی محبت اور مامتا بھری شفقت
 نے اس خوف کو بہت جلد روٹی کے دل سے نکال

دیا۔ شیرنی بڑی طاقت ور اور اُونچی لمبی تھی۔ اُس کا چہرہ
پُر خدال اور بھرا بھرا تھا۔ آنکھیں انکاروں کی طرح
دھمک رہی تھیں۔ مگر رُوبی کے لیے ان میں پیار اور
محبت کی جھلک تھی۔

رُوبی نے ایک کیلا چھیل کر کھایا۔ یہ بسنتی رنگ کا
جنگلی کیلا تھا اور بڑا میٹھا تھا۔ رُوبی نے جی بھر کر
کیلے کھائے۔ جب اس کی بھوک مٹ گئی تو پانی پینے
کے لیے چستے کی طرف گئی۔ شیرنی اس کے ساتھ ساتھ
تھی۔ جیسے اس کی حفاظت کر رہی ہو۔ رُوبی کو محسوس ہوا
کہ ایک زبردست طاقت اس کی حفاظت کرنے لگی
ہے۔ یہ طاقت، یہ حفاظت اللہ ہی کی طرف سے رُوبی
کو عطا ہوئی تھی۔

رُوبی نے چستے پر سے پانی پیا اور شیرنی کی طرف
اُوداعی نظروں سے دیکھا۔ اب وہ وہاں سے نکل جانا
چاہتی تھی۔ لیکن اُس کا دل شیرنی سے بچھڑنے کو نہیں
چاہتا تھا۔ شیرنی کو شاید پتہ چل گیا تھا کہ رُوبی اُسے
چھوڑ کر جا رہی ہے۔ شیرنی رُوبی کے ارد گرد جکر لگانے
اور بڑے پیار سے اپنا سر اس کے جسم سے رگڑنے
لگی۔ رُوبی کا دل شیرنی کے لیے اُداس ہونے لگا مگر

اُسے وہاں سے جانا ہی تھا۔ وہ شیرنی کے پاس کیسے
 رہ سکتی تھی۔ اُسے واپس پاکستان اپنے بھائی کے پاس
 پہنچنا تھا۔

رُوبی وہاں سے چلنے ہی لگی تھی کہ اُسے آدمیوں کے
 باتیں کرنے کی آواز سنائی دی۔ رُوبی وہیں غار کے مُنہ کے
 پاس بیٹھ گئی۔ اُسے شبہ تھا کہ کانتی اور پرکاش رُوبی
 کی لاش دیکھتے آئے ہوں گے۔ شیرنی کے کان کھڑے
 ہو گئے تھے۔ وہ غصے سے بار بار دُم کو ہلاتی تھی
 اُس کے حلق سے عضیلی غراہٹ کی آواز نکلنے لگی تھی۔
 رُوبی نے دیکھا کہ دو آدمی درختوں میں سے نکل کر
 غار کی طرف آہستہ آہستہ بڑھ رہے ہیں۔ رُوبی نے
 انہیں دن کی روشنی میں صاف پہچان لیا۔ ان میں
 سے ایک کانتی بد معاش اور دوسرا جنگل والے اڈے
 کا پہرے دار پرکاش تھا۔ کانتی چھپے تھا اور پرکاش
 آگے آگے۔ دونوں کے ہاتھوں میں بندوقیں تھیں۔
 شیرنی نے بھی ان دونوں کو دیکھ لیا تھا۔ شیرنی
 کے جسم سے بھلیاں سی نکلنے لگیں۔ شیرنی نے اپنا
 بھاری چہرہ زمین کے سامنے لگا دیا۔ پھر اتنی زور سے
 اُٹھیل کر چھلانگ لگائی کہ رُوبی کے دیکھتے ہی دیکھتے

شیرنی جھاڑیوں پر سے اچھلتی ہوئی اپنے آگے آنے والے
 بد معاش پر کاش کے سر پر پہنچ گئی۔ وہ اچھل کر پرکاش
 کے اوپر گری اور اُسے بندوق چلانے کا موقع ہی نہ دیا۔ شیرنی
 کے حلق سے دہشت ناک گرج بلند ہوئی اور اس نے دیکھتے
 دیکھتے پرکاش غنڈے کی گردن کو چیر بھاڑ کر رکھ دیا۔ دوسرا
 بد معاش کانتی خوف کے مارے وہاں سے سر پر پاؤں
 رکھ کر درختوں میں بھاگ گیا۔ شیرنی نے پرکاش غنڈے
 کی لاش اپنے منہ میں دبوچی اور اسے لے کر روہی کے
 پاس آگئی۔ پرکاش کی گردن کا گوشت بوتھڑوں کی شکل
 میں لٹک رہا تھا۔ اس کی گردن ڈھلک گئی تھی۔ وہ مَر
 چکا تھا۔ شیرنی نے لاش کو غار کے ایک طرف ڈال
 دیا اور خود روہی کے قدموں میں آکر بیٹھ گئی۔ شیرنی نے
 روہی کی جان بچالی تھی۔ اگر وہ نہ ہوتی تو پرکاش اور
 کانتی روہی کو زندہ حالت میں دیکھ کر فوراً گولی مار کر
 ہلاک کر دیتے۔

روہی نے سوچا کہ اب اس کے لیے جنگل سے اکیلے
 نکلنا ٹھیک نہیں ہے کیونکہ کانتی بد معاش جنگل میں
 موجود ہے۔ اگر وہ گئی تو کانتی بد معاش کے ہاتھ لگ
 سکتی ہے۔ اس نے سوچا کہ ابھی اُسے شیرنی کی حفاظت

میں اس غار میں ہی رہنا چاہیے۔ ہو سکتا ہے کہ کانتی بد معاش دوبارہ غار میں اس کی لاش دیکھنے آئے اور شیرنی اُسے بھی ہلاک کر دے۔ اس کے بعد روپی کے لیے میدان صاف ہو جائے گا اور وہ بڑی بے فکر ہو کر جنگل میں سفر کرتی ہوئی گوالیار شہر پہنچ سکے گی۔

روپی غار کے اندر آگئی۔ شیرنی بھی اُس کے ساتھ ہی غار میں آگئی۔ حقوڑی دیروہ روپی کے پاس بیٹھی رہی۔ پھر غار کے باہر آکر شیرنی نے جنگل میں ایک بھر پور نگاہ ڈالی۔ زور سے دھاڑی۔ اس کی دھاڑ سے سارا جنگل گونج اُٹھا۔ اس کے ساتھ ہی جنگل میں سے بندوق کے فائر کا دھماکہ بلند ہوا۔ روپی چونک پڑی۔ اس فائر کا مطلب یہ تھا کہ کانتی بد معاش وہیں قریب ہی تھا اور بہت ممکن تھا کہ اُس نے روپی کو شیرنی کے پاس زندہ حالت میں کھڑے دیکھ لیا تھا اور اب وہ ہر حالت میں روپی اور شیرنی دونوں کو ہلاک کرنا چاہتا تھا۔

روپی نے کانتی کی بندوق کی آواز سن کر فیصلہ کر لیا کہ وہ ابھی غار کے اندر ہی رہے گی اور جنگل میں نکلنے کا خطرہ مول نہیں لے گی۔ شیرنی ابھی تک باہر ہی تھی۔ فائر کی آواز کے ساتھ ہی شیرنی زور زور سے دھاڑنے

لگی جیسے وہ کانتی کو کہہ رہی ہو کہ اگر غار کی طرف آئے تو
چیر پھاڑ کر رکھ دوں گی۔ رُوبی کو یہ دھڑکا بھی لگا تھا کہ
کانتی کے پاس صندوق ہے۔ کہیں وہ گولی چلا کر شیرنی کو
ہلاک نہ کر ڈالے۔ اگر شیرنی مر گئی تو پھر رُوبی کو بھی وہ
بد معاش آسانی سے ہلاک کر ڈالے گا۔

رُوبی غار میں چپ چاپ بیٹھی اپنے خیالوں میں گم تھی
اُس کے سامنے کیلوں کا گچھاڑا تھا۔ اس کی بھوک مٹانے
کے لیے کچھ کے ساتھ بے شمار میٹھے کیلے لگے ہوئے
تھے۔ وہ سارا دن غار میں گزار سکتی تھی۔ غار کے باہر شیرنی
کچھ دیر تک دھاڑتی رہی۔ اس کے بعد جنگل سے فائر کی
کوئی آواز نہ آئی۔

رُوبی سمجھ گئی کہ کانتی بد معاش اب گھات لگا کر حملہ
کرے گا۔ وہ چھپ کر آئے گا اور سب سے پہلے شیرنی
کو گولی مارے گا اور اس کے بعد غار میں گھس کر رُوبی
کو بھی گولی سے اڑا دے گا۔ کانتی بد معاش کو معلوم تھا
کہ رُوبی غار میں چھپی ہوئی ہے اور آدم خور شیرنی اُسے
کھانے کی بجائے اس کی حفاظت کر رہی ہے۔

شیرنی کچھ دیر تک باہر دھاڑنے کے بعد غار میں آ
کر رُوبی کے سامنے لگ کر بیٹھ گئی۔ پرکاش غنڈے کی

لاش غار کے باہر پڑی تھی۔

شیرنی کانپ رہی تھی۔ اُس کی آنکھوں میں ابھی تک
غصے کی چنگاریاں نکل رہی تھیں۔ شیرنی نے اپنا سر رومی
کے پاؤں کے ساتھ لگا دیا اور اس کے پاؤں پر اپنی زبان
پھیرنے لگی۔ جیسے کہہ رہی ہو، تم کیوں فکر کرتی ہو بیٹی!
جب تک میں زندہ ہوں تمہاری طرف کوئی آنکھ اٹھا کر
بھی نہیں دیکھ سکتا۔

دن گزرتا چلا گیا۔ دوپہر کو رومی کو بھوک لگی تو اُس
نے کیلے کھا کر بھوک مٹائی۔ اب اُسے پیاس لگی۔ وہ اٹھ
کر غار کے باہر گئی۔ شیرنی چوکنی ہو کر اس کے پیچھے
چلتے ہوئے اس کی حفاظت کر رہی تھی۔ جیتھ غار سے
قریب ہی تھا۔ رومی نے جلدی جلدی پانی پیا اور تیز
چلتی غار میں واپس آ گئی۔

پھر شام ہو گئی اور اُس کے بعد جنگل میں اندھیرا اور
گہری خاموشی چھا گئی۔ شیرنی ایک پل کے لیے بھی رومی
کو اکیلی چھوڑ کر باہر نہ گئی تھی۔ رات گزرنے لگی۔ پھر جنگل
پر موت ایسا سناٹا طاری ہو گیا۔ شیرنی رومی کے پاؤں
میں سر رکھے آہستہ آہستہ سانس لے رہی تھی۔ اچانک اُس
نے اپنے کان کھڑے کر لیے۔ سر اوپر اٹھا کر غار کے

دروازے کی طرف دیکھا جیسے اُس نے کسی آدمی کی بوسونگھ لی ہو۔ پھر غراتے ہوئے بڑی تیزی سے غار سے باہر نکل گئی۔ رُوبی غار میں اکیلی رہ گئی۔ اُسے ڈر سا محسوس ہونے لگا۔ شیرنی کی غڑاہٹ کی آواز آہستہ آہستہ جنگل میں دُور ہوتے غائب ہو گئی۔ رُوبی کا دل خوف سے دھڑکنے لگا۔ اُس نے سوچا کہ اُسے بھی غار سے نکل کر جنگل میں کسی دوسری جگہ چھپ جانا چاہیے۔ ابھی وہ یہ سوچ ہی رہی تھی کہ اُسے انسانی قدموں کی آواز سنائی دی۔ یہ آواز غار کی طرف بڑھ رہی تھی۔

رُوبی نے اپنا سانس روک لیا۔



اس کے بعد کے سنسنی خیز روٹنگھٹے کھڑے کر دینے والے واقعات کمانڈو بوائے کی اگلی کہانی :

”ہینڈز آپ“

میں پڑھنا مت بھولیے !
آج ہی یہ کتاب اپنے مہکے شالے سے مہل کر لیں !

معزز ممبران: آپ کا وٹس ایپ گروپ ایڈ من اردو بکس آپ سے مخاطب ہے۔

آپ تمام ممبران سے گزارش ہے کہ:

- 1- گروپ میں یا گروپ ایڈ من سے کوئی بھی بات / درخواست / فرمائش کرتے وقت السلام علیکم ورحمۃ اللہ وبرکاتہ کو فروغ دیں۔
- 2- ایڈ منز یا دیگر ممبرز جو بھی اچھی پوسٹ کریں اس پر کمینٹس / شکریہ / رائے لازمی کریں تاکہ ان کی حوصلہ افزائی ہو اور دیگر ممبران کو بھی اس کتاب / پوسٹ کی اہمیت کا اندازہ ہو۔
- 3- گروپ ایڈ منز سے پرسنل سوالات مت کیجئے۔ صرف کتب کے متعلق دریافت کریں یا درخواست کریں۔
- 4- ایڈ منز اور ممبرز سے اخلاق سے پیش آئیں۔ اگر ہم ادبی گروپ میں موجود ہیں لیکن ہماری اخلاقیات معیاری نہیں تو ہمیں ادبی گروپ کا ممبر کہلانے کا بھی خوقی حق نہیں۔
- 5- گروپ میں یا ایڈ من کے انباکس میں وائس میسج، ویڈیوز بھیجنے کی حرکت مت کریں ورنہ بلاک کر دیئے جائیں گے۔
- 6- سب سے اہم بات:

گروپ میں کسی بھی قادیانی، مرزائی، احمدی، گستاخ رسول، گستاخ امہات المؤمنین، گستاخ صحابہ و خلفائے راشدین حضرت ابو بکر صدیق، حضرت عمر فاروق، حضرت عثمان غنی، حضرت علی المرتضیٰ، حضرت حسنین کریمین رضوان اللہ تعالیٰ اجمعین، گستاخ اہلبیت یا ایسے غیر مسلم جو اسلام کے خلاف پراپیگنڈا میں مصروف ہیں یا ان کے روحانی و ذہنی سپورٹرز کے لئے کوئی گنجائش نہیں ہے لہذا ایسے اشخاص بالکل بھی گروپ جو ان کرنے کی زحمت نہ کریں۔ معلوم ہونے پر فوراً ریموو کر دیا جائے گا۔

- 7- تمام کتب انٹرنیٹ سے تلاش / ڈاؤنلوڈ کر کے فری آف کاسٹ وٹس ایپ گروپ میں شیئر کی جاتی ہیں۔ جو کتاب نہیں ملتی اس کے لئے معذرت کر لی جاتی ہے۔ جس میں محنت بھی صرف ہوتی ہے لیکن ہمیں آپ سے صرف دعاؤں کی درخواست ہے۔
- 7- ہمارا گروپ جو ان کرنے کے لئے درج ذیل لنکس پر کلک کریں اور وٹس ایپ سلیکٹ کر کے جو ان کر لیں۔

1. <https://chat.whatsapp.com/EFrs3uGTgEm2319kK0wfu2>
2. <https://chat.whatsapp.com/Koqfq0iOsCm0F88xfiaLQ1>
3. <https://chat.whatsapp.com/IEl5cejf7Xc0b1HjApSyxI>

گروپ فل ہونے کی صورت میں ایڈ من سے وٹس ایپ پر میسج کریں۔ برائے مہربانی اخلاقیات کا خیال رکھتے ہوئے موبائل پر کال یا ایم ایس کرنے کی کوشش ہرگز نہ کریں۔

Scanned and Uploaded by
Doctor Khan
DoctorKhan_22@hotmail.com

اے حمید کی تازہ ترین



ہیٹڈ زاپ کمانڈو سائپ
موت کا تہ خانہ ٹرین میں قتل
کمانڈو بوائے کا فرار موت کی چھلانگ
زہر بلا بال پوائنٹ کمانڈو ایکشن
کمانڈو موت کے سامنے



فیروز سنز پرائیویٹ لمیٹڈ

لاہور - راولپنڈی - کراچی